

# దానియేలు గ్రంథ ధ్యానము

టి.పి. వరప్రసాద రెడ్డి

బైబిలియా  
గ్రంథము



# దానియేలు గ్రంథ ధ్యానము

రచయిత

**టి.పి. వరప్రసాద రెడ్డి**

13-1-765, రెవిన్యూ కాలనీ  
అనంతపూర్ - 515 001

Published by

**GOSPEL ASSEMBLY PUBLISHING**

7-270, Court Road  
ANANTAPUR - 515 001.  
Andhra Pradesh

రెండవ ముద్రణ : ఫిబ్రవరి ౨౦౦౮

ప్రతులు : ౨౦౦౦

వెల రూ. 15-00

## ప్రతులకు

పీ.పి. వీరప్రసాద్ రెడ్డి

13-1-765, రెవిన్యూ కాలనీ

అనంతపూర్ - 515 001

సెల్ : 9440285883

జి. రాజారావు

పెద్దకాకాని - 522 509

గుంటూరు జిల్లా

లోగోస్ బుక్ సెంటర్

10/1, అరండల్ పేట

గుంటూరు - 522 006

ఫోన్ : (0863) 2336927

**Designed & Type Setting :**

Logos Graphics,

Rajendra Nager 3rd Line,

GUNTUR - 522 006 Ph : 2230827

**Printed at :**

Sudarsan Printers,

GUNTUR. Ph : 2246245

## విషయ సూచిక

విషయము	అధ్యాయ	పేజీ
1. దానియేలు గ్రంథ పరిచయము	-	4
2. దానియేలు గ్రంథ మందలి విశేషణములు	-	13
3. దానియేలు గ్రంథ విభజన	-	36
4. దానియేలు చరిత్ర	1	19
5. నెబుకద్నెజరురాజు - ప్రతిమను గూర్చిన కల	2	22
6. పద్రకు, మేషాకు, అబేద్నెగోలు - అగ్ని గుండం	3	29
7. నెబుకద్నెజరు చెట్టును గూర్చిన కల	4	32
8. రాజైన బెల్షాజ్సరువిందు - కలవరపరచువ్రాతలు	5	38
9. దానియేలు - సింహముల గుహ	6	41
10. దానియేలు - నాలుగు గొప్ప జంతువుల కల	7	45
11. దానియేలు - రెండు జంతువుల కల	8	48
12. దానియేలు ప్రార్థన - 70 వారముల వివరము	9	51
13. క్రీస్తు, దూతల గూర్చిన దర్శనము	10	55
14. ఉత్తర, దక్షిణ గ్రీకురాజుల యుద్ధము	11	57
15. అంత్య కాల వివరములు	12	63
16. బైబిల్ గ్రంథమందలి అంకెలనుండి ఆత్మీయపాఠములు	-	67

## దానియేలు గ్రంథ పరిచయము

ఇశ్రాయేలు 12 గోత్రముల వారిని సౌలు రాజు (క్రీ.పూ. 1050-1010) దావీదు రాజు (క్రీ.పూ. 1010-970), సొలోమోను రాజు (క్రీ.పూ. 970-930) పరిపాలించిన తదుపరి రాజైన రెహబాము కాలమందు రాజ్యము రెండు భాగములై యూదా, బెన్యామీను గోత్రాలవారు యూదావారని పిలవబడిరి. యూదా ప్రజలను 20 మంది రాజులు యెరూషలేము నుండి క్రీ.పూ. 930-586 వరకు పాలించిరి. వారిలో 8 మంది మంచివారు, 12 మంది చెడ్డవారు. మిగిలిన 10 గోత్రాల ప్రజలు ఇశ్రాయేలు వారని పిలువబడి 19 మంది రాజులచే షోమోను, తిర్సాల నుండి క్రీ.పూ. 930-721 వరకు పాలించబడిరి. వారందరు చెడ్డవారు. అందుచేత వారు (క్రీ.పూ. 732, 721) లో అప్పుడు చెరకు వెళ్ళి నేటికి తిరిగిరాలేదు. యూదా రాజులు పాలించిన వివరములు తదుపరి యూదా వారిని పాలించిన ఇతర అన్య రాజులగు 1) బబులోను (క్రీ.పూ 606-536); 2) మాదీయపారశీక (క్రీ.పూ. 536-330); 3) గ్రీకులు (క్రీ.పూ. 330-30); 4) రోమా (క్రీ.పూ. 30-నేటి వరకు) వారి వివరముల క్రింద ఇవ్వబడినవి.

### యూదా వారిని పాలించిన 20 మంది రాజులు (క్రీ.పూ. 930-586)

యూదా రాజులు పాలించిన సంవత్సరములు రెండురకములుగా లెక్కించవచ్చును.

1. పాలించిన కాలమును బట్టి సంవత్సరములు లెక్కించబడినవి (నాల్గవ కాలము)
2. యూదుల సంవత్సరమునకు 354 దినములు అనగా ప్రతి సంవత్సరము 365 దినములు గల ఇంగ్లీషు సంవత్సరముల కన్న 11 దినములు తక్కువ. 31 సంవత్సరములకు 350 దినములు తక్కువ అనగా 31 యూదుల సంవత్సరములకు 30 ఇంగ్లీషు సంవత్సరములగును. ఈ లెక్క చొప్పున పరిపాలించిన ఇంగ్లీషు సంవత్సరములు ఎన్ని సం॥లు తగ్గించబడినవో అన్ని చుక్కలుగా ఆరవ కాలములో చూపబడినది. (క్రీ.పూ. 106 సంవత్సరము నుండి ప్రతి 3 సంవత్సరములకు 1 నెల ఎక్కువగాను (రెండవ ఆదారు) 19 సంవత్సరములలో మరొక నెల ఎక్కువగా మొత్తము 19 సం॥ములలో ఏడు నెలలు ఎక్కువగా లెక్కించుట ద్వారా యూదుల సంవత్సరములు ఇంగ్లీషు మాసము గల సంవత్సరములతో సవరించబడినవి.) యూదులు తమ పరిపాలన కాలమును లెక్కించునప్పుడు పరిపాలన ప్రారంభ సంవత్సరమును, ముగించిన సంవత్సరమును రెండింటిని లెక్కింతురు. కనుక సౌలు పాలన క్రీ.పూ. 1050-1011, దావీదుపాలన క్రీ.పూ. 1011-972, సొలోమోను పాలన క్రీ.పూ. 972-933 తొముగిసి రెహబాము పాలన క్రీ.పూ. 933/934తో ప్రారంభమగును.

రాజు పేరు క్ర. సం.	పొలింబిన కాలము (సంవత్సరాలు)	పొలింబిన సంవత్సరాలు క్రీ.పూ.	రాజు గుణము	తగ్గించబడిన పాలనాసంఖ్యలు (చక్కలగురుతులు)
1 2	3	4	5	6
1. రెహబాము	(17)	(933-916)	చెడ్డవాడు	934-918
2. అబీయా	(03)	(916-914)	చెడ్డవాడు	918-916
3. ఆసా	(41)	(914-874)	మంచివాడు	916-878..
4. యెహోషాపాతు	(25)	(874-850)	మంచివాడు	878-855..
5. యెహోరాము	(08)	(850-843)	చెడ్డవాడు	855-848
6. అహజ్యా	(01)	(843)	చెడ్డవాడు	848
7. అతల్యా	(06)	(843-837)	చెడ్డవాడు	848-843
8. యోవాషు	(40)	(837-798)	మంచివాడు	843-806..
9. అమజ్యా	(29)	(798-770)	మంచివాడు	806-779..
10. ఉజ్జియా ★	(52)	(787-736)	మంచివాడు	779-729
11. యోతాము ★	(16)	(749-734)	మంచివాడు	743-728
12. ఆహాజు ★	(16)	(737-722)	చెడ్డవాడు	728-714..
13. హిజ్కియా	(29)	(722-694)	మంచివాడు	714-687..
14. మనషే	(55)	(694-640)	చెడ్డవాడు	687-636...
15. ఆమోసు	(02)	(640-639)	చెడ్డవాడు	636-635
16. యోషీయా	(31)	(639-608)	మంచివాడు	635-606..
17. యెహోయాహాజు (3నెలలు)		(608)	చెడ్డవాడు	606
18. యెహోయాకీము	(11)	(608-597)	చెడ్డవాడు	606-596
19. యెహోయాకీసు (3నెలలు)		(597)	చెడ్డవాడు	596
20. సిద్కియా	(11)	(597-586)	చెడ్డవాడు	596-586

★ గమనిక : ఉజ్జియా, యోతాము, ఆహాజు రాజుల పాలనలను నాలుగవ కాలములో ఉన్నట్లు తమ తండ్రుల పాలన కాలములోనే ప్రారంభమైనట్లు తలంతురు. కాని 6వ కాలములో ఉజ్జియా కుప్పరోగి కాగా తన కుమారుడైన యోతాము మాత్రమే తండ్రితో పాటి 14 సంవత్సరములు రాజుగా ఉన్నాడు. యూదా వారి రాజులలో 81మంది మంచివారు. మిగిలినవారు, ప్రజలు చెడ్డవారైనందున దేవుడు వారిని క్రీ.పూ. 606,

597, 586లో మూడు విడతలుగా బబులోనుకు చెరకు పంపెను. సొలోమోను రాజు క్రీ.పూ. 967-960 వరకు యెరూషలేములో కట్టించి క్రీ.పూ. 959లో ప్రతిష్ఠించిన మందిరము క్రీ.పూ. 586లో పడగొట్టబడెను. యెరూషలేము పట్టణము కొల్పబడెను. 70 ఏండ్ల పిదప క్రీ.పూ. 536లో యూదులు బబులోను నుండి తిరిగి వచ్చిరి. వివరములు II దిన. 36వ అధ్యాయంలో కలవు. క్రీ.పూ. 606 నుండి క్రింద కనపరచిన అన్యరాజులచే యూదులు పరిపాలించబడిరి.

### 1) బబులోను సామ్రాజ్యము - పరిపాలించిన రాజులు (క్రీ.పూ. 606-536):

దానియేలు, షద్రకు, మేషాకు, అబేద్నెగోలు క్రీ.పూ. 606 లో బబులోనుకు చెరకు వెళ్ళిరి. బబులోను రాజులు దైవత్వ శక్తిని వీరి ద్వారా గుర్తించిరి. కనుక దైవత్వమును సూచించు బంగారుతో ఈ రాజ్యము దానియేలు. 2వ అధ్యాయంలోనున్న ప్రతిమలో చూపబడెను. పాలించబడిన రీతిని బట్టియు ఈ రాజ్యము బంగారువంటిదే.

రాజులు	క్రీ.పూ. పాలించిన కాలము
1) నెబుకద్నెజరు	606 - 561
2) ఎవీల్నెరోదకు	561 - 560
3) నెర్సిస్	559 - 556
4) లాబెషెమర్సుక్	556
5) నెబోనిడాస్ మరియు కుమారుడు బెల్షాజ్జరు	556 - 536

### 2) మూడీయ-పారశీక సామ్రాజ్యము - పాలించిన రాజులు (క్రీ.పూ. 536-330):

మూడీయ పారశీకుల రాజుల దినములలో క్రీ.పూ. 535 నుండి 515 వరకు యెరూషలేములో జెరుబ్బాబెలు, యెహోషుపల ద్వారా మందిరము ఘరలా కట్టించబడెను. (మందిర విమోచన). క్రీ.పూ. 457లో ఎజ్రా చే మందిరము అలంకరించబడెను. క్రీ.పూ. 445 లో నెహెమ్యా కాలమున యెరూషలేము పట్టణ ప్రాకారము కట్టిరి. (ప్రట్టణ విమోచన) క్రీ.పూ. 485-465 మధ్య యూదులు ఎస్తేరు ద్వారా సంహారము నుండి విమోచించబడిరి. (ప్రజల విమోచన). మొర్రైకై ప్రధాన మంత్రిగా నుండి యూదులను కాపాడెను. క్రీ.పూ. 397 వరకు అనగా ప్రపక్త మలాకీ కాలము వరకు వారి జీవితాలు కట్టబడెను. అందువలన విమోచనకు గురుతుగా దానియేలు 2 అధ్యాయములోనున్న ప్రతిమలో ఈ రాజ్యమువెండిగా చూపబడినది.

**రాజులు - క్రీ.పూ. పాలించిన కాలము**

1) కోరెషు	536-529	2) కేంబీసిస్	529-522
3) దర్యావేషు	521-485	4) అహష్వేరోషు-I	485-465
5) అర్తహషస్త-I	465-425	6) అహష్వేరోషు-II	424
7) దర్యావేషు-II	424-405	8) అర్తహషస్త - II	405-358
9) అర్తహషస్త-III	358-338	10) అర్తహషస్త - IV	338-335
11) దర్యావేషు-III	335-330		

**3). గ్రీకుల రాజ్యము (క్రీ.పూ. 330-30):**

క్రీ.పూ. 353లో పుట్టి అలెగ్జాండర్ (క్రీ.పూ. 330-323) వరకు పరిపాలించి మరణించగా అతని నలుగురు సైన్యాధిపతులు. 1) తూర్పు రాజ్యమును (ఆసియా) లిసిమెకస్ పాలించెను. (క్రీ.పూ. 190లో ఉత్తర రాజ్యములో కలిసి పోయెను). 2) పడమర రాజ్యమును (థెస్సలోనిక), కస్సెండరు పాలించెను. (క్రీ.పూ. 190లో ఉత్తర రాజ్యములో కలిసి పోయెను). 3) దక్షిణ రాజ్యమును (ఈజిప్టు) టాలమిలు పరిపాలించిరి. 4) ఉత్తర రాజ్యమును (సిరియా) సెల్యుకస్ - అంటీయోకస్లు పాలించెను. అలెగ్జాండర్ కఠినమగు గనుక దానియేలు 2వ అధ్యాయములో గ్రీకుల రాజ్యము లోహములలో కఠినమైన ఇత్తడిగా చూపబడినది.

**దక్షిణ రాజ్యము (క్రీ.పూ 323-30)**

1) I టాలమి	323 - 285	2) II టాలమి	285 - 247
3) III టాలమి	247 - 221	4) IV టాలమి	221 - 203
5) V టాలమి	203 - 182	6) VI టాలమి	182 - 146
7) VII టాలమి	146	8) VIII టాలమి	169-164/146- 116
9) IX టాలమి	116 - 80	10) X టాలమి	80 - 46
11) XI టాలమి	46 - 30 (క్రీయోపాత్ర)		

**ఉత్తర రాజ్యము (క్రీ.పూ 312-130-60)**

**ఆరుగురు సెల్యుకస్లు ఏడుగురు అంటీయోకస్లు**

1) I సెల్యుకస్	312 - 280	2) I అంటీయోకస్	280 - 261
3) II అంటీయోకస్	261 - 246	4) II సెల్యుకస్	246 - 225
5) III సెల్యుకస్	225 - 223	6) III అంటీయోకస్	223 - 187
7) IV సెల్యుకస్	187 - 176	8) IV అంటీయోకస్	175 - 164



9) V అంటియోకస్	163 - 161	10) V సెల్యూకస్	161 - 146
11) VI అంటియోకస్	146 - 143	12) VI సెల్యూకస్	143 - 139
13) VII అంటియోకస్	139 - 130		

రాజ్యము 130-60 మధ్య రోమా సైన్యాధిపత్యుడు పాంపేద్వారా  
రోమీయుల వశమగుట. 130 - 60

#### 4) రోమా రాజ్యము (క్రీ.పూ.30-నేటి వరకు):

క్రూరులైన రోమీయులు అన్ని లోహములను సాగగొట్టు ఇనుముగా 2వ అధ్యాయములో చూపబడిరి. వీరు యూదులను తదుపరి క్రైస్తవులను బహుగా హింసించిరి. క్రీ.పూ. 30 నుండి క్రీస్తు జీవించిన దినములలోను పిదప క్రీ.శ. 395 వరకు రోమీయులు పరిపాలించిన తరువాత తూర్పు, పడమరలు విడిపోయి తూర్పు రోమారాజ్యము క్రీ.శ. 395-1453 వరకు పాలించెను. పడమర రాజ్యము బార్బేరియన్ల పల్ల క్రీ.శ. 476లో పతనమై క్రీ.శ. 480 తర్వాత మత పరమైన రోమా రాజ్యముగా మారి నేటికిని ప్రపంచమును పాలించుచున్నది. మొదటి శతాబ్ద కాల రోమాచక్రవర్తులు (1) ఔగుస్తు క్రీ.పూ. 27 - క్రీ.శ. 14 (2) టిబెరియస్ క్రీ.శ. 14-37 (3) కలిగ్యులా క్రీ.శ. 37-41 (4) క్లౌడా క్రీ.శ. 41-54 (5) నీరో క్రీ.శ. 54-68 (6) వెస్పసియన్ క్రీ.శ. 69-79 (7) టీతు క్రీ.శ. 79-81 (8) డామిటన్ క్రీ.శ. 81-96

#### పాలస్తీనాను పాలించిన క్రొత్త నిబంధన కాల రాజులు-గవర్నరులు

గలిలయ	యూదయ	(గ అనగా గవర్నరు)
క్రీ.పూ. 37-4	క్రీ.పూ. 37-4 మహా హేరోదు రాజు	
మహా హేరోదు రాజు	క్రీ.పూ. 4-క్రీ.శ. 6 అర్కెలా రాజు	
క్రీ.పూ. 4-క్రీ.శ. 39	క్రీ.శ. 6-9 కోపోనియస్ (గ).	
	క్రీ.శ. 9-12 అంబివియస్(గ).	
హేరోదు అంతిప రాజు	క్రీ.శ. 12-15 రూఫస్ (గ).	
	క్రీ.శ. 15-26 వలేరియస్(గ).	
	క్రీ.శ. 26-36 పాంత్రిలీతు(గ).	
	క్రీ.శ. 36-37 మరూలస్ (గ).	
	క్రీ.శ. 37-41 హెరెనియస్ కపిటో (గ)	



## దానియేలు గ్రంథము

గ్రంథకర్త : దానియేలు (8:1)

కాలము : క్రీ.పూ. 606-530

దానియేలు గ్రంథములో లూకా 21:24లో చెప్పబడిన అన్యజనుల కాల వివరములు కలవు. దేవుడు ఇశ్రాయేలును తన జనాంగముగా చేసికొని భూమి మధ్యవారి నుంచి, వారి మధ్య తన సింహాసనము నుంచి, యూదావారిని రాజులుగా దానిపై కూర్చుండబెట్టెను. (1 దిన. 29:23) యూదా రాజులు, ప్రజలు పాపము చేసినందున వారిని పరిపాలన కేంద్రముగా నుంచక క్రీ.పూ. 606 నుండి అన్యజనులకు ప్రపంచ పరిపాలన బాధ్యతనప్పగించెను. వివరములు యెషయా, యిర్మియా గ్రంథములలో కలవు. లేఖనముల ప్రకారము మరలా క్రీస్తు యుగయుగములు పాలించవలసిన దినములు ముందున్నవి. ఈ రెండు పాలనల మధ్య అన్యజనులకు ప్రపంచ పాలన నప్పగించిన కాలమే అన్యజనుల కాలము. ఈ కాలములోని ప్రపంచ చరిత్రయే దానియేలు గ్రంథచరిత్ర. అన్యజనులలో (1) బబులోను వారి పాలన క్రీ.పూ. 606-536 (2) మాడీయ పారశీకుల పాలన క్రీ.పూ. 536-330 (3) గ్రీకుల పాలన క్రీ.పూ. 330-30 (4) రోమీయుల పాలన క్రీ.పూ. 30 - క్రీ.శ. 480. (5) మతవరమైన రోమా రాజ్యపాలన (క్రీ.శ. 480-ప్రభువు రాకవరకు) కలవు. ఈ కాలములో అన్యజనులు తమ కప్పగించబడిన పరిపాలన ఏ రీతిగా కొనసాగించిరో రెండవదిగా ఈ కాలములో యూదా ప్రజల చరిత్ర వివరములు దానియేలు గ్రంథ సారాంశముగా చూడగలము. అన్యులు పాలించినను ఈ గ్రంథమందు పరలోకపు దేవుడు, పరలోకపు రాజు, పరలోకమందున్న దేవుడు రాజ్యములను అన్యరాజులకు అప్పగించెనని చదువుచున్నాము. ఈ గ్రంథమందునెరవేరిన ప్రవచన సారాంశమును ముందుగా అర్థము చేసికొనుట గ్రంథ ధ్యానమునకు సహాయకరము. యూదావారి పాపమును బట్టి దేవుడు వారిని బబులోనుకు మూడు విడతలుగా చెరకు పంపెను. మొదటి విడత (క్రీ.పూ. 606)లో బబులోను చెరకు వెళ్ళిన దానియేలు పుద్రకు, మేషాకు, అబ్షెద్నెగోలకు రాజు కట్టియుల విద్యను, భాషను నేర్పించి పరీక్షించాడు. వీరు తన రాజ్యమందుండు వారికంటే 10 అంతల శ్రేష్ఠులని మొదటి అధ్యాయములో తెలియబడెను. బబులోనును 5 గురు రాజులు (1) నెబుకద్నెజరు క్రీ.పూ. 606-561 వరకు (2) ఎవీల్నెరోదేకు క్రీ.పూ. 561-560 వరకు (3) నెర్గిసర్ క్రీ.పూ. 559-556 వరకు (4) లాబెషి మర్దుక్ క్రీ.పూ. 556 (5) నెబోనిడాస్ మరియు అతని కుమారుడు బెల్షెస్సరు క్రీ.పూ. 556-536 వరకు పాలించిరి. నెబుకద్నెజరుపాలనలో

దానియేలు, షద్రకు, మేషాకు, అబెద్నగోలు పరిక్షించబడుట, హెచ్చించబడుట. (1-4 అధ్యాయము) బెల్షుస్సరు పాలనలో దానియేలు హెచ్చించబడుట (5వ అధ్యాయము) కలదు.

5వ అధ్యాయము చివర బబులోను సామ్రాజ్యము మాదీయుడగు దర్యావేషుచే క్రీ.పూ. 536లో పతనమాయెను. మాదీయ పాఠశీకులు 536లో ప్రపంచ అధికారమును పొందిరి. పాఠశీక రాజగు కోరెషు క్రీ.పూ. 536 నుండి 529 వరకు పాలించెను.

6వ అధ్యాయములో దానియేలు సింహముల గుహలో ఆశ్చర్యకరముగా కాపాడబడిన వివరములు కలవు. 9వ అధ్యాయంలో యూదుల విడుదల కొరకై ప్రార్థించిన వివరములు కలవు. ప్రార్థనకు జవాబుగా దేవుడు 70 వారముల దర్శనమును భాషమును తెలిపెను. పాఠశీకుడగు కోరెషు కాలములో మూడవ సంవత్సరము వరకు అసగా క్రీ.పూ. 533 వరకు ఆ తరువాతను దానియేలు ప్రవచించినట్లు దానియేలు 10:1 వచనములో కనబడును. దానియేలు క్రీ.పూ. 606-533 వరకు ఆ తరువాత అసగా 74 ఏండ్లు పైబడి రమారమి 80 ఏండ్లు ప్రవచించినట్లు చూడగలము.

మొదటి రాజ్యమగు బబులోను రాజ్యము అన్ని భూలోక రాజ్యములలో శ్రేష్టమైనందున రెండవ అధ్యాయములో బంగారు శీరస్సుగాను, ఏడవ అధ్యాయములో సింహముగాను (మ గరాజు) చూపబడెను. రెండవ రాజ్యమగు మాదీయ పాఠశీక రాజ్యము రెండవ అధ్యాయములో వెండిగాను, ఏడవ అధ్యాయములో ఎలుగుబంటి గాను, ఎనిమిదియవ అధ్యాయములో పొట్టేలుగాను చూపబడెను. మూడవ రాజ్యమగు గ్రీకుల రాజ్యము రెండవ అధ్యాయములో ఇత్తడిగాను, ఏడవ అధ్యాయములో రెక్కలు గలచిరుతగాను, ఎనిమిదవ అధ్యాయములో బొచ్చుగల మేకపోతుగాను, చూపబడెను. చిరుతపులి నాలుగు రెక్కలు, మేకపోతునాలుగు కొమ్ములు అలెగ్జాండర్ తరువాత అతని రాజ్యమును విభాగించి పరిపాలించిన నలుగురు రాజులను, నాలుగు రాజ్యములను సూచించెను. అందులో రెండు రాజ్యములు ముఖ్యము. ఒకటి సిల్యూకస్, అంటియోకస్ అనుపేరులుగల 13 మంది రాజులచే అంతియోకయ పట్టణము నుండి పాలించిన రాజ్యము. వీరు ఉత్తరరాజులు అని దానియేలు 11వ అధ్యాయములో పిలువబడిరి. మరొక రాజ్యము అలెగ్జాండ్రీయా నుండి టాలమీలని పిలువబడు 11 మంది రాజులచే పాలించిన రాజ్యము. వీరు దక్షిణ రాజులని దానియేలు 11వ అధ్యాయములో పిలువబడిరి. వారి మధ్య జరిగిన యుద్ధ వివరములు 11వ అధ్యాయము 5-35 వచనములలో కలవు. నాల్గవ రాజ్యమగు రోమా రాజ్యము రెండవ అధ్యాయములో ఇసుముగాను, ఏడవ

అధ్యాయములో ఘోరమైన మృగముగాను చూపబడెను. ఇందులోనే 5వ రాజ్యమగు మతపరమైన రోమా రాజ్యము కూడా కలదు. రెండవ అధ్యాయములో పాదముల పదిప్రేలులు, ఏడవ అధ్యాయములోని ఘోర మృగమునకున్న పది కొమ్ములు. యుగాంత మందుండు పది రాజ్యముల కూటమిని సూచించుచున్నది. యూదుడైన దానియేలుకు నీజనమునకు అని 9వ అధ్యాయము 25వ పచనములో చెప్పబడినందున ప్రస్తుత సంఘ కాల వినరములు అనగా క్రీ.శ. 30-ప్రభువురాకడ పరకు ఈగ్రంథమందులేవు. కనుక యుగాంతమందలి ఏడేండ్ల శ్రమల కాలమందుండు ఈ పది రాజ్యముల కూటమి తేటగా కనబడును. 9వ అధ్యాయములో యూదా జనాంగమునకు యుగాంతమందు జరుగ బోవు విపరములను వరుసగా గమనించుట సహాయకరము. 1. ప్రభువైన యేసు ఆకాశమండలమునకు దిగివచ్చుట, 2. సంఘము ఆకాశమండలమునకెత్తబడి ప్రభువుదే ఏడేండ్ల కాలము తీర్పు తీర్చబడి బహుమానములు పొందుట 3. ఈ ఏడేండ్ల కాలము భూమిపై మిగిలిన యూదులను అన్యులను క్రీస్తు విరోధి పాలించుట 4. మొదటి 3 1/2 సం॥లు లేక 42 నెలలు లేక 1260 దినములు లేక అర్థవారము క్రీస్తు విరోధి యూదులతో నిబంధన చేసి కొనును 5. తరువాత నిబంధనభంగ పరచి తనను హెచ్చించుకొని యెరూషలేము. దేవాలయమునందలి బలిపీఠమును అపవిత్రపరచి బలినినైవేద్యమును నిలిపివేసితానే దేవుడనని ప్రకటించుకొని 3 1/2 ఏండ్లు (రెండవ అర్థవారము) పూజించబడగోరును. ఇది మహా శ్రమ కాలము. (దానియేలు 9:27) నాశనకరమైన హేయపస్తువు పరిశుద్ధ స్థలములో నిలుచుట అని దానియేలు 9:27వ పచనములోను మత్తయి 24:15వ, II థెస్సు 2:3-4 పచనములోను చెప్పబడిన దెబ్బది వారముల ప్రవచన నెరవేర్చుఇదియే. ఇదియే ఏడేండ్లశ్రమల మహాశ్రమలకాలము. ఆకాశమండలమందు క్రీస్తు ఈ ఏడేండ్లు తన పరిశుద్ధులతో నుండి వారిని తీర్పు తీర్చి బహుమానములిచ్చిన పిదప ప్రకటన 19:1-10వ ప్రకారము సంఘమును కన్యను వివాహమాడి భూలోకమునకు ఒలీవలకొండపైకి దిగి వచ్చును. క్రీస్తు విరోధికి భయపడిన యూదులు దాగియుండగా క్రీస్తు విరోధిని, అబద్ధ ప్రవక్తను పట్టుకొని క్రీస్తు అగ్నిగుండములో వేయును (ప్రకటన 19:20). కడమ వారిని అనగా క్రీస్తు విరోధిని అనుసరించిన వారిని తన నోటినుండి వచ్చు ఖడ్గముచే సంహరించును. తదుపరి సొతాను అగాధములో బంధింపబడగా భూమి మీద నేయి ఏండ్లపాలన జరుగును. తరువాత సొతాను, పాపముచేసిన దూతలు తీర్పు తీర్చబడి అగ్నిగుండములో వేయబడుదురు. అటు తరువాత అవిశ్వాసులును తీర్పు తీర్చబడి

అగ్నిగుండములో వేయబడుదురు. నూతన యెరూషలేము పట్టణము (అలంకరించబడిన సంఘము) భూమిపైకి దిగిరాగా అందులో క్రీస్తు తానే ఉండి నిత్యకాలపాలన జరిపించును. (ప్రకటన 20-22 అధ్యాయములు) క్రీస్తు విరోధిముందుగా చెప్పబడిన పది రాజ్యముల కూటమిలోని 10వంది రాజులలో నుండియే ముగ్గిరిని పెరికివేసి వచ్చునని దానియేలు 7:8వ పదనములోనున్నది. కనుక క్రీస్తు విరోధి రోమారాజ్య సంబంధమైనవాడుగా నుండును. వినిమిదవ అధ్యాయములో గ్రీకుల రాజ్యమును సూచించు మేకపోతు నాలుగు కొమ్ములలో ఒక కొమ్ము నుండి (అంటియోకస్లను ఉత్తర రాజులు) చిన్న కొమ్ము మొలిచిన వివరములు 8:9-14వ పదనములలోను, 8:22-26వ పదనములలోను కలవు. ఈ చిన్న కొమ్ము క్రీస్తు విరోధి గనుక క్రీస్తు విరోధి గ్రీకుల గుణములను కూడా కలిగియుండును. క్రీస్తు విరోధి యూదులలో నుండి వచ్చునని తలంచగలము. పై భాగములను బట్టి క్రీస్తు విరోధి రోమారాజ్యమునకు (గ్రీకుల రాజ్యమునకు (సిరియాకు) కూడా చెందిన యూదుడైయుండును. క్రీస్తు విరోధి ప్రపంచము అంత్యకాలములో నెరవేరుననితలంచితిమి, కాని ప్రపంచమునకు సమీపనెరవేర్పు కూడా యుండును. ఈ ప్రపంచ సమీప నెరవేర్పుగా క్రీ.పూ. 167-164 మధ్య అంటియోకస్ ఎపిఫనెస్ అను అంటియోకయ పట్టణము నుండి పాలించిన ఉత్తరరాజు ప్రవర్తించుట దానియేలు 11:21-35 పదనములలో చూతుము. అంత్యకాలమందలి క్రీస్తు విరోధిపాలన దానియేలు 11:35-45వ పదనములలో చెప్పబడినది. అలాగే దానియేలు 11:6-20 పదనములలో ఉత్తర దక్షిణ రాజుల యుద్ధములు కలవు. యుగాంతమందలి విషయములు 12వ అధ్యాయములో కలవు.

### దానియేలు గ్రంథమందలి విశేషణములు

#### 1. దానియేలు గ్రంథమందలి 41 వేరువేరు దేవుని పేరులు గమనించదగినవి.

1. తమదేవుడు (1) 11:32
2. నా దేవుడు (1) 9:20
3. మా దేవా(1) 9:17 (2) 9:18
4. ప్రభువా (1)9:15 (2) 9:18 (3) 9:19
5. పరలోకమందున్న దేవుడు (1) 2:18 (2) 2:19 (3) 2:37 (4) 2:44
6. పితరులదేవుడు (1) 2:23
7. మర్మములను బయలు పరచు దేవుడు (1) 2:28(2) 2:47

8. మహాదేవుడు (1) 2:45
9. దేవతలకు దేవుడు (1) 2:47
10. రాజులకు ప్రభువు(1) 2:47
11. విడిపించు దేవుడు (1) 3:15 (2) 6:27
12. మేముసేవించుదేవుడు(1)3:17
13. దేవతల రూపము గలవాడు (1) 3:25
14. మహోన్నతుడైన దేవుడు (1) 3:26 (2) 4:2 (3) 4:17 (4) 5:18 (5) 5:21  
(6) 7:22(7) 7:25 (8) 7:25 (9) 7:27
- 14)ఎ. ఏలినవాడు (1) 12:8
15. పూజార్హుడైన దేవుడు (1)3:28
16. రక్షించుటకు సమర్థుడైన దేవుడు(1) 3:29 (2) 6:27
17. పరిశుద్ధ దేవుడు(1)4:8(2)4:9(3)4:18(4)5:11
18. అధికారియైన దేవుడు (1) 4:17
19. సర్వోన్నతుడైన దేవుడు (1) 4:24 (2) 4:25 (3) 4:26 (4) 4:32 (5) 4:34
20. చిరంజీవి (1) 4:34
21. పరలోకపురాజు (1) 4:37
22. పరలోకమందున్న ప్రభువు(1)5:23
23. అనుదినము తప్పక సేవించు దేవుడు(1) 6:16
24. జీవముగల దేవుడు(1) 6:20 2) 6:26
25. నిత్యము సేవించుచున్న దేవుడు(1) 6:20
26. దానియేలు దేవుడు (1) 6:26
27. యుగయుగములు ఉండు దేవుడు (1) 6:26
28. ఆకాశమేఘరూఢుడైన దేవుడు(1) 7:13
29. మనుష్య కుమారుడైన దేవుడు1) 7:13
30. సైన్యములకు అధిపతి (1) 8:11
31. ప్రభువైన దేవుడు (1) 9:3 (2) 9:15
32. నా దేవుడైనయెహోవా (1) 9:3 (2) 9:9 (3) 9:10 (4) 9:13 (5) 9:14(6)  
9:20

34. కృపాకటాక్షములు గల దేవుడు (1) 9:10
35. నిత్య జీవి (1) 12:7
36. స్త్రీలకాంక్షితదేవత (దేవుడు) (1) 11:37
37. దేవాది దేవుడు (1) 11:36
38. జ్ఞాన బలముగల దేవుడు (1) 2:20
39. భీకరుడైన దేవుడు (1) 9:4
40. అభిషిక్తుడు (1) 9 : 25
41. రాజాధిరాజు (1) 8:25

**2. ఈ గ్రంథమందు రాజ్యము - రాజు అను పదములు**

	1అ	2అ	3అ	4అ	5అ	6అ	7అ	8అ	9అ	10అ	11అ	12అ	మొత్తము
రాజ్యము	01	13	-	12	06	06	10	-	-	01	09	01	59
రాజు	18	43	23	13	15	25	08	09	03	02	27	-	186
మొత్తు	19	53	23	25	21	31	18	09	03	03	36	01	245

**3. ఈ గ్రంథమందు దర్శనము (36) స్పృష్టము (4) కల (22) మొత్తము (62) :**

	1అ	2అ	3అ	4అ	5అ	6అ	7అ	8అ	9అ	10అ	11అ	12అ	మొత్తము
దర్శనం	01	02	-	06	-	-	05	13	03	05	01	-	36
స్పృష్టం	01	02	-	01	-	-	-	-	-	-	-	-	04
కలలు	-	15	-	04	01	-	02	-	-	-	-	-	22
మొత్తం	02	19	-	11	01	-	07	13	03	05	01	-	62

**4. దానియేలు గ్రంథమందు మరియు ఇతర బైబిల్ గ్రంథములందు ప్రధానదూతలగు గబ్రియేలు, మిఖాయేలు పేరులు కనిపించు లేఖనములు**

1. గబ్రియేలు: (1-3) దాని 8:16,9:21,12:4 (4-5) లూకా1:9,1:26.
2. మిఖాయేలు(1-4) దాని10:13,21,11:1,12:1(5) యూదా1:9, (6) ప్రక. 12:7

**దానియేలు గ్రంథమందలి కొన్నిపదములు, వాటి సూచనలు :-**

1) **2:32వ. మేలిమి బంగారు :-** బంగారు లోహములలో శ్రేష్ఠమైనది. అమూల్యమైనది. ఈ గ్రంథమందు లోకమును పాలించిన శ్రేష్ఠమైన బబులోను సామ్రాజ్యమును సూచించును. బంగారము అమూల్యమైనందున బైబిల్ గ్రంథమం తటిలో



అమూల్యమైన దేవునిని, దేవుడగు యేసును, దైవత్వమును సూచించును.

2) 2:32,39వ. వెండి :- నిర్గ30:16వచన ప్రకారము వెండి ప్రాయశ్చిత్తార్థమైనది. అసగా పాపమును కప్పవది. కనుక వెండి పాపము నుండి విమోచనను సూచించును. ఈ గ్రంథమందు మూడీయ పాఠశీక రాజ్యము ద్వారా 70 ఏండ్ల బబులోనుచెరనుండి యూదులకు విమోచన కలిగెను. మందిర ఉపకరణములు ఎజ్రా 1:7-11 వచనములలో బబులోనునుండి విడిపించబడెను. ఎజ్రా 6:15లో పదిహేయిన యెరూషలేము దేవాలయము కట్టబడెను. (విమోచించబడెను) ఎజ్రా 7:27 వచనములో ఆలయము అలంకరించబడెను. ఎస్థేరు గ్రంథమందు యూదులు విమోచించబడిరి. కనుక దానియేలు 2వ అధ్యాయమందు మూడీయ పాఠశీక రాజ్యము వెండిగా చూపబడినది.

3) 2:32వ. ఇత్తడి :- ఇత్తడి కఠినమైనదైనందున దేవాలయములో బలిపీఠము ఇత్తడితో చేయబడినది. సంఖ్యా 21:9, యోహాను 3:15 వచనములో అరణ్యములో మోషే ఎత్తిన ఇత్తడి సర్పము నిలుపపైకెక్కి దేవుని తీర్పును భరించిన క్రీస్తును సూచించుచున్నది. కనుక సర్పసాధారణముగా ఇత్తడి దేవుని తీర్పును భరించగల గట్టి తనమును. కఠినమైన సూచించును. దానియేలు గ్రంథమందు కఠినమైన గ్రీకుల మొదటిరాజగు అలెగ్జాండర్ను తదుపరి పాలించిన గ్రీకుల రాజులను సూచించుచున్నది.

4) 2:33వ. ఇసుము - మన్ను :- ఇసుము సమస్తమునుదంచి విరుగగొట్టునని 2:40లో ఉన్నది. ఈ ఇసుము ముందున్న అన్ని రాజ్యములను పడగొట్టిన రోమా రాజ్యమును సూచించుచున్నది. ఇసుముతో నున్న మన్ను "నీవు మన్ను అని ఆది 3:19వ. దేవుడు ఆదాముతో చెప్పినట్లు" మన్ను మానవత్వమునకు, బలహీనతకు గురుతు. యుగాంత మందుండబోవు ప్రజలచేత ఎన్నుకొనబడిన అధికారుల పాలనను సూచించును. ఇది కేవలము మానవ తలంపులు, వ్రయత్నములు కలదై బలహీనమైన పరిపాలనగానుండును.

5) 2:34,45వ. చేతి సహాయము లేకుండ తీయబడిన రాయి :- రాయి కొన్ని పర్యాయములు మానవుని సూచించును. పేతురు అసగా గ్రీకులో రాయి అని అర్థము. కాని 1 పేతు 2:6-7వ ప్రకారము అమూల్యమైన రాయి క్రీస్తే. యెషయా 8:14-15వ లూకా 20:18, మత్తయి 21:42-44లో రాయిని క్రీస్తుగా చూచు చున్నాము. చేతి సహాయము లేకుండా తీయబడిన రాయి అసగా పురుషుని ప్రమేయము లేకుండ ఈ లోకమందు వుట్టిన క్రీస్తేనని గమనించగలము.

6) 4:22వ. చెట్టు :- చెట్టు నిన్ను సూచించుచున్నది. చెట్లు బైబిల్ గ్రంథమంతటిలో మానవులకు సూచనగానున్నవి. దేవదారు వృక్షమును వృక్షరాజమందురు. తమాల వృక్షము వృక్షములకు రాణి అందురు. నీతిమంతులు తమాల వృక్షములని కీర్తన 92:12లో ఉన్నది. కనుక ఈ చెట్లు రాజులైన యాజక సమూహమగు నీతిమంతులైన దేవుని పిల్లలను సూచించును. ముంద్రచెట్లు (ఆది 3:12) దేవుని శాపమును బట్టి మొలిచినందున మానవుల శాపగ్రస్తమైనస్థితిని చూపించుచున్నది.

7) 7:3వ. సముద్రజలములు :- జలములు, జనములను ఆయాభాషలు మాటలాడు ప్రజలను సూచించును (ప్రక 17:15).

8) 7:4వ. సింహము :- సింహము మృగరాజు ఈ గ్రంథమందు రాజ్యముల పోరాటమును మృగ పోరాటముగా చూతుము. సింహము రాజ్యములకు రాజైన బబులోను రాజ్యమును సూచించును. సామె 28:1వ ప్రకారము సింహము నీతి మంతులకు కూడ పోలికగానున్నది. 4వ అధ్యాయం చివర నెబుకద్నెజరు రాజు దేవుని సమ్మి స్తుతించాడు. కనుక నీతిమంతుడైన సింహమే.

9) 7:5వ. ఎలుగు బంటి :- సామె 17:11-12వ ప్రకారము ఎలుగుబంటి క్రూరమైనది. ఈ గ్రంథమందు క్రూరులైన మాదీయపాఠశాలను సూచించును.

10) 7:6వ. చిరుతపులి :- అన్ని మృగములకంటే బహు వేగముగా (గుంటకు 80 కి.మీ) వెళ్ళు చిరుతవలె అతి వేగముగా అతి చిన్న పయస్సులో అసగా 23-31 ఎండ్ల పయస్సులో రాజ్యములను జయించిన అలెగ్జాండర్ ను సూచించును.

11) 7:7వ. ఘోరమైన క్రూరమృగము :- ఇది రోమరాజ్యమును సూచించెను.

12) 7:20వ. కొమ్ము :- కొమ్ము అధికారమునకు అసగా రాజరికమునకు గురుతు. కొమ్ము పోడుచుటను యుద్ధముచేయురాజులను సూచించును.

13) 8:20వ. పొట్టేలు :- ఈ గ్రంథమందు మాదీయ పాఠశాల రాజులని చెప్పబడినది. పొట్టేలు సాధువైనది. దేవునికి బలిగా అర్పింపతగినది. యెషయా 53:6లో దారితప్పిన మానవులందరు గొర్రెలకు పోల్చబడిరి. 53:7లో సిలువకు వెళ్ళు క్రీస్తు గొర్రెకు పోల్చబడెను. యోహాను 1:29లో క్రీస్తు లోకపాపమును మోసికొని పోవు గొర్రెకు పోల్చబడెను. పాఠశాలరాజగు కోరెషు యూదులను చెర నుండి విడిపించెను. అతని పేరుకు సూర్యుడని అర్థము. యెషయా 44:28వ పద్యములో మంద కావరి యని పిలువబడి నీతి సూర్యుడు, కావరియైన క్రీస్తుకు సాదృశ్యముగా సున్నాడు.

14) 8:21వ. మేక గ్రీకుల రాజుకు పోల్చబడెను, కాని మత్తయి 25:32-41లో మేకలు శపించబడిన ప్రజలకు పోల్చబడెను.

15) 9:2వ. గోనెపట్ట తగ్గింపునకు గురుతు

16) 9:24-27వ. ప్రపంచదినము / వారము :- ఆది 29:27-28వచసములో యాకోబుతో తనమామ లాబాను ఏడేండ్ల కొలువును గూర్చి చెప్పుచూ ఈమె యొక్కవారము సంపూర్ణము చేయుమనెను. అనగా వారమైన ఏడు ప్రపంచ దినములు ఏడేండ్లకు సమానము. సంఖ్యా 14:34లో ఇశ్రాయేలీయులు కనానులో సంచరించిన 40 దినములకు గాను 40 ఏండ్లు అరణ్యములో తిరుగవలసి వచ్చెను. యెహెజ్కేలు 4:6లో దినమున కొక సంవత్సరమని ఉన్నది. పై వాటి నన్నిటిని బట్టి ప్రపంచవారము ఏడేండ్లని, 70 వారములు  $7 \times 70 = 490$  సంవత్సరములని  $7 + 62 + 1 = 70$  వారములు  $49 + 434 + 7 = 490$  సంవత్సరములని నేర్చుకొనుచున్నాము.

### ప్రాచీన ప్రపంచపు ఏడు వింతలు - బైబుల్

వింతలు	లేఖనము	నిర్మాణకుడు
1. బబులోనులోను ద్రేలాడు ఉద్ధానవసములు	దాని 4:30వ.	దానియేలు
2. ఐగుప్తులోనున్న పిరమిడులు	ఆది 50వ అధ్యాయము	యోసేపు - యోబు
3. అలెగ్జాండ్రీయా ఓడరేవు సందలి దీవస్తంభం	దాని 11:6వ అపొ 27:6వ, 28:11వ	II. టాలిమి -
4. గ్రీసుదేశము సందలి ఒలంపియార్లోని జూపిటర్ విగ్రహము - (ద్యుపతి)	అపొ 14:12వ, అపొ 19:35వ.	-
5. ఎఫేసులోని అర్తెమిడేవి (డయానా) గుడి	అపొ 19:27వ.	-
6. రోడెస్లోనున్న కొలాసుస్ (సూర్యదేవత) విగ్రహం	-	-
7. టర్కీలోని మానోలస్ రాజు సమాధి	-	-

17) 7:12 బైబుల్ గ్రంథము నందలి కాలములు

(యుగము-కాలము అనుబడు "AION" అను గ్రీకు పదమునకు నిర్ణయకాలము అని అర్థము)

(1) నిష్కల్మష కాలము (?) ఆది 1:28వ. (2) మనస్సాక్షి కాలము (1600సం॥) ఆది 3:23వ (3) మానవ పాలన కాలము (380సం॥) ఆది 8:20-22వ. (4) కుటుంబ యాజకత్వకాలము (580 సం॥) ఆది 12:1వ (5) ధర్మశాస్త్ర కాలము (1470 సం॥) నిర్గ 19:8వ (6) కృప కాలము (2000 సం॥) యోహాను 1:17వ (7) తీర్పుల కాలము (7సం॥) ప్రకటన 4-19 అధ్యాయం, II కొరింథీ 5:10వ (8) నీతి కాలము (1000సం॥) ప్రకటన 20:4వ (9) నిత్యకాలము (యుగయుగములు) ఎఫెసీ 1:10వ.

1వ అధ్యాయము

$$11+10 = 2+2+2+2+2+2+2+2+2+2+1 = 21వ$$

అంశము :- దానియేలు చరిత్ర. పవిత్రుడుగా ఉండగోరిన దానియేలు (1-10వ) - పరీక్షలలో జయమును పొందిన దానియేలు (11-21వ).

1-2వ. యూదులు క్రీ.పూ. 606లో మొదటి విడతగా బబులోను చెరకు వెళ్ళుట :- యూదావారు విగ్రహములను పూజించి యెహోవాను వినర్థించి భూమికి విశ్రాంతి సంవత్సరములు పాటించలేదు. కనుక దేవుడు వారిని ఈ రీతిగా శిక్షించెను. యెహోవా మందిరమందుండు ఉపకరణములు యూదావారిని నూలించును గనుక ఆ ఉపకరణములను బబులోను రాజు దేవతాలయపు బొక్కసమునకు అప్పగించెను. యూదా ప్రజలను బబులోను రాజుకు బానిసలుగా చేసి యూదావారి భూమి II దిన 36:21వ ప్రకారము 70 ఏండ్ల విశ్రాంతిని అనుభవించుటకై యూదా ప్రజలను బబులోను చెరకు పంపెను. ప్రతి ఏడవ సంవత్సరము ఘరియు ఏబదియవ సంవత్సరము విశ్రాంతి సంవత్సరములు. కనుక ఏబది సంవత్సరములకు 8 విశ్రాంతి సం॥ 400 సంవత్సరాలకు 64 విశ్రాంతి సంవత్సరములగును. ఆ తరువాత 42 సంవత్సరములకు ఆరు విశ్రాంతి సంవత్సరములు. కనుక మొత్తము 442 సం॥ సొలొమోను మందిరమును ప్రతిష్ఠించి ప్రార్థించిన క్రీ.పూ. 959 నుండి 516 వరకు భూమికి 70 ఏండ్లు విశ్రాంతిని ఇవ్వవలసినది. కాని విశ్రాంతిని ఇవ్వలేదు. యూదులందరు క్రీ.పూ. 586లో చెరకు వెళ్ళగా భూమి క్రీ.పూ. 586-516 (కొన్ని ప్రాంతములలో క్రీ.పూ. 606 - 536) మధ్య 70 ఏండ్లు విశ్రాంతిని పొందినది.

3-4వ. దానియేలు అతని మిత్రులు రాజనగరులోనుండుట :- బబులోను చెరకు వెళ్ళిన వారిలో నలుగురు ప్రముఖులగు దానియేలు, షద్రకు, మేషాకు, అబ్దెద్నెగోలు కలరు. వీరు రాజవంశములో ప్రముఖులు. రాజనగరములో నిలువదగిన సకల విద్యాప్రవీణత, తత్వశాస్త్రము ఎరిగిన బాలురైనందున బబులోను రాజు వీరిని సపుంసకుల అధిపతి కప్పగించి కల్తీయుల విద్యను భాషను నేర్పింపనాజ్ఞాపించెను. వారికి రాజ వంశములో ముఖ్యులు అనగా ఆదినములలో రాజులుగానున్న యెహోయాహాజు, యెహోయాకీము యెహోయాకీను, సిద్కీయాలుముఖ్య బంధువులు, సమకాలికులు. ఈ నలుగురు రాజులు యెహోవాదృష్టికి చెడునడతనడిచిరి. కాని ఆ నలుగురు అగు దానియేలు అతని ముగ్గురు మిత్రులు బాలురుగా దేవుని ఎరిగినవారని గమనించ గలము. విద్యార్థులుగా తత్వ శాస్త్రము అనగా దైవత్వ శాస్త్రములను నేర్చు కొనిరి. నేటి విద్యార్థులు ఆదివారములలో కూడా పరీక్షలు, చదువులు కలిగి దేవుని వాక్యమునకు, సంఘ సహవాసమునకు దూరముగానున్నారు. కనుక ఈ నలుగురు నేటి విద్యార్థులకు ఎంతో మాదిరిగానున్నారు.

5-6వ. దానియేలు అతని మిత్రులకు రాజునియమించిన భోజనము :- రాజు వీరికి తాను భుజించు భోజనము పానముచేయు ద్రాక్షారసమును అహారముగా నియమించి మూడు సంవత్సరములు శిక్షణ పొందిన తదుపరి తన యెదుట నిలువ బెట్టవలెనని ఆజ్ఞాపించెను.

7-8వ బబులోనులో నలుగురిపేర్లు మార్చబడుట -వారు తమ వివిత్రతను కాపాడుకొన ఉద్దేశించుట :

అసలు పేరు- దాని అర్థము	మార్చబడిన పేరు- దాని అర్థము
1. దానియేలు-దేవుడు నా న్యాయధిపతి.	బెల్షెషాజరు - బేలుదేవత
2. హనన్యా-యెహోవా కృపగలవాడు.	షద్రకు-చంద్రదేవత నియమించినవాడు
3. మిషాయేలు-దేవుని వంటివాడెవడు.	మేషాకు - శాంతికరమైన జలములు
4. అజర్యా - యెహోవాసహాయకుడు.	అబ్దెద్నెగో - నెబోదాసుడు

బానిసలుగా పట్టుకొనినవీరిని తలలుకొరిగించి చేతులకు సంకెళ్ళు వేసి కనానుడు వేయి షైళ్ళ దూరముననున్న బబులోనుకు నడిపించి తీసికొని పోయినట్లు గమనించగలము. తదుపరి రాజు నిజదేవుని పేరులు గల ఈ నలుగురికి బబులోను దేవతలకు సంబంధించిన పేరులు పెట్టెను. రాజు విగ్రహారాధికుడైనందున రాజు భుజించు భోజనములో విప్పుడైనను లేదా ప్రతి దినమైనను బలి అర్పింపబడినవి ఉండవచ్చును.

కాని రాజు భుజించు భోజనము రమ్యముగా నుండగలదు. పరిస్థితులు తారుమారుగా నున్నను క్రుంగిపోక దానియేలు శోధించబడక శాకాధాన్యదులను తినుటకు సెలవిమ్ముని అడిగెను. కనుక దానియేలు అన్ని పరిస్థితులలో బాల్యము నుండి అపవిత్రతకు దూరముగానుండవలెనని ఉద్దేశించెను. వారి పేరులు మారెను. కానీ తీరులు మారలేదు. ప్రతి విద్యార్థి తన జీవిత ఉద్దేశ్యమును, ప్రతి యవ్వనుడు తన జీవిత ఉద్దేశ్యమును, ప్రతి స్త్రీ తన జీవిత ఉద్దేశ్యమును దానియేలు వలె పరిశుద్ధముగా జీవించుట అను జీవిత ఉద్దేశము కలిగి యుండాలి. మీ జీవిత ఉద్దేశ్యమేమో ఒకసారి జ్ఞాపకము చేసుకొనండి. మన జీవిత ఉద్దేశ్యమేదో నిశ్చయము చేసికొనుటకు జాగ్రత్తపడాలి.

**9-10వ దానియేలు పైనున్న దేవుని కటాక్షము :** “నేను పరిశుద్ధుడను గనుక మీరును పరిశుద్ధులైయుండునట్లు మిమ్మును మీరు పరిశుద్ధ పరచుకొనవలెను” లేవీ 11:44. “నేను పరిశుద్ధుడనైయున్నాను. గనుక మీరును పరిశుద్ధులైయుండుడి”. 1 పేతురు 1:14. పై వాక్యములను బట్టి పరిశుద్ధముగా ఉండుట దేవుని చిత్తమైనందున దేవుని కటాక్షము అలాంటి వారిపైనుండును. అందువలన నపూంసకుల అధిపతికి దేవుడు వారిపై కటాక్షము అనుగ్రహించెను.

**11-12వ పరీక్షింపబడుటకై కోరుకొనుట-సిద్ధపడుట :-** శాకాధాన్యదులను తినినను తమ్మును దేవుడు సౌందర్యముగాను, కళగాను ఉంచగలడని విశ్వసించి పది దినముల వరకు పరీక్షించమనికోరిరి.

**13-14వ పది దినముల పరీక్ష :-** నపూంసకుల అధిపతికి దేవుడు వారిపై కటాక్షము అనుగ్రహించినందున వారి మాటకు సమ్మతించి పది దినములు పరీక్షించెను.

**15-16వ సౌందర్య సంబంధమైన ఫలితము :-** మిగిలిన బాలుర కంటే ఈ సలుగురు బాలుర ముఖములు సౌందర్యముగాను కళగాను కనబడగా నపూంసకుల అధిపతి రాజు భుజించు భోజనమును తీసివేసి శాకాధాన్యదులను ఇచ్చెను.

**17-18వ జ్ఞాన సంబంధమైన ఫలితము :-** దేవుడు ఈ సలుగురు బాలురకు జ్ఞానమును, సకల శాస్త్ర ప్రవీణతయు దయచేసెను. దానియేలుకు ప్రత్యేకముగా స్వప్న భావములను గ్రహించు తెలివినిచ్చెను. 1 కొరింథీ 1:31వ ప్రకారము దేవుడు మనకు జ్ఞానము, నీతి, పరిశుద్ధత, విమోచన అయెను. విమోచించబడిన దానియేలు పరిశుద్ధత కలిగి నీతిగా జీవించ ఉద్దేశించినందున దేవుడు జ్ఞానమిచ్చెను. చదువుకొనుచున్న విద్యార్థులు గమనించ తగినది.

19-20వ రాజుయొక్క విచారణలో తేలిస ఫలితములు :- ఈ నలుగురు బాలుర వంటివారెవరు లేరని విచారణలో తేలెను. అందరికంటే వీరుపది అంతల శ్రేష్ఠులని తెలియ పరచబడెను. అనగా వీరికి నూటికి నూరు మార్కులు రాగా కట్టియులకు నూటికి పది మార్కులు వచ్చెను. కీర్తన 75:7వ లో ఆయన ఒకని తగ్గించును ఒకని హెచ్చించును. కట్టియులకు దేవుడు మార్కులు తగ్గించెను. వీరికి హెచ్చుమార్కుల నిచ్చెను. 15-16 వచనములు Physical fitness test గాను 17-18 వచనాలు వ్రాతమూలకమైన పరీక్షగాను 19-20 వచనాలు Oral interview గాను చూడగలము.

21వ నాల్గవ ఫలితము :- బబులోను సామ్రాజ్యము 70 ఏండ్లు గడిచి పౌరశీక రాజగు కోరెషు ఏలుబడిలో మూడవ సంవత్సరము అనగా 73 ఏండ్లపైబడి దానియేలు జీవించెను. ఒకవేళ 17 ఏండ్ల వయస్సులో బబులోనుకు వచ్చిన యెడల  $17+73=90$  ఏండ్ల పైబడి జీవించెను. బబులోను రాజ్యములో 5గురు రాజులు పాలించిన తరువాత బబులోనులో రాజ్యముమారి పౌరశీకరాజ్యము వచ్చెను. రాజులు మారినను, రాజ్యములు మారినను దానియేలు జీవించుట దేవుడు ఆయన కిచ్చిన శ్రేష్ఠమైన ఫలితము అని గమనించగలము. యెషయా 39:7వ వచనములోని ప్రవచన ప్రకారము నెబుకద్నెజరురాజు ఈనలుగురిని నపుంసకులుగా చేసి యుండవచ్చును. అందుకే వారిని నపుంసకుల అధిపతి చేతికప్పగించెను. కాని దానియేలు దీని విషయము గ్రంథములో ఎక్కడను ప్రస్తావించలేదు. పేర్లు మారాయి, రూపుమారింది, శరీర జీవన విధానము మారింది. కాని ఆత్మీయ జీవిత విధానములో మార్పులేదు.

## 2వ అధ్యాయము

$$24+25 = 6+6+6+6+6+6+7+6 = 49వ$$

అంశము :- నెబుకద్నెజరు రాజు ప్రతిమను గూర్చిన కలకని మరచుట (1-24వ)

దానియేలు కలనుదాని భావమును రాజుకు తెలుపుట (25-49వ).

1-6వ రాజు ప్రతిమను గూర్చినకలకని మరచుట - కలను, భావమును తెలుపుమని బబులోను జ్ఞానులనడుగుట :- రాజు కలలు కనిమరచి, కలతపడి మనోవ్యాకులమును బట్టినిద్ర పట్టకుండెను. బబులోను జ్ఞానులను పిలిచి కలను దాని భావమును తెలుపమని కోరెను. తెలిపిన యెడల బహుమానమిత్తునని లేనియెడల వారిని సంహరింతునని చెప్పెను. రాజు విచారించిన బబులోను జ్ఞానులలో దానియేలు అతని ముగ్గురు

స్నేహితులు లేరు. 25వ వచనములో దానియేలు గూర్చి యూదులలోనుండి చెరపట్టబడిన మనుష్యుడని చెప్పబడినందున దానియేలు అతని స్నేహితులు 1:20వ వచనములో మిగిలిన వారి కంటే పది యంతల శ్రేష్ఠులని రాజు గ్రహించినను వారిని బబులోను రాజ్యమందు జ్ఞానులుగా నియమించలేదని గ్రహించగలము. అలాగే మనము కూడా పరీక్షలలో గెలుపొందినను, పనిలో నియామకము వెంటనే జరుగకపోవచ్చును. దానియేలు వలె చింతపడకూడదు.

7-12వ బబులోను జ్ఞానులు కలను, దాని భావమును తెలుపక కాలహరణ చేయుటను బట్టి బబులోను జ్ఞానులు చంపబడవలెనని రాజు ఆజ్ఞాపించుట :- బబులోను జ్ఞానులు రాజుతో కలచెప్పిన యెడల భావము చెప్పగలమని, కలను భావమును దేవతలు కాక మరి ఏమనుష్యుడు చెప్పలేదని సెలవిచ్చిరి. రాజు కోపగించి బబులోను జ్ఞానులను చంపమని ఆజ్ఞాపించెను. నాల్గవ అధ్యాయములో రాజు కలను చెప్పినను బబులోను జ్ఞానులు భావమును తెలుపలేరు. లోకస్తులు కాలహరణముతో ప్రొద్దుపుచ్చుకొందురు.

13-18వ దానియేలును అతని స్నేహితులను వారు చంపప్రయత్నించగా దానియేలు అతని స్నేహితులు కటాక్షముకై దేవుని వేడు కొనుట :- బబులోను జ్ఞానులు చంపబడవలసియుండగా వారు దానియేలును అతని స్నేహితులను చంపమచిరి. రెండవ తిమోతి 3:12వ ప్రకారము క్రీస్తు యేసునందు సద్భక్తితో బ్రతుకనుద్దేశించు వారందరు హింసపొందుదురు అన్నట్లు అనేక పర్యాయములు దానియేలు అతని మిత్రులను వారు హింస పెట్టిచంప తలంచిరి. ప్రార్థన దానియేలు జీవిత రహస్యమని ఈ భాగమునుండి గ్రహించగలము. దానియేలు ప్రార్థన విధము 9వ అధ్యాయములో కలదు. అలాగే ఎజ్రా, నెహెమ్యాలు ప్రార్థన పరులు. దానియేలు 9వ అధ్యాయము ఎజ్రా 9వ అధ్యాయము, నెహెమ్యా 9వ అధ్యాయము ప్రార్థనా అధ్యాయములు. దానియేలు, ఎజ్రా, నెహెమ్యాలు ప్రార్థన ద్వారా కార్యములను సాధించిరని నేర్చుకొనగలము. దానియేలు ప్రార్థనా జీవితము మనకెంతో మోదిరిగానున్నది. మనమును వారి వలె ప్రార్థించువారముగా వుండుముగాక

19-24వ ప్రార్థించి దేవుని యొద్ద జవాబును పొందుట దేవునిస్తుతించుట - బబులోను జ్ఞానులను నశింపచేయవలదని మనవి చేయుట :

1) సామాన్యముగా మానవ ప్రయత్నములన్ని జరిగించి కార్యములను జరిగించవలెనని విశ్వాసులు ప్రయత్నించుదురు. అన్ని విధములుగా సాధ్యము కానపుడు ప్రార్థించుటకై పూనుకొందురు.



2) ప్రార్థనకు జవాబురాగా దేవునిస్తుతించుట మరచదురు. దానియేలు ఆలాగు చేయక ప్రార్థించి వచ్చిన జవాబుకై దేవుని స్తుతించిన విధము గమనించదగినది. దానియేలు జ్ఞానముకలవాడు.

1. దేవుని జ్ఞానబలమును జ్ఞాపకము చేసికొని స్తుతించుచున్నాడు. ఎంత వరకు దేవుని నామముస్తుతించవలెనో (యుగములన్నిటను) జ్ఞాపకము చేసికొనుచున్నాడు.
2. దేవుడు కాలములను, సమయములను మార్చువాడని స్తుతించుచున్నాడు.
3. దానియేలుకు పదవి రావలసిన సమయము మార్చబడినదని దేవుని స్తుతించుచున్నాడు. ప్రతిమను గూర్చిన కలలో రాజ్యములు మారుట ఎరిగినదానియేలు దేవుని స్తుతించుటలో మరొక అంశము ఉన్నదని గమనించగలము. యూదా రాజ్యము పతనమై యూదులు బబులోను వారి క్రిందనున్నను చింతపడలోదు
4. దేవుడే రాజ్యము చేయునని ఎరిగి దేవుని స్తుతించుచున్నాడు.
5. రాజు మరచిన కలను దేవుడు దానియేలుకు చెప్పినందున అంధకారమందలి సంగతులను దేవుడు ఎరిగినవాడని దేవుని స్తుతించుచున్నాడు.
6. వెలుగు యొక్క నివాసము ఆయన యొద్ద నున్నదనుటలో వెలుగు పవిత్రతకు గుర్తుగానున్నందున దేవుని పరిశుద్ధతను బట్టి దేవుని స్తుతించుచున్నాడు.

మోషే కూడా నిర్గమ 15:11వ వచనమందు “ పరిశుద్ధతను బట్టి నీవు మహనీయుడవని స్తుతి కీర్తనను బట్టి పూజ్యుడవు” అని పలికెను. రాజు యొక్క సంగతి మాకు తెలిపితివని తన స్నేహితులను కలపి పలికెను. 23వ వచనములో దేవుడు దానియేలుకు సంగతులు దాచక చెప్పినట్లు అది 18:17వచనములో నేను చేయబోవు కార్యమును అబ్రాహాముకు దాచెదనా అని దేవుడు చెప్పుట గమనించగలము. 23వ వచనములో బబులోను జ్ఞానులు చంపబడిన దానియేలుకు అతని స్నేహితులకు బబులోను రాజసగరులో స్థానము దొరుకగలదని సామాన్యముగా తలంచగలము. కాని దానియేలు బబులోను జ్ఞానులను నశింపచేయుటకు నియమించబడిన ఆర్యోకునొద్దకు వెళ్ళి వారిని నశింపచేయవద్దని రాజునకు కలను భావమును తెలుపుదునని మనవి చేసెను. రోమా 12:17-18 వచనములలో నున్నట్లు కీడుచేయక మేలుచేసి వారందరితో సమాధానముగా నుండెను. కాని బబులోను జ్ఞానులు దానియేలు చేసిన మేలును లక్షపెట్టక 6వ అధ్యాయములో దానియేలుకే కీడు తలపెట్టిరి. విశ్వాసులైనవారు ఎవరికైన చివరకు తమ నాశనమును కోరిన వారికైనను కీడు తలపెట్టకూడదని నేర్చుకొనుచున్నాము. కీడు

చేయక పొయినను దానియేలు యోసముగా నుండగలడు. అలాగుండక వారిని నాశనము నుండి తప్పించెను. ఇది విశ్వాసుల కెంతోమాదిరిగానున్నది. మత్తయి 5:46వ వచన ప్రకారము “మీరు పరలోకపు తండ్రి కుమారులైయుండునట్లు మీ శత్రువులను ప్రేమించుడి.” అను మాట నెరవేర్చెను.

**25-30వ రాజు యెదుట దానియేలు తన్నుతాను తగ్గించుకొని దేవుని ఘనపరచుట :-**  
 25వ అర్యోకు రాజుతో కల భావము చెప్పగలమనుష్యుని నేను కనుగొంటిని అంటున్నాడు. ఇది అబద్ధము కనుగొనలేదు. దంబముగా పలుకుచున్నాడు. రాజు దానియేలును కల, దాని భావమును చెప్ప శక్యమా అని ప్రశ్నించగా, రాజు గతములో తనను జ్ఞానిగా గుర్తించిననూ జ్ఞానులు ..... చెప్పజాలరు అను చున్నాడు. అనగా దానియేలు తన జ్ఞానముపై ఆధారపడు వాడుకాదు. మర్మములను బయలుపరచగల దేవుడని క్రొత్త పేరుతో దేవుని గూర్చి పలుకు చున్నాడు. కలుగబోవు దానిని ఆయన (దేవుడు) రాజునకు తెలియజేసిననుటలో దేవుని ఘనపరచుచూ తాను కనబడకుండా జాగ్రత్తపడు చున్నాడు. 29వ వచనమందును మర్మములను బయలు పరుచువాడు కలుగబోవు దానిని తమరికి తెలియ చేసినంటున్నాడు. 2:29లో బలము అధికారము గల రాజు మనోచింతగల వాడుగానున్నాడు. కాని అదే రాజ్యమందుండు షద్రకు, మేషాకు, అబెద్నెగోలు 3:16వ వచనములో మాకు చింతలేదని పలుకుట గమనించదగినది. ఇతరులకంటె పది యంతల జ్ఞానము గల వాడని రాజు 1:20వ వచనములో తెలిపినను, ఇతర మనుష్యుల కంటే నాకు కలిగిన విశేష జ్ఞానమును బట్టి ఈ సంగతులు బయలు పరచలేదనుటలో దానియేలు తాను కనబడకుండా తన జ్ఞానము మీద ఆధారపడకుండా జాగ్రత్తపడుట గమనించదగినది.

**31-36వ దానియేలు రాజుకు కలను తెలుపుట :-** 1). శిరస్సు-మేలిమి బంగారము, 2). రొమ్ము, భుజములు - వెండి, 3). ఉదరము, తొడలు-ఇత్తడి, 4). మోకాళ్ళు-ఇనుము, 5). పాదములు, వ్రేళ్ళు- ఒక భాగము ఇనుము, ఒక భాగము మన్నుయై మహాప్రకాశము గల గొప్ప భయంకర రూపముగల ప్రతిమను కలలో నెబుకద్నెజరు రాజుచూచెను. మరియు చేతి సహాయము లేకుండా తీయబడినరాయి ప్రతిమను తుత్తునియలుగా విరగగొట్టగా కళ్ళములోని చెత్తవలె గాలి వాటిని కొట్టుకొనిపోయెను. మరియు ఆరాయి సర్వభూతలమంత మహా పర్వతమాయెను.

**37-43వ దానియేలు రాజుకు కలయందలి భూ సంబంధమైన రాజ్యమును గూర్చిన భావము తెలుపుట :-** (1) మేలిమి బంగారు శిరస్సు, నెబుకద్నెజరు రాజుని (బబులోను సామ్రాజ్యమని) తెలిపెను. బబులోను పట్టణము 396 అడుగుల ఎత్తు 85 అడుగుల

వెదల్చు గల ప్రాకారము కలది. ప్రాకారము చుట్టుగల కందకమునందు యూఫ్రటీస్ నది ప్రవహించును. ప్రాచీన ప్రపంచపు ఏడువింతలలో ఒకటగు వ్రేలాడు ఉద్యానవనములు ఇందు గలవు. (60వ పేజీ చూడుము) అందుకే రాజ్యము బలము ఘనత కలదని చెప్పబడినది.

(2) మొదటి రాజ్యము కంటే తక్కువైనదిగా రెండవ రాజ్యముగు మాదీయ పారశీక రాజ్యము వెండి రొమ్ము భుజములుగానుండెను. మాదీయులు ఎడమ భుజముగాను పారశీకులు కుడి భుజముగాను గుర్తించగలము. మాదీయుడగు దర్బావేషు 5వ అధ్యాయము చివరలో బబులోనును ఓడించెను. పారశీకుడగు కోరెషు దర్బావేషు యొక్క కుమార్తెను వివాహమాడెను కనుక తదుపరి రాజ్యపాలన భారమంతటిని పారశీకులు క్రీ.పూ. 536-330 వరకు జరిగించిరి. వివరములు దానియేలు పరిచయ వాక్యులు గల పేజీలో కలవు.

(3) లోకమంతటిని ఏలునట్టి మూడవ రాజ్యముగా గ్రీకుల రాజ్యము ఉదరము. రెండు తొడలుగానున్నందున రాజ్యము విభాగించబడునని అర్థము. గ్రీకుల రాజైన అలెగ్జాండర్ ఉదరముగా నుండి క్రీ.పూ. 330-323 వరకు పరిపాలించి మరణించగా అతని నలుగురు సైన్యాధిపతులు రాజ్యమును పంచుకొనిరి. తూర్పు పడమర రాజ్యములు చిన్నవి. అవి క్రీ.పూ. 190లో ఉత్తర రాజ్యములో కలిసిపోయెను. కనుక ఉత్తర దక్షిణ రాజ్యములు ప్రతిమలోని రెండు తొడలని గమనించగలము. ఉత్తర రాజులగు 13 మంది ఆంటియోకస్- సెల్యూకస్లు 75 రాజ్యములను అంతియోకయ రాజధానినుండి క్రీ.పూ. 312-130 వరకు, దక్షిణ రాజులగు 11మంది టాలమిలు అలెగ్జాండ్రీయా రాజధాని నుండి 25 రాజ్యములను క్రీ.పూ. 323-30 వరకు పాలించిరి. వివరములు దానియేలు గ్రంథ పరిచయములో కలవు.

(4) ఇనుము వంటి బలమైన కఠినమైన మిలిటరీ సేనలు విస్తారముగాగల నాలుగవ రోమా రాజ్యము ఇనుప మోకాళ్ళుగా నుండెను. ఈ రాజ్యము అన్ని రాజ్యములను పగుల గొట్టును. సుత్తై సమస్తమును సాగగొట్టి విరగగొట్టినట్లు ఇనుప రాజ్యముగు రోమా రాజ్యము యేను క్రీస్తును, తదుపరి క్రైస్తవులను హింసించెను. కాని మోకాళ్ళు రెండుగానున్నందున రోమా రాజ్యము కూడ విభజించబడును. వివరములు దానియేలు గ్రంథ పరిచయములో కలవు. పై నాలుగు రాజ్యముల వివరములు 7,8వ అధ్యాయములలో కలవు. మోకాళ్ళ నుండి పాదముల వరకు వివరములు చెప్పబడలేదు. ఇది ప్రస్తుత సంఘకాలము. సంఘము యూదులకు చెందినది కాదు. కనుక వివరించబడలేదు.

కాళ్ళకూడా రెండు గనుక సంఘములందును విభజనలుండును. తలకంటే, రొమ్ము భుజములు వీటికంటె ఉదరము లేక నడుము వైశాల్యమందు పెద్దవి. గనుక బబులోను కంటే మాదీయ పారశీక, దాని కంటె గ్రీకుల రాజ్యము, విశాలమందు పెద్దవి. రాజ్యములు విస్తీర్ణమందు పెద్దవైనను సాంద్రతను బట్టి లోహములు ఒకదాని కంటే మరొకటి తక్కువ గనుక రాజ్యములు బలహీనములు.

(5) పాదములు ప్రేకృత కొంతమట్టుకు మన్నుగాను కొంత మట్టుకు ఇసుముగా నుండుట యుగాంతమందుండు రాజ్యముల అనైక్యతను సూచించును మన్ను ఇసుముతో అతకకుండుట రాజ్యములోని బలహీనతను సూచించును. ప్రజా పాలనలో ఒకరికొకరు పొసగకయుండురు. బంగారు (19.5), వెండి (10.5), ఇత్తడి (8), ఇసుము(5), మన్ను (1.93), ల సాంద్రతను చూడగా ప్రతిమపైన బరువుగాను క్రింద బలహీనముగా నున్నందున ప్రతిమ అస్థిరముగా నున్నదని తలంచగలము. దీని భావము భూలోక రాజ్యములన్నియు అస్థిరములు. బబులోను రాజ్యము బంగారు. బంగారము దైవత్వమును సూచించును. దేవుడు తన దాసుడైన దానియేలు ద్వారా రాజ్యపాలనలో సహాయము చేసెను. పాదములు ఇసుము, మన్ను. మన్ను మానవత్వమును సూచించును. చివరి దినములలో మానవ తెలివితేటలపై మానవ యంత్రములపై రాజ్యముండునే గాని దేవుని ఇష్టానుసారముగా ఉండదు. రాజ్యముల పాలన మానవ పద్ధతులు, మానవ బలముపైనే ఆధారపడును.

**44-49వ దానియేలు రాజుకు కలలోని పరసంబంధమైన రాజ్యముల భావమును తెలుపుట :-** 34,35వచనములలో చెప్పబడిన చేతి సహాయము లేకుండా తీయబడిన రాయి మానవ ప్రమేయము లేకుండా ఈ లోకములో పుట్టిన యేసును సూచించును. ఏడేండ్ల శ్రమల కాలము అంతమందు యేసుక్రీస్తు భూలోకమునకు దిగివచ్చి క్రీస్తు విరోధి రాజ్యమును అనగా భూలోక రాజ్యములన్నిటిని నాశనము చేయును. ప్రకటన 17వ అధ్యాయము, 19:20-21వచనములలో దీని నెరవేర్చును చూడగలము. చేతి సహాయము లేకుండా తీయబడిన రాయి, బంగారు, (బబులోను) వెండి(మాదీయ-పారశీక) ఇత్తడి (గ్రీకు), ఇసుము (రోమా), మన్ను ఇసుము మిళితమైన (యుగాంతమందుండబోవు పది రాజ్యములకూటమి) విగ్రహమును పడగొట్టి దంచివేయుట గాలి వాటిని కొట్టుకొని పోవుటను గూర్చిన వివరము. ప్రతిమను విరుగగొట్టిన చేతి సహాయము లేకుండా తీయబడిన ఆ రాయి సర్వభూతలమంత మహాపర్వతమగుట (35వ) పరలోకమందున్న దేవుడగు యేసు మానవ ప్రమేయము లేకుండా (చేతి సహాయము లేకుండా) తానే ఒక రాజ్యమును భూలోకములో స్థాపించును. అది రానున్న వేయి ఏండ్ల పాలనను

సూచించును. దానికి అంతముండదు అనగా తదుపరి క్రీస్తు నిత్యము తన బిడ్డలను ప్రకటన 21వ అధ్యాయము ప్రకారము నూతన యెరూషలేములో కాపాడుటను సూచించును. పాదము లలోనున్న ఇసుము, మన్ను. లోకమును సూచించెను. అంత్యకాలమందు దేవుని భయములేని రాజ్యపరిపాలన, దేవదూషణకరమైన పరిపాలన యుండుటను సూచించును.

నన్నుఘనపరచు వానిని నేను ఘనపరచుచున్న 1:30వ ప్రకారము దానియేలు 2:25-30వచనములలో దేవుని ఘనపరచినందున 46-47 వచనములలో దానియేలు ఘన పరచబడెను. 48,49వ వచనములలో దానియేలు, షద్రకు, మేషాకు, అబ్దెగోలు హెచ్చించబడిరి. నెబుకద్నెజరురాజు దానియేలును ఘనపరచినాడే కాని దానియేలు యొక్క దేవుని ఘన పరచలేడు, ఆయనయందు విశ్వాసముంచలేదు. 48వ వచనమందు దానియేలుకు బహుగా హెచ్చింపు అనేక గొప్పదానములు లభించెను. బబులోను సంస్థానమంతటి మీద ప్రధానునిగాను, అధిపతిగాను నియమించెను అనుపదము ఇంగ్లీషులో "CHIEF OF THE GOVERNERS" అని "RULER OVER ENTIRE PROVINCE OF BABYLON" అని ఉన్నది. దేవుడు తన బిడ్డను అన్యదేశములో ఎంతగా ఘనపరచెనో గమనించదగినది. 49వ వచనములో దానియేలు రాజుతో మాటలాడగా రాజు షద్రకు, మేషాకు, అబ్దెగోలు అనువారిని బబులోను సంస్థానము మీద విచారణ కర్తలుగా ADMINISTRATORS OVER THE PROVINCE OF BABYLON నియమించెను. అని ఉన్నది.

2వ అధ్యాయములోనున్న దేవుని పేరులు :- 1) యుగములన్నింటికి దేవుడు 20వ 2). పరలోకమందున్న దేవుడు 18వ, 19వ, 37వ, 44వ. 3) పితరులదేవుడు 23వ 4). మర్మములను బయలు పరచుదేవుడు 28వ, 47వ 5). మహాదేవుడు 45వ 6). దేవతలకు దేవుడు 47వ. 7). రాజులకు ప్రభువు 47వచనము.

దేవుని గుణములు :- 1). జ్ఞానబలములు కలవాడు 20వ. 2). కాలములను నమయములను మార్చువాడు 21వ. 3). రాజులను త్రోసివేయుచు నియమించువాడు 21వ. 4). వివేకులకు వివేకము, జ్ఞానులకు జ్ఞానము అనుగ్రహించువాడు 21వ. 5). మరుగుమాటలు, మర్మములు బయలు పరచువాడు 6) ఆంధకారమందలి సంగతులు తెలిసినవాడు 22వ 7). వెలుగు యొక్క నివాస స్థలము కలవాడు 22వ.

### 3వ అధ్యాయము

$$15+15 = 3+3+3+3+3+3+3+3+3+3 = 30వ$$

అంశము :- షడ్రకు, మేషాకు, అబేద్నెగోలు అగ్నిగుండములో వేయబడవలెనన్న తీర్మానము(1-15వ)-అగ్నిగుండము నుండి రక్షించిన దేవుడు (16-30వ)

1-3వ, 4-6వ రాజు బంగారు ప్రతిమ చేయించగా ప్రతిష్ఠించుటకు ప్రముఖులందరు వచ్చుట :- దానియేలు దేవుడు దేవతలకు దేవుడని, మర్యాదలను బయలుపరచువాడని చాటించినను ఆదేవుని లక్షపెట్టక రాజు60 మూరల ఎత్తు, 6 మూరల వెడల్పు గల బంగారు ప్రతిమను చేయించి దాని ప్రతిష్ఠ సందర్భమున అందరు సాగిలపడి నమస్కరించవలెనని ఆజ్ఞాపించెను. 3:12వ ప్రకారము ఆ విగ్రహమును తనదేవతగా రాజు ప్రకటించినట్లున్నది. నిజదేవుని ఎరిగి, హృదయములో చేర్చుకొని నమస్కరించుటకు బదులు అలాగుచేసెను. రాజు విగ్రహారాధన యందు మనసు కలిగినవాడు. కలలో దేవుడు పలులోహముల కలయికగానున్న ప్రతిమను చూపించి తన రాజ్యము పతనమైరానున్న పలు రాజ్యముల వివరములను తెలిపినను లక్ష పెట్టక తన రాజ్యమే స్థిరముగా నుండవలెనని నిలువెల్ల మేలిమి బంగారముతో సుమారు 200 టన్నుల బరువు గల ప్రతిమను చేయించెను. నేటి దినములలో దీని వెల 20,000 కోట్ల రూపాయలు. తన ఇష్టప్రకారము రాజ్యమును కాపాడుకొనగలనని తలంచెను. అధిపతులందరును ప్రతిష్ఠ సందర్భముగా సాగిలపడి నమస్కరించవలెనని ఆజ్ఞాపించెను. సాగిలపడి నమస్కరించనివాడు మంచుచున్న వేడిమి గల అగ్నిగుండములో వేయబడునని దూత ద్వారా సెలవిచ్చెను.

7-9వ 10-12 ప్రతిమకు నమస్కరించిన ప్రముఖులు :- నమస్కరించని షడ్రకు మేషాకు, అబేద్నెగోలు :- దూత సెలవివ్వగా ప్రముఖులందరు ప్రతిమకు సాగిలపడి నమస్కరించిరి. కాని ఈ ముగ్గురు నమస్కరించనందున కల్మీయులలో కొందరు ముఖ్యులు రాజు దగ్గరకు వచ్చి యూదులపై ఈ విధముగా కొండెములు చెప్పిరి. 1) రాజుజ్ఞును వీరు లక్ష్యపెట్టుటలేదు. 2) రాజుయొక్క దేవతను పూజించుట లేదు. 3) రాజు నిలువబెట్టిన ప్రతిమకు నమస్కరించుటయేలేదు. దానియేలు అతని మిత్రులు 2:17-21వ కల్మీయుల జ్ఞానులు చంపబడకుండా కాపాడిరి. కానీ కల్మీయులలో ముఖ్యులు ఇక్కడ దానియేలు మిత్రులను చంపుటకు ప్రయత్నించుట అన్యాయము. దానియేలు మిత్రులు ఎప్పుడును ఎవరికిని కీడు చేయలేదు.

13-15వ ప్రతిమను పూజించని యెడల అగ్ని గుండములో వేయబడుదురని ఏ దేవుడు విడిపించలేదని రాజు సెలవిచ్చుట :- షద్రకు, మేషాకు, అబేద్నెగోలను రాజు పిలిపించి నాచేతిలోనుండి మిమ్మును విడిపించగల దేవుడెక్కడ ఉన్నాడనెను. రాజు తనను గూర్చి దేవుని కంటే గొప్పగా తలంచుకొనుట, రాజు యొక్క భక్తి హీనతకు చిహ్నముగానున్నది. ఈ ముగ్గురు స్నేహితులకు హాని కలుగకుండా విడిపించ గల దేవుడు పారితోనే ఉన్నాడని రాజు 25వ వచనములో చూచెను.

16-18వ దేవుడు వారిని అగ్నిగుండము నుండి తప్పించుటకు సమర్థుడని వారు రాజుకు చెప్పుట :- షద్రకు, మేషాకు, అబేద్నెగోకు ఇది ఒక పెద్ద చిక్కుతో కూడిన శోధన. ఒక్కసారి ప్రతిమకు సాగిలపడుట చిన్న విషయమేయని అలాగుచేయటకు తీర్మానించు కొనవచ్చును. లేదా దేవునికి సాక్షిగా నిలిచి అగ్ని గుండములో వేయబడుటకు సిద్ధముగానుండాలి. అది 22వ అధ్యాయములో పరీక్షగా దేవుడు అబ్రహాముతో ఇస్సాకును దహనబలిగా అగ్నిలో కాల్చవలెనని చెప్పెను. అబ్రహాము విశ్వాసమును బట్టి ఇస్సాకును బలిగా అర్పించెనని హెబ్రీ 11:17వ వచనములో వున్నది. కాని దేవుడు ఇస్సాకును తప్పించెను. దేవుడు రక్షించగలడు. కాని ఒకవేళ హతసాక్షులుగా మరణించుట దేవుని ఉద్దేశము అయి ఉండవచ్చును. విశ్వాసము అనునది దేవునికి విధేయత చూపు వైపునకే నడిపించును. కనుక దేవునికి విధేయత చూపుటయా ? లేదా కొద్దిసేపు దేవుని ప్రక్క పెట్టి రాజుకు విధేయత చూపుటయా ? అను తమముందున్న సమస్యకువారు దేవునికే విధేయతచూపుదుమని విగ్రహమునకు నమస్కరించమని చెప్పిరి. మత్తయి 10:28వ ప్రకారము ఆత్మను చంపనేరక దేహమును చంపువారికి భయపడకుడి. కాని ఆత్మను దేహమును నరకములో నశింపచేయు వారికి మిక్కిలి భయపడవలెనను మాట నెరవేర్చిరి. ఈ ముగ్గురు కీర్తన 118:18 లోనున్నట్లు “మనుష్యులను నమ్ము కొనుట కంటే యెహోవాను ఆశ్రయించుట మేలు, రాజులను నమ్ము కొనుట కంటే యెహోవాను ఆశ్రయించుట మేలను వాక్యమును నెరవేర్చిరి. మొదటి పేతురు 5:7వ వచనప్రకారము మనందరికి అగ్ని పరీక్షలేకపోయినను అగ్నివంటి మహాశ్రమలు కలుగవచ్చును. ఆశ్చర్యపడక దానియేలు మరియు అతని మిత్రులవలె నమ్మకముగా నుండవలెనని నేర్చుకొనుచున్నాము.

19-21వ షద్రకు, మేషాకు, అబేద్నెగోలను అగ్నిగుండములో వేయుట :- రాజు అగ్రహించి గుండమును ఎప్పటికన్నా ఏడంతల వేడిమి చేయమని ఆజ్ఞాపించాడు. మనుష్యుల శపములను కాల్చు “క్రిమేషన్ ఫర్నేస్ ” 815°C / 1500°F వేడిమి కలిగియుండును. ఈ అగ్నిగుండము ఏడంతల వేడిమి అనగా 5705°C వేడిమి కలిగి యుండును. 100°C

కునీరు ఆవిరిగా మారితే 57 అంతల నీరు ఆవిరిగామారు సంతటి వేడిమి గల గుండము. అందుకే వీరిని విసిరిన బలిష్ఠులైన సైనికులును అగ్నిజ్వాలల నాలుకలచేకాల్చబడిరి. ఆ ముగ్గురిని అంగీలు, నిలుపు టంగీలు, పై వస్త్రములు, తక్కిన వస్త్రములు తీయకయే బంధించి అగ్నిగుండములో వేసిరి. దానియేలు గ్రంథమునకు అను బంధముగానున్న ముగ్గురు బాలుర సంకీర్తన అనుగ్రంథములో దేవుడు అగ్ని గుండములో చల్లటి గాలి విసరునట్లు చేసెనని ఉన్నది. తదుపరి ముగ్గురు బాలురు దేవుని స్తుతించిరిని వ్రాయబడినది.

**22-24వ రాజు ఆశ్చర్యముతో వారిని చూచుట :-** అగ్నిలో ఉండగా వారి బంధకములు మాత్రమే కాలిపోయెను కాని వస్త్రములు, కాలిపోలేదు. వెంట్రుకలకు అగ్ని వాసనయైనను సోకలేదు. కనుక అగ్నివంటి శ్రమలలో మనకున్న బంధకములు పోవునే కాని ఏ నష్టము కలుగదు. వారు 1) అంగీలు 2) నిలుపుటంగీలు 3) పైవస్త్రములు తక్కిన వస్త్రములు తీయకయే అగ్ని గుండములో వేయబడినను బంధకములు కాలిపోవుట తప్ప ఏనష్టము వారికి కలుగకుండుట ఆశ్చర్యము.

**25-27వ దేవుడు వారిని కాపాడిన విధము :-** రాజుచూడగా ముగ్గురు మనుష్యులు బంధకములు లేక అగ్నిలో సంచరించుచుండిరి. వారి మధ్య నాల్గవ వాడు దేవతల రూపమును పోలినవాడుగా యుండెను. దేవతల రూపము లేదా దేవుని స్వరూపము కలిగినవాడు యేసేయని ఫిలిప్పీ 2:5 వచనము నుండి గ్రహించగలము. ఇంగ్లీషు బైబిలులో The form of the fourth is like the Son of God ఉన్నది. రాజు వారిని బయటకు తీయించి పరీక్షచేయించగా శరీరము, వస్త్రము, వెంట్రుకలు కాలి పోకుండుటయు అగ్ని వాసనయైనను సోకకయు ఉండిరి. లూకా 12:7లో మీ తలవెంట్రుకలన్నియు లెక్కించబడినవి. భయ పడకుడని ప్రభువు పలికెను. ఆ నాల్గవ వాడు యేసు ప్రభువే. రక్షించగల దేవుడెక్కడ అని రాజు 15వ వచనములో అడిగిన ప్రశ్నకు జవాబుగా దేవుడైన యేసు ప్రభువు వారితో ఉండగా రాజు చూచెను.

**28-30వ రాజు దేవుని ఘనపరచుట -** షద్రకు, మేషాకు, అబేద్నెగో అను ఆముగ్గురిని సంస్థానములో హెచ్చించుట :- దేవునివల్ల రాజు యొక్క అభిప్రాయములో మార్పు కలుగుట చూడగలము. 2:46-48వ రాజు దేవుని విషయము మాటలాడిన విధమునకు ఇక్కడమాటలాడిన విధమునకు మార్పు కనబడుచున్నది. దేవుడెక్కడ ఉన్నాడు అని 15వ వచనములో పలికినవాడు ఇప్పుడు 29వ వచనము ఈ విధముగా రక్షించుటకు సమర్థుడైన దేవుడుగాక మరి ఏదేవుడు లేడని పలుకు చున్నాడు. అంతేకాక ఈ దేవుని ఎవరు దూషించకూడదనియు పలికెను. ఈ ముగ్గురి యొక్క భక్తి జీవితము



ప్రశంశించబడినది. నిజదేవునికి సాక్షులుగా ఉండుటలో తమదేహములను అప్పగించిరి. రోమా 12:1వ వచనములోనున్నట్లు సజీవయాగముగా శరీరములను సమర్పించిరి. షద్రకు, మేషాకు, అబేద్నెగోలకు బబులోను సంస్థానములో హెచ్చింపు దొరికెను.

ఈ అధ్యాయములో ఉన్న దేవుని నూతనమైన పేరులు 1) విడిపించగల దేవుడు (15వ). 2) మేము సేవించుచున్న దేవుడు (17వ). 3) మహోన్నతుడైన దేవుడు (26వ). 4) పూజార్చుడైన దేవుడు (28వ). 5) రక్షించుటకు సమర్థుడైన దేవుడు (29వ).

దేవుడు రక్షించువాడని, ఆత్మీయముగాను శారీరకముగాను రక్షించువాడని తేలివది. ఏ విధముగా రక్షించునోకూడా చెప్పబడినది. బైబిలు గ్రంథమంతటిలో ఈ ముగ్గురు పేరులు దానియేలు గ్రంథమొదటి మూడు అధ్యాయములలో ఇరువది పర్యాయములు కనిపించును. కాని ఇరువది పర్యాయములు వారి పేరులు కలిసి కనిపించుట వారి ఐక్యతకు గురుతుగానున్నది. సహోదర జీవితంలో ఐక్యత ప్రాముఖ్యము. సహోదరులు ఐక్యత కలిగి నివసించుట ఎంతమేలు ఎంతమనోహారము (కీర్తన 133:1).

మొదటి అధ్యాయములో దానియేలు షద్రకు, మేషాకు, అబేద్నెగోలు పరిశుద్ధత కొరకైన తీర్మానము ముఖ్యముకాగా, రెండవ అధ్యాయములో దానియేలు భక్తి విధానము, (ప్రార్థన), మూడవ అధ్యాయములో షద్రకు, మేషాకు, అబేద్నెగోల ప్రత్యేకత ప్రాముఖ్యమైనవి. మొదటి మూడు అధ్యాయములచివరలో వారు దేవునిచేత రాజు ద్వారా హెచ్చించబడుట చూడగలము. దేవుడు “ఎవరిని హెచ్చించగోరునో వారిని హెచ్చించును” దాని 5:19వ. “తూర్పు నుండి యైనను, పడమట నుండియైనను దక్షిణము (అరణ్యము) నుండియైనను హెచ్చుకలుగదు. ఆయన ఒకని తగ్గించును. ఒకని హెచ్చించును”. కీర్తన 75:7వ.

### 4వ అధ్యాయము

$$18+19 = 6+6+6+6+6+7 = 37వ$$

అంతము : నెబుకద్నెజరు చెట్టును గూర్చిన కల (1-18వ) భావము (19-37వ).

1-6వ, రాజు చెట్టును గూర్చిన కలకని దాని భావము తెలుపుటకై జ్ఞానులను పిలిపించుట:-  
 1-3వచనములలో నెబుకద్నెజరు రాజు యెహోవా దేవుని, మహోన్నతుడైన దేవుడని సంబోధించుచున్నాడు. దేవుడు రాజుపట్ల జరిగించిన ఘనమైన అద్భుతములు సూచక క్రియలను తెలియజేయుటకు రాజు మనసు కలిగినట్లు ప్రతి విశ్వాసీ మనస్సు కల్గిఉండాలి.

4-6వ చనములలో రాజు ఒక కలకని, దాని భావము తెలుపుమని బబులోను జ్ఞానులందరిని అడిగెను.

**7-12వ.** రాజు దానియేలును పిలిపించి కలను చెప్పుట :- రాజుకలకని బబులోను జ్ఞానులకు చెప్పినను దాని భావమును తెలుపలేకపోయిరి. రెండవ అధ్యాయములో ఈ జ్ఞానులు కలను తెలిపిన దాని భావమును చెప్పుదుమనిరి. కాని రాజు ఈసారి కలను తెలిపినను వారు భావము చెప్పలేకపోవుట వలనవారి మోసము బయలుపడెను. రాజుకూడా దానియేలును అడుగకుండా వారినే అడుగుట మానవ బలహీనతను సూచించుచున్నది. మనుష్యులు తమప్రయత్నములన్ని జరిగించి వీలుకానపుడు దేవుని సమీపించెదరు. అలాగే రాజు బబులోను జ్ఞానులు చెప్పలేకపోవుట చూచి రాజు దేవుని ఆత్మగల దానియేలును సంప్రదించెను. రాజుకలలో భూమి మధ్య మిగుల బ్రహ్మాండమైన, ఆకాశమంత ఎత్తు భూతలమంత విశాలముగా ఎదిగి సొగసైన ఆకులు, విస్తారమైన పండ్లు గల చెట్టును చూచెను. ఆ చెట్టులో సమస్త జీవకోటికి చాలినంత ఆహారము కలిగియుండెను. దాని కొమ్మలమీద పక్షులు కూర్చుండుట, దాని నీడలో అడవి జంతువులు పండుకొనుట చూచెను.

**13-18వ ఆకాశము నుండి దిగి వచ్చిన పరిశుద్ధుడు చేసిన ప్రకటన :-** చెట్టును, కొమ్మలను నరికి ఆకులు పండ్లు తీసిపారవేయుడి. పక్షులను, పశువులను తోలివేయుడి. చెట్టుమొద్దును, ఇనుము ఇత్తడి కట్టుతోకట్టి పొలములో తడిసి పశువువలె పచ్చికలో నివసించునట్లు, భూమిలో విడువుడని జాగరూకుడగు పరిశుద్ధుడు ప్రకటించెను. 16వ చనములలో ఏడు కాలములు గడుచు వరకు మానవమనసుకు బదులు పశువు మనసు వానికి కలుగును అన్నట్లు ఈ విషయమంతయూ ఒక మానవునికి కలుగునని తెలిసికొనవచ్చును. దీనిని వైద్యశాస్త్రములో Boanthropy - Monomania అందురు. మహోన్నతుడగు దేవుడు మానవులపై అధికారియై సమస్తమును జరిగించునని మనుష్యులందరు తెలిసి కొనువరకు ఇది జరుగును అని జాగరూకుడగు పరిశుద్ధుడు ప్రకటించెను. రాజు దీని భావము చెప్పుటకు నీవేసమర్థుడవని దానియేలును కోరెను.

**19-24వ చెట్టు విస్తరించుటను గూర్చిన భావము దానియేలు రాజుకు చెప్పుట :-** దానియేలు కలను విని మనస్సులో కలతపడగా రాజు కలవరపడక భావము చెప్పుమని కోరెను. దానియేలు ఈ కల భావము తమరి శత్రువులకు చెందును గాకనెను. తదుపరి

భావము చెప్పుచూ 22వ వచనములో ఆచెట్టు విస్తరించి అనేకులకు ఆహారమిచ్చు రాజైన నెబుకద్నెజరును సూచించుచున్నదని తెలిపెను. ఈ వచనా ధారముగా బైబిల్ గ్రంథమందలి ఏ చెట్టయినను మనుష్యులను సూచించునని తెలియుచున్నది. చెట్టు వ్యాపించుట బబులోను సామ్రాజ్య వ్యాప్తిని, ప్రభావమును సూచించును. 23, 24వ వచనములలో జాగరూకుడగు పరిశుద్ధుడు 14వ వచనములో పలికిన విషయములు కలవు. ఆ చెట్టు మీదపండ్లు తీసి పారవేయుట నెబుకద్నెజరు అడివి జంతువుల మధ్యనున్నప్పుడు ఆహారము లేక గడ్డి తినుటను సూచించును.

**25-30వ ఆకాశమునుండి దిగివచ్చిన పరిశుద్ధుని ప్రకటన భావమును, తన సలహాను దానియేలు రాజుకు తెలుపుట - రాజు దానియేలు సలహాను నిర్లక్ష్యపెట్టుట :-** రాజును రాజ్యము నుండి అడవిలోనికి మనుష్యులు తరుముదురు. రాజు అడవి జంతువుల మధ్య నివసించి గడ్డిమేయును. సర్వోన్నతుడగు దేవుడు మానవుల రాజ్యముపై అధికారియని నెబుకద్నెజరు గ్రహించు ఏడు కాలముల వరకు ఈలాగు జరుగును. ఈ గ్రంథమందు కాలము అనగా ఒక సంవత్సరము. కనుక ఏడు కాలములగు ఏడు సంవత్సరములలో రాజు అలాగు తెలుసుకొనిన తరువాత రాజుకు మరలా రాజ్యము వచ్చును అని దానియేలు భావమును తెలిపెను. రాజుపాపములు మాని నీతి, న్యాయములు జరిగించిన యెడల దేవుడు రాజును క్షమించి క్షేమముగా కాపాడునని చెప్పెను. దేవుడు కొన్ని పర్యాయములు మనకును అవకాశమిచ్చును. దేవుడిచ్చిన సమయములోనే దిద్దుకొనుట మంచిది. కాని రాజు ఈ సలహా లక్ష్యము చేయలేదు. 12 నెలలు దేవుడు కనిపెట్టెను. 12అనగా పరలోకపు పరివూర్ణత. 12నెలలు అనగా పరివూర్ణ కాలము గడచిన తరువాత రాజు తన నగరములో సంచరించుచూ బబులోను పట్టణ విశాలతను, తన బలమును, తన ప్రభావమును తలంచి ఆ మహాపట్టణమును తాను కట్టించితిని తలంచుచుండెను.




బబులోను పట్టణ గొప్పతనము గూర్చిన వివరములు గమనించదగినది. ఈ పట్టణము పొడవు, వెడల్పులు సమానముగా 13 మైళ్ళు. ప్రాకారము ఒక్కొక్క దిక్కున 13 మైళ్ళు పొడవు 85 అడుగుల వెడల్పు, 396 అడుగుల ఎత్తుగా నుండి ఇత్తడి తలుపులు ఇనుప గడియలు గలది. ప్రాకారము పైన 85 అడుగుల వెడల్పు కనుక దానిమీద ఆరు రథములు ఒకదాని ప్రక్క ఒకటి వెళ్ళు Six lane రోడ్డు కలదు. పట్టణము చుట్టూ గల కందక మందు యూఫ్రటీసునది ప్రవహించుచుండును. లోపల నిలువైన వీధులు క్రమమైన అడ్డ వీధులు గలపట్టణము. అనేక అంతస్తులు గల కట్టడములతో

నిందిన పట్టణము. ఈ పట్టణమందు బయలుదేవత గుడి కలదు. రాజ భవనములు, ప్రాచీన ప్రపంచపు ఏడు వింతలలో ఒకటైన వ్రేలాడు ఉద్యానవనములు ఇందుకలవు. నెబుకద్నెజరు రాజు మాదీయురాలైన తన భార్యయగు సెమిరామస్ నిమిత్తము ఈ వ్రేలాడు ఉద్యానవనములు నిర్మించెను. ఆమె కొండ ప్రాంతములకు చెందినదైనందున చెట్లు, పచ్చదనమును ఇష్టపడును. యూఫ్రటీసునది ఎత్తుగానున్న ప్రదేశము నుండి నీరును అనేక ఆనకట్టలు, నీటిని పైకి తోడు యంత్రముల ద్వారా ఎత్తైన కట్టడముపైకి నీళ్ళు మళ్ళించిరి. ఇటుకలతో నిర్మించిన ఎత్తైన కట్టడములపై రంగురంగు రాళ్ళతో చూడముచ్చటగా నుండి వ్రేలాడు నట్లుండు చెట్లను వేయించెను. ఇది ప్రపంచపు ఏడు వింతలలో ఒకటిగా నుండెను. దీని నిర్మాణము జ్ఞానియైన దానియేలు ద్వారా జరిగి యుండవచ్చును. రాజు 30వ వచనములో నారాజధానినగరము నా ప్రభావము, నాబలాధికారము గల మహావిశాలపట్టణమని అతిశయముగా పలికెను.

**31-37వ దేవుడు ముందుగా సెలవిచ్చిన ప్రకటననెరవేరుట - పరలోకము నుండి మరొక ప్రకటన - రాజుకు ముందుగా పశువుమనసు ఏడు కాలముల తరువాత మానవ మనసుకలుగుట - రాజు దేవుని ఘనపరచిస్తుతించుట :-** 12 నెలల తరువాత రాజు తన ప్రభావమును గూర్చి తనలో తాను తలంచుచుండగా దేవుని తీర్పు వెలువడెను. రాజునుండి రాజ్యము తొలగిపోవుట మనుష్యులు రాజును అడవిలోనికి తరుముట. రాజు అడవి జంతువుల మధ్య నివసించుట, పశువులవలె గడ్డిమేయుట. ఏడుకాలములు జరిగిన మీదట రాజు సర్వోన్నతుడైన దేవుని తెలిసికొనిన తరువాత రాజ్యము మరలా రాజుకు అనుగ్రహించబడుట దేవుని ప్రకటన సారాంశము. ఆ గడియలోనే నెబుకద్నెజరుకు ఆలాగుసంభవించెను. పక్షిరెక్కలవంటి ఈకలు, గోరులు, కలిగినవాడై మానవుల మధ్య నుండి తరుమబడి అడవిలో సంచరించెను. ఆ కాలము గడిచిన తరువాత మరలా మానవ బుద్ధి కలుగగా దేవునిస్తుతించెను. స్తుతి విధానములో తన్ను తాను తగ్గించుకొనుట దేవునిఘనపరచుట, కొనియాడుట, స్తుతించుట చూచినపుడు రాజు దేవుని వైపు తిరిగి యెహోవాను తన దేవుడుగా స్వీకరించెనని అన్ని విధములుగా తలంచవచ్చును. చరిత్ర నుండి సుమారు 20 సంవత్సరములు దేవుని స్తుతించుచూ జీవించెనని నేర్చుకొను చున్నాము. 35వ వచనములో “భూనివాసులందరు ఆయన దృష్టికి ఎన్నికకురానివారు” అని తన్ను తాను తగ్గించుకొనెను. “ఆయన చేయి పట్టుకొని నీవుయేమి చేయుచున్నావని ఆయనతో చెప్పుటకు ఎవడు సమర్థుడు కాడు” అనెను. యోబు 9:12 వచనములో

# దానియేలు గ్రంథ విభజన. 6+6 = అధ్యాయాలు

1-6 అధ్యాయ అన్యరాజుల పాలన కాల చరిత్ర. 7-12 అధ్యాయ దానియేలుకు చూపబడిన ప్రవచనము.

1వ అధ్యాయము	దానియేలు చరిత్ర - పవిత్రుడుగా వుండగోరిన దానియేలు	1-10 వ 2+2+2+2+2	పరిక్షలో జయము పొందిన దానియేలు	11-21 వ 2+2+2+2+1
2వ అధ్యాయము	బెబుకద్నెజరు రాజు ప్రతిమను గూర్చిన కల కని మరచుట	1-24 వ 6+6+6+6	రాజుకు కలను దాని భావమును చెప్పిన దానియేలు	25-49 వ 6+6+7+6
3వ అధ్యాయము	 పర్షకు, మేషాకు, అబ్దెగోలను అగ్ని గుండములో వేయవలెనన్న రాజు తీర్మానము	1-15 వ 3+3+3+3+3	అగ్ని గుండము నుండి రక్షించిన దేవుడు	16-30 వ 3+3+3+3+3
4వ అధ్యాయము	 బెబుకద్నెజరు చెట్టును గూర్చిన కల	1-18 వ 6+6+6	భావము	19-37 వ 6+6+7
		1-18 వ 4+4+4+4	భావము	17-31 వ 4+4+4+3
5వ అధ్యాయము	రాజైన బెల్షత్షరు విందు - కలవరపరచు త్రాతలు	1-18 వ 5+5+5+5	సింహముల గుహనుండి రక్షించిన దేవుడు	15-28 వ
6వ అధ్యాయము	గుహాముల గుహాలో దానియేలు			
7వ అధ్యాయము	దానియేలు నాలుగు గొప్ప జంతువుల కల	1-14 వ 4+4+4+2	దానియేలు నాలుగు రాజ్యముల భావము	15-28 వ 4+4+4+2
8వ అధ్యాయము	దానియేలు రెండు జంతువుల కల	1-14 వ 4+4+4+2	రొమ్మెన రెండు రాజ్యముల భావము	15-27 వ 4+4+4+1
9వ అధ్యాయము	దానియేలు ప్రార్థనలో పాపము ఒప్పుకొనుట	1-14 వ 7+7	ప్రార్థనలో దానియేలుకు తెలుపబడిన 70 వారముల ప్రవచనము - భావము	15-27 వ 7+6
10వ అధ్యాయము	క్రీస్తు మురియు రూతల గూర్చిన దర్శనము	1-11 వ 3+3+3+2	వివరము	15-21 వ 3+3+2+2
11వ అధ్యాయము	గ్రీకుల రాజ్యముల వివరములు	1-20 వ 5+15	అంటియోకస్ IV మురియు, క్రీస్తు విరోధిని గూర్చిన ప్రవచనము	21-45 వ 15+10
12వ అధ్యాయము	అంత్యకాలమును గూర్చిన దర్శనము - గ్రంథము ముద్రించబడుట	1-7 వ 4+3	నిలుకడగా ఉండుటను గూర్చిన హెచ్చరిక	8-13 వ 2+4

గమనిక :- ప్రతి అధ్యాయము ఇంచుమించు రెండు సమభాగములు చేయుట గమనించగలరు

శ్రమలలోనున్న యోబుకూడా “నీవేమిచేయుచున్నావని ఆయనను అడుగ తగినవాడెవడు” అని పలికెను. దానియేలు అతని మిత్రులు మొదటి మూడు అధ్యాయములలో 1వ అధ్యాయము - ప్రవిత్రత, 2 అధ్యాయము - ప్రార్థన, 3వ అధ్యాయము - ప్రత్యేకత కలిగియుండినందున నాల్గవ అధ్యాయము లో ఫలముగా నెబుకద్నెజరు నిజదేవుని వైపు తిరుగుట గమనించదగినది. 5 అధ్యాయములో దానియేలు పై నున్నవాటిమీద మనస్సు కలిగినవాడుగను 6వ అధ్యాయములో ప్రఖ్యాతి నొందినవాడుగను చూచుచున్నాము.

ఈ అధ్యాయములో దేవునికి గల క్రొత్తపేరులు :-

1) పరిశుద్ధ ఆత్మ (8వ) 2) రాజ్యములపై అధికారి (17వ). 3) సర్వోన్నతుడైన దేవుడు (17వ, 24వ, 25వ, 26వ, 32వ, 34వ). 4) చిరంజీవి (34వ)

## 5వ అధ్యాయము

$$16+15 = 4+4+4+4+4+4+4+3 = 31వ$$

అంశము : బెల్షాస్సరు విందు, కలవరపరచు చేవ్రాతలు (1-16వ) - దాని భావము (17-31వ)

1-4వ, బెల్షాస్సరు రాజు విగ్రహములను స్తుతించుచు దేవుని ఆలయ పాత్రలలో ద్రాక్షారసము త్రాగుట :- 4వ అధ్యాయము చివరలో నెబుకద్నెజరు రాజు పరలోకపు దేవుని స్తుతించి కొనియాడి ఘనపరచెను. (క్రీ.పూ 561) కాని నెబుకద్నెజరు యొక్క మునిమునుమడగు బెల్షాస్సరు క్రీ.పూ 536లో బంగారు, వెండి, ఇత్తడి, ఇనుము, కర్ర, రాయి అను వాటితో చేసిన దేవతలను స్తుతించుచు ద్రాక్షారసము త్రాగుట రాజు యొక్క భక్తి హీనతను నిజదేవుని అలక్ష్యము చేయుటను సూచించుచున్నది. పైగా యెరూషలేములోని ఆలయము నుండి తెచ్చిన బంగారు, వెండి పాత్రలు ద్రాక్షారసము త్రాగుటకు విగ్రహములు స్తుతించుటకు వాడుట దేవునికి కోపము తెచ్చుటకు కారణమాయెను.

5-8వ మానవ హస్తము గోడమీద వ్రాతలు వ్రాయుట - బబులోను జ్ఞానులు భావము చెప్పలేక పోవుట :- రాజు నిజదేవుని తృణీకరించిన ఆఘడియలోనే మానవ హస్తపు వ్రాతల కనబడి రాజునగరు గోడమీద ఏమో వ్రాయుట రాజుచూచెను. రాజు ముఖము వికారమాయెను. మనస్సు కలత చెందెను. నడుము కీళ్ళు సడలి త్రాగిన మత్తులోనే మోకాళ్ళు గజగజ వణకుచుండెను. రాజు బబులోను జ్ఞానులను పిలిపించి ఈ వ్రాతను చదివి దీని భావము చెప్పిన వారికి బహుమానము ఇత్తునని చెప్పెను. కాని బబులోను

జ్ఞానులకు ఆ వ్రాత చదువుట అయినను దాని భావము చెప్పుట అయినను చేత కాలేదు. రెండవ, నాల్గవ అధ్యాయములలో రాజు కలను చెప్పినను భావము చెప్పలేక పోయిరి. ఇప్పుడా గోడమీది వ్రాతలు చూపించినను దాని చదివి భావము చెప్పలేక పోయిరి. లోకస్తులు తమ జీవిత కాలమంతయు మోసముతోనే జీవించి కాలము గడుపుదురు.

**9-12వ రాజు భయాక్రాంతుడగుట - రాణిగారు రాజును దానియేలుకు పరిచయము చేయుట :-** ఈ రాణి బెల్షుస్సరు భార్య కాకపోవచ్చును. నెబుకద్నెజరు రాజు కాలమునాటి రాణికావచ్చును. 4వ అధ్యాయము చివర నెబుకద్నెజరు దేవుని ఎరిగినప్పుడు ఈ రాణియు నిజదేవుని ఎరిగెను. కనుక క్రీ.పూ 536లో అనగా దేవుని ఎరిగిన బహుశ 40 ఏండ్లకు ఈ విగ్రహారాధన విందులో ఈమె పాల్గొనక పోవుట ఆమె ఆత్మీయతను తెలుపుచున్నది. దానియేలు ఈ రాణి గారికి పరిచయము గనుక బెల్షుస్సరు రాజుకు దానియేలును పరిచయము చేయుచు దానియేలు శ్రేష్ఠమయిన బుద్ధిగలవాడని, కలలు తెలియజేయగలడని, మర్మములు బయలు పరచగలడని రాణి చెప్పెను. దానియేలు రాజ్యమందున్న ప్రత్యేకమైన వ్యక్తి అని పరిశుద్ధ ఆత్మ పూర్ణుడని (పరిశుద్ధ దేవతల ఆత్మ గలవాడు) సాక్షమిచ్చుట గమనించదగినది. ఈ రాణి గారిని గూర్చి ప్రత్యేకముగా ధ్యానించండి.

**13-16వ రాజు దానియేలును వ్రాతలు చదివి దాని భావము తెలుపమని ప్రతిఫలముగా బహుమానమిత్తునని చెప్పుట :-** 8:2 ప్రకారము దానియేలు షూషను పట్టణములో ఉండెను. కాని బెల్షుస్సరు రాజు విందుకు పచ్చిన వెయ్యిమందిలో దానియేలు ఉన్నడని తలంచగలము. బెల్షుస్సరు రాజు దానియేలుతో మర్మములను బయలుపరచుటకు నీవు సమర్థుడవని నిన్ను గూర్చి వినియున్నాను. కనుక ఈ వ్రాతను చదివి దాని భావము తెలుపమని ప్రతి ఫలముగా బహుమానములు పొంది రాజ్యములో మూడవ అధిపతిగా ఉండువని సెలవిచ్చెను. నెబోనిడాస్ అతని కుమారుడు ఇద్దరు కలిసిపాలించిరని పరిచయములో చూచితిమి. వారిద్దరి తరువాత దానియేలు మూడవ అధిపతిగా నుండుట ఎంత గొప్ప హెచ్చింపు గమనించ గలము.

**17-20వ దేవుని గొప్పతనమును గూర్చి దానియేలు రాజుకు చెప్పుట:-** దానియేలు దానములైనను బహుమానములైనను తనకు అక్కరలేదని రాజుకు చెప్పెను. కొలొస్సయు 3:2లో ఉన్నట్లు దానియేలుపైనున్న వాటి మీదనే గాని భూసంబంధమైన వాటి మీద మనస్సు కలిగిన వాడుకాదు. కనుక నీ బహుమానము అక్కరలేదన్నాడు. విశ్వాసులందరు అలాగుండాలి. దేవుని యొక్క గుణములను ఈ క్రింది విధముగా తెలిపెను.

1. మహోన్నతుడగు దేవుడు, మహాదశను నెబుకద్నెజరు రాజుకు ఇచ్చెను. (5:18)
2. దానియేలు 5:30 దేవుడు ఎపరిని చంపగోరెనో వారినే చంపెను.
3. దేవుడు (6:20) ఎవ్వరిని రక్షింపగోరెనో వారినే రక్షించెను.
4. (కీర్తన 75:7) ఎపరిని హెచ్చించగోరెనో వారిని హెచ్చించును.
5. ఎవ్వరిని పడద్రోయ గోరునో వారిని పడద్రోయును. (5:19)
6. ఎవ్వరిని స్థాపించగోరునో వారిని స్థాపించును. (5:21)

దానియేలు 4:32 చెప్పబడిన మాటలలో కొన్ని నెబుకద్నెజరు కాలములో నెరవేరెను.

**21-24వ రాజైన నెబుకద్నెజరు భక్తిహీనతలను గూర్చి రాజైన బెల్షాస్సరు భక్తి హీనతను గూర్చి చెప్పుచు గోడమీద చేవ్రాతలు చదువుట :-** రాజైన నెబుకద్నెజరు పశువువంటి మనస్సు కలిగి (Boanthropy) పశువువలె గడ్డిమేయుటకు అరణ్యమునకు తరమబడి ఆకాశపు మంచు చేత తడిచిన శరీరము కలిగిన వాడాయెను. రాజు మానవ బుద్ధి గలవాడై దేవుని ఎరిగిన పిదప దేవుడు ఆయనకు రాజ్యమును మరల అనుగ్రహించెను. రాజైన బెల్షాస్సరు ఈ సంగతి అంతయు ఎరిగినను తన మనస్సును అణచుకొనక దేవుని మీద తనను తానే హెచ్చించుకొని విగ్రహములను స్తుతించెనేగాని నిజదేవుని ఘనపరచలేదు. 1నమాయేలు 2:30వ లో “నన్ను ఘనపరచు వారిని నేను ఘనపరచుదును, తృణీకరించువారు తృణీకారమొందెదరు,” అను మాట ప్రకారము బెల్షాస్సరు పైకి దేవుని తీర్పువచ్చెను. దేవుని తీర్పు గోడమీద వ్రాయబడిన వ్రాతల ద్వారా బయలుపరచబడెను.

**25-31వ వ్రాతల భావము తెలుపుట - నెరవేర్చు-దానియేలు హెచ్చించబడుట:-** మెనే మెనే టెకేల్ ఉఫార్టీన్ అనగా నీ ప్రభుత్వ విషయములో లెక్కలు చూచి ముగించబడెను. టెకేల్ నిన్ను త్రాసులో తూచగా నీవు తక్కువగా కనబడితివి. ఫెరేస్ = నీ రాజ్యము విభాగించబడి మాదీయులకు పారశీకులకు ఇవ్వబడుతుంది. రాజు ఈ సంగతి విని దానియేలును ఘనపరచెనేగాని, నిజదేవుని ఘనపరచి తననుతాను తగ్గించుకున్నవాడు కాదు. అందుచేత ఆరాత్రియే రాజైన బెల్షాస్సరు హతుడై 62 యేండ్ల వయస్సు గలిగిన మాదీయుడగు దర్యావేషు రాజయ్యెను. చరిత్రలో బబులోను పట్టణ నాశనము ఈ రీతిగా వివరించబడినది. శత్రువులు భూమిలోపల ఒక సొరంగమును త్రవ్వి పట్టణ ప్రాకారము చుట్టు కందకములో ప్రవహించు యూఫ్రటీసు నదిని ప్రక్కకు మళ్ళించిరి. ఆ పట్టణము ఇత్తడి తలుపులు ఇనుప గడియలు కలది కాని రాజు విందులో త్రాగి మత్తుగా ఉండగా కావలివారును త్రాగి మత్తులై ఆరాత్రి పట్టణ ప్రాకారపు తలుపులను గడియలను వేయలేదు



(యెషయా 45:1వ). శత్రువులు సులభముగా లోపల ప్రవేశించి రాజును ఛంపినను రాజు స్తుతించిన విగ్రహములు రాజును కాపాడలేదు (యెషయా 46:7). ఈ వార్తను మూడు దినముల వరకు పట్టణ ప్రజలు నమ్మలేదు.

## 6వ అధ్యాయము

14+14= 5+5+4+5+5+4= 28వ.

అంశము :- దానియేలును సింహాల గుహలోవేయవలెనన్న ఆలోచన (1-14 వ) - సింహములగుహ నుండి రక్షించిన దేవుడు (15-28వ.)

1-5వ రాజ్యవ్యవస్థలో ప్రముఖుడైన దానియేలు - పాలనలో ప్రవర్తనలో లోపము లేని దానియేలు :- మాదీయుడగు దర్బావేషు తన అధిపత్యము క్రిందనున్న 120 సంస్థానములకు 120 మంది అధిపతులను నియమించెను వారి అందరిపై ముగ్గురు ప్రధానులను (PRESIDENT) నియమించగా అముగ్గురు ప్రధానులలో దానియేలు ముఖ్యుడు (PRINCIPAL PRESIDENT) గాను ప్రఖ్యాతినొందినవాడు గాను ఉన్నాడు. మన భాషలో ఇది ప్రధాన దేశ అధ్యక్షుడు అని చెప్పవచ్చును. దానియేలుపై ప్రధానులందరు అనగా 122 మంది అసూయ కలిగి రాజ్యపాలనలో దానియేలుపై తప్పు మోపవలెనని విఫలులైరి. ఒక్క వ్యక్తికి విరోధముగా 122 మంది నిలిచి ఓడిపోయిరి. దానియేలు ఇప్పుడు రమారమి 85-90 ఏండ్ల వయస్సు గలవాడై, ఇంతవరకు అధిపతుల దగ్గర తన సాక్ష్యమును కాపాడు కొనుట గమనించదగినది. రాజ్యపాలనలో తప్పు పట్టలేని అధిపతులు దేవుని పద్ధతిలో తప్పుమోపవలెనని తలంచిరి. ఉద్యోగస్తులుగా నున్న దేవుని పిల్లలకిది హెచ్చరిక

6-10వ. ఏ దేవునికి ప్రార్థించకూడదను రాజాజ్ఞ - ప్రార్థనలో కొనసాగిన దానియేలు :- అధిపతులందరు రాజు యొద్దకువెళ్ళి ముప్పది దినముల వరకు రాజుకుతప్ప మరెవరికి ఏమనవి చేయకూడదు. ఆలాగు చేసిన యెడలసింహముల గుహలో వేయబడుదురను శాసనము వ్రాయించి రాజుచే సంతకము చేయించిరి. అన్యరాజులు దేవునికంటే తమ్మును తాము హెచ్చించుకొను విధము చూచుచున్నాము. మానవులు దేవునికి ప్రార్థనలు చెల్లించాలి. కాని 30 దినముల వరకు రాజు తనకుకాక ఏదేవునికి మనవి చేయకూడదన్నాడు. దానియేలు ఈశోధనలో 30 దినములు ప్రార్థన మాని మౌనముగా నుండి రాజును తృప్తి పరచవచ్చును. కాని పై గది కిటికీలు యెరూషలేము తట్టు తెరచి దేవునికి దినమునకు ముమ్మారు మోకాళ్ళునిప్రార్థించుట దేవుని బిడ్డలమైన

మన కెంతో మాదిరి. కీర్తన 55:17వ, 119:146, 164వ చదవండి. 90 ఏండ్ల వయస్సులో కూడా దానియేలు వలె మోకాళ్ళూని ప్రార్థించుట అలవరచుకొండము గాక. పై భాగములలో దానియేలు సాటి మానవుల మధ్య లోపము లేక దేవుని యెడల సహవాసములో లోపము లేక ప్రార్థనలో ముందుకు సాగెను.

**11 - 14వ.** అధిపతులు, ప్రధానులు దానియేలుపై నేరారోపణచేయుట దానియేలును సింహముల గుహలోవేయుటకు రాజును ఒప్పించుట :- దానియేలు ప్రార్థనచేయుట గమనించిన అధిపతులు రాజుకు కొందెములు చెప్పి దానియేలు శిక్షించుటకు ప్రయత్నించిరి రాజు ముందుగా ఇష్టపడక దానియేలును విడిపించుటకు ప్రయత్నము చేసెను. కాని ఆ మనుష్యులు రాజు శాసనములు మార్చకూడదని చెప్పి దానియేలును శిక్షించుటకు రాజును ఒప్పించిరి. బబులోను రాజనగరులో నున్న జ్ఞానులను దానియేలు అతని మిత్రులు 2:24వచనములో చంపబడకుండా తప్పించిరి. కాని బబులోను జ్ఞానులు దానియేలు మిత్రులను 3వ అధ్యాయములో చంపచూచిరి. ఇప్పుడు 6వ అధ్యాయములో దానియేలును చంపచూచిరి. కాని దానియేలు ఎప్పుడైనను ఎవరికైనను కీడు చేసిన వాడుకాదు. ఇది విశ్వాసులకెంతో మాదిరిగాయున్నది.

**15-19వ.** సింహముల నుండి దేవుని ద్వారా కాపాడబడినదానియేలు :- రాజు అజ్ఞ ఇవ్వగా దానియేలును సింహములగుహలోవేసిరి. యూదుడైన దానియేలు మాడీయుల దేశమందు బబులోను ప్రాంతములో సింహములగుహలో వేయబడి చనిపోవుదుననితలంచిన యెడల దానియేలు ఎంతగనో క్రుంగిపోవలసినది. కాని దానియేలు క్రుంగలేదు. రాజు తీర్మానము మారకుండ అధిపతులు పెద్దరాయి గుహ ద్వారమునకు పెట్టిదానికి ముద్రవేసిరి. హెబ్రీ 11:33లో విశ్వాసము ద్వారా సింహముల నోళ్ళను మూసిరి అని ఉన్నది. 11:35లో కొందరైతే మరిశ్రేష్ఠమైన పునరుత్థానము పొందగోరి విడుదల పొందకయాతన పెట్టబడిరి అని ఉన్నది. దేవిదీ లివింగ్స్టన్ ఆఫ్రికాలో సేవచేయుచుండగా ఒక సింహము ఆయనను చంపి ఎముకలను కొరికిపోడి చేసెను. శరీరము సమాధికి కూడా రాలేదు. అటువంటి వారి పునరుత్థానము, వారు బహుమానములు పొందుట మరిశ్రేష్ఠమైన పునరుత్థానము అని నేర్చు కొనుచున్నాము. 3వ అధ్యాయములో ముగ్గురు స్నేహితులు దేవుని ప్రార్థించి స్తుతించినట్లు, ఈ సమయములో దానియేలు సింహములగుహలోను దేవునికి ప్రార్థించి స్తుతించినట్లు తలంచగలము. దానియేలు 9:2వ వచనములో యిర్మీయా గ్రంథము చదువు చున్నందున సింహముల గుహలోకూడ ప్రార్థనలోను యిర్మీయా గ్రంథపఠనలోను గడిపినట్లు

తలంచగలము. (ట్రెటిల్ మొదటిపేజి చూడుము) రాజు గుహ ద్వారమునకు తెల్లవారుజామున వచ్చి దానియేలును పిలిచెను. రాజు దానియేలును పిలిచిన విధానము గమనించదగినది. జీవముగల దేవుని సేవకుడవైన దానియేలు, నిత్యము నీవు సేవించుచున్న దేవుడు నిన్ను రక్షింపగలిగెనా అనిపలికెను. రాజు మాటలలో నుండి గమనించదగిన విషయములు 1) ఈ దేవుడు జీవము గలదేవుడు, మిగిలిన వారు జీవము లేని దేవుళ్ళు 2) నిత్యము నీవు సేవించు నీ దేవుడు. దానియేలు మాదీయ పారశీకరాజ్యములో ప్రధాన అధ్యక్షుడై రాజును సేవించుచున్నాడు. ఆరాజును సేవించుచున్ననూ, ఆరాజే నీవు నిత్యము నీ దేవుని సేవించుచున్నావని చెప్పుట దానియేలు భక్తి జీవితమును (23వ), సేవా జీవితమును (20వ) సూచించును. ఉద్యోగము చేయు వ్రతి క్రైస్తవునికి ఇది ఎంతోమాదిరి.

**20-24వ. దానియేలు చక్కని జీవితసాక్ష్యము - దానియేలు పై నిందలు మోపిన వారికి శిక్ష :-** రాజు తనను సింహములగుహలోవేసినను రాజు చిరంజీవి యగును గాకని దానియేలు పలుకుట గమనించదగినది. దానియేలు దేవుని దృష్టికి నిర్దోషి, రాజు దృష్టికి నిర్దోషి. దేవుని దూతయైన క్రీస్తు వచ్చి సింహముల నోరు మూయించెను. దానియేలు పై నిందలు మోపిన వ్యక్తులు వారి కుటుంబములు సింహముల గుహలో వేయబడిరి. సింహములు వారి ఎముకలను సైతము కొరికి పొడి చేసెను. ఈ భాగము విశ్వాసులకు ఆదరణ కరము.

**25-28వ. దేవుని గొప్పతనమును గూర్చి రాజు శాసనము వ్రాయించుట - దాని యేలు బహుకాలము వర్ధిల్లుట:-** రాజు వ్రాయించిన శాసనములో దేవునికి గల పేరులు గమనించదగినది. 1) దానియేలు దేవుడు (26వ) 2) జీవము గల దేవుడు (20వ, 26వ) 3) యుగయుగములు ఉండు దేవుడు (26వ) 4) విడిపించు దేవుడు (27వ) 5) రక్షించు దేవుడు (27వ) 6) నీవు అనుదినము తప్పక సేవించుదేవుడు (16వ) 7) నిత్యము నీవు సేవించు నీదేవుడు (20వ) 8) పరమందును భూమి మీదను అద్భుతములు చేయుదేవుడు. ఈ దానియేలు దర్శావేష కాలమందును పారశీకుడగు కోరెషు ప్రభుత్వ కాలమందును వర్ధిల్లెను. దానియేలు 10:1 వచనము లో కోరెషుపాలనలో మూడవ సంవత్సరమందు మూడు వారములు దానియేలు ఉపవాస వ్రార్ధనలో ఉండగా నీవు బహుప్రియుడవని దేవుడు ముందుగా 1) 9:23లోను తదుపరి 2) 10:11 లోను 3) 10:18 లోను పలుకుట గమనించదగినది. నెబుకద్నెజరు పాలన ప్రారంభము నుండి బబులోను సామ్రాజ్య కాలమంతయు అనగా 70 ఏండ్లు, కోరెషుపాలనలో మూడవ సం॥ అనగా

మరొక 3 సం॥ మొత్తము 73 ఏండ్లు లేక రమారమి 75/80 ఏండ్ల కాలము అన్యరాజుల యొద్ద వర్తిల్లుట గమనించదగినది. బబులోను సామ్రాజ్య మందు ఐదు లేక ఆరుగురు రాజులు పాలించినట్లు గ్రంథపరిచయమందు గమనించితిమి. దర్యావేషు, కోరెషుతో కలిపి మొత్తము ఏడు మంది అన్య రాజుల కాలమందు దానియేలు వర్తిల్లుట అత్యయులందరు గమనించదగినది. 1వ అధ్యాయము నుండి 6వ అధ్యాయము వరకు ప్రతి అధ్యాయముచివరలో నియమించబడుట కాని దానియేలు అతని ముగ్గురు మిత్రులు హెచ్చించబడుట కాని దేవుడు తన బిడ్డల పట్ల కలిగిన శ్రద్ధను చూపించుచున్నది. దానియేలు 1:20, 6:2వ.లో శ్రేష్ఠుడుఅని, 2:47వ, 4:18వ, 5:16వలో సమర్థుడని ఉన్నది. దానియేలు జీవిత కాలమందు పొందిన సాక్ష్యములు గమనించదగినది. 1) 6:4వ. వచనములలో దానియేలు నమ్మకస్తుడని, పాలనలో ఏ తప్పు మోపలేమనిరి. 2) 6:22వ. వచనములలో దేవుని దృష్టికి నిర్దోషి అని ఉన్నది. యోహె 14:14వలో దానియేలు, యోబు నోవహులవంటి నీతిమంతుడని ఉన్నది. 3) 6:22వ వచనములో రాజు దృష్టికిని నేరము చేయని వాడని ఉన్నది. 4) 6:16వ, 20.వ వచనములో అనుదినము నిత్యము తప్పక దేవుని సేవించువాడని ఉన్నది. 5) 6:23వ. వచనములో దేవుని యందు భక్తి కలవాడని ఉన్నది. 6) 4:8, 4:9, 5:11 లోను పరిశుద్ధ దేవతల ఆత్మకలవాడని ఉన్నది. అనగా పరిశుద్ధాత్మపూర్ణుడని భావము. 7) 6:10 వచనములో దానియేలు ప్రార్థనాపరుడు 8) 9:2లో యిర్మీయాగ్రంథము చదువు చుండెను. దేవుని వాక్యమును ధ్యానించువాడు. 9) 9వ అధ్యాయములో తన ప్రజల క్షేమముకై ఆలోచనకలవాడు. 10) ఎవరికి ఎప్పుడైన కీడుచేయనివాడు. అది 39 నుండి 50 అధ్యాయములలో ఐగుప్తులో నున్న యోసేపు, దానియేలు గ్రంథమునందు బబులోను లోనున్న దానియేలు ఇరువురు అన్యరాజుల మధ్య పరదేశులుగా జీవించి మంచి సాక్ష్యము పొందిరి. కోరెషు ప్రభుత్వములో దానియేలు వర్తిల్లినందున ఎజ్రా 1:3వ వచనములో మందిర నిర్మాణమునకు అజ్ఞ ఇవ్వబడినందున అందులోను దానియేలు పాత్ర యుండునని తలంచగలము.

### ఏడు తీర్పులు (7:9-14వకు అనుబంధము)

(1) సిలువపై తండ్రిచే యేసుకు తీర్పు I పేతు 2:23. (2) అనుదినము విశ్వాసి తనకు తాను చేసుకొనుతీర్పు I కొరి. 11:28. (3) ఆకాశమండలములో క్రీస్తుచే విశ్వాసులకు తీర్పు I కొరి. 3:13, II కొరి. 5:10. (4) శ్రమలకాలమందు భూలోకములో యూదులకు తీర్పు ప్రక. 6-19అ. (5) వెయ్యియేండ్ల పాలన ముందు జనాంగాలతీర్పు.

మత్త 25:31-46. (6) దేవదూతలకు తీర్పు I కొరి. 6:3 ప్రక. 20:9-10.  
 (7) అవిశ్వాసులకు వెయ్యియేండ్ల పాలన తరువాత క్రీస్తు పరిశుద్ధులతో కలిసి చేయు  
 తీర్పు I కొరి. 6:3, ప్రక. 20:11-15.

## 7వ అధ్యాయము

14+14= 4+4+4+2+4+4+4+2= 28వ.

అంశము :- దానియేలుకు కలిగిన నాలుగు గొప్ప జంతువుల కల (14వ)- రానున్న  
 నాలుగు రాజ్యముల గూర్చిన భావము (14వ)

1-4వ, 5-8 వ నాలుగు జంతువుల రూపముల వివరమును గూర్చిన కల :- బెల్షాస్సరు  
 పాలనకాలములో దానియేలు రాజుతో నేరుగా సంబంధము లేనివాడుగాను 5:13వ లో  
 రాజ్యపాలన భారము లేనివాడుగాను ఐదవ అధ్యాయ వివరముల నుండి తలంచగలము.  
 దానియేలు నెబుకద్నెజరు కాలములో 45 ఏండ్ల రాజ్యపాలనలో ప్రముఖస్థానములో  
 నుండెను. 8:27వ వచన ప్రకారము రాజు కొరకు కార్యములు చేయుచుండెను కాని  
 రాజ్యపాలన ప్రముఖస్థానము ఇప్పుడు లేకపోయినను చింతించలేదు.

ఈ కాలమందు దేవుడు రాజోవుకాలమందు ప్రపంచమును పాలించు నాలుగు  
 రాజ్యములను గూర్చిన ప్రవచనమును కలలద్వారా దానియేలుకు తెలిపెను. కనుక దేవుని  
 ప్రజలకు ఎదైనను దైవచిత్త ప్రకారము క్షేమము కొరకే కలుగును అని తలంచవలెను.  
 భూమినలు దిశల నుండి సముద్రము పైకి గాలి విసరగా నాలుగు మిక్కిలి గొప్ప జంతువులు  
 సముద్రము నుండి భూమి మీదికి ఎక్కెను. నాలుగు అను సంఖ్య భూమి యొక్క నాలుగు  
 దిశలను సూచించును. ప్రకటన 17:15వ వచన ప్రకారము జలములు, జనములను  
 సూచించును. కనుక ప్రజలలో నుండియే భూలోకమంతటిని పరిపాలించు నలుగురు  
 రాజులు లేదా మిక్కిలి గొప్ప సామ్రాజ్యములు వచ్చునని దీని భావము. 4వ మొదటిది  
 పక్షి రాజువంటి రెక్కలు గల సింహము. దాని రెక్కలు తీయబడుట మానవ మనసును  
 కలిగియుండుట మనుష్యుని వలె పాదములపై నిలువ బడుట దానియేలు చూచెను. ఇది  
 క్రీ.పూ. 606-536 మధ్య నున్న బబులోను సామ్రాజ్యమని, దానియేలు 2వ  
 అధ్యాయములోని ప్రతిమ యొక్క బంగారు శిరస్సును సూచించుచున్నదని తలంచగలము.  
 పాదములపై నిలువబడుట నెబుకద్నెజరు పశువు మనస్సు కలిగినపుడు ఇతరుల  
 ఆదీనమందుండుటయే. 5వ. రెండవ జంతువు ఎలుగుబంటిని చోలినది. ఒక పార్శ్వము  
 పై పండుకొని తననోట మూడు ప్రక్కటెముకలను పట్టుకొని విస్తారమైన మాంసము

భుజించుమని చెప్పుబడెను. ఈ జంతువు రెండవ అధ్యాయమునందలి ప్రతిమలోని రెండు భుజములగు మాదీయ పారశీకరాజ్యమును (క్రీ.పూ. 536-330) సూచించుచున్నది. ఒక పార్శ్వము పై పండుకొనుట పారశీకరాజ్య ప్రాముఖ్యతను సూచించుచున్నది. ఎలుగుబంటి గాయపరచి చంపునది. మాదీయులు క్రూరులు. అనేక రాజ్యములను సంహరించిరి. ఇతర రాజ్యములు ఒకలక్ష సైన్యమును కలిగియుండగా వీరు 50 లక్షల సైన్యము కలవారు. నోటి పండ్ల మధ్య నున్న మూడు ఎముకలు ఈ సైన్యము కదలి వెళ్ళునపుడు మార్గమందు సమూలనాశనము చేయుటను సూచించును. మూడు ఎముకలు తమ కంటె ముందున్న మూడు రాజ్యములగు ఐగుప్తు, అషూరు, బబులోనుల నాశనమును సూచించును. 6వ. మూడవ జంతువు పక్షి రెక్కల వంటి నాలుగు రెక్కలు గల చిరుతపులిని పోలినది. ఇది క్రీ.పూ. 330-30 మధ్య గల గ్రీకుల రాజ్యమును సూచించుచున్నది. గ్రీకుల రాజు చిరుతపులివలె వేగముగా వెళ్ళును. చిరుత గంటకు 80 కి.మీ. వేగముగా వెళ్ళును. రెక్కలు గల చిరుత మరి వేగముగా వెళ్ళును. అలెగ్జాండర్ క్రీ.పూ. 330 నుండి ఏడు సంవత్సరములలో అనగా కొద్ది కాలములోనే అతివేగముగా ప్రపంచ రాజ్యము లన్నిటిని జయించి క్రీ.పూ. 323లో చనిపోయెను. అతని నలుగురు సైన్యాధిపతులు తరువాత రాజ్యమును పంచుకొని పాలించుట నాలుగు తలలను సూచించును. తల అధికారమునకు గురుతు. వివరములు గ్రంథపరిచయములో కలవు. ఆ నలుగురిలో ఉత్తర, దక్షిణరాజులు ముఖ్యులు. 7వ. ఘోరమును భయంకరమైన నాలుగవ రాజ్యము రోమా రాజ్యమును సూచించుచున్నది. యేసును సిలువ వేసిన ఈ రాజ్యము భయంకరమైన, ఘోరమైన మృగమే. దాని పది కొమ్ములు యుగాంతమందుండ బోవు పది రాజ్యముల కూటమిని సూచించుచున్నది. 8వ. అందులో మూడు కొమ్ములు పెరికి వేయబడి మరొక చిన్న కొమ్ము మానవకన్నులు గర్వముగా మాటలాడు నొరు గలదిగా పుట్టెను. ఈ కొమ్ము ఏదేండ్ల శ్రమలు, మహాశ్రమల కాలమందుండ బోవు క్రీస్తు విరోధిని సూచించుచున్నది. ప్రవచన సమీప నెరవేర్చుగా క్రీ.పూ. 175-164 మధ్య నున్న ఆంటియోకస్ ఎపిఫనేసును కూడా సూచించును. రెండవ అధ్యాయములో అన్య రాజుకు రానున్న రాజ్యములను విలువగల లోహములుగా చూపించెను. కాని ఏడు, ఎనిమిదవ అధ్యాయములలో దైవజనుడైన దానియేలుకు రాజ్యములను పోట్లాడు జంతువులుగా చూపించెను. ఆధిపత్యము, అనైక్యత లోకములో ఉన్నవి. అది జంతువుల గుణమైనందున ఆత్మీయులు ఎన్నడు ఆలాగు ప్రవర్తించకూడదు. ఆలాగు ప్రవర్తించువారు జంతువుల గుణము గలవారు.

**9-12వ. మహోప్పుద్ధుని గూర్చిన దర్శనము:-** సింహాసనముపై కూర్చున్న మహోప్పుద్ధుడు తండ్రియైన దేవుడే అని 9వ. వచనమందలి వివరముల వలన తెలిసికొనగలము. 10వ వచనములో కోట్ల కొలది మనుష్యులు తీర్పు తీర్పుబడుట అవిశ్వాసుల తీర్పు (ప్రక 20:11-15) 10వచనములో ఆయన తీర్పు తీర్పు అధికారము గలవాడని తెలియుచున్నది. యోహాను 1:18వ ప్రకారము ఎవడను ఎప్పుడును తండ్రిని చూడలేదు. ఇది కల కనుక దానియేలు శరీరముతో చూడలేదు. యోహాను 5:22వ ప్రకారము తండ్రి ఎవరికి తీర్పు తీర్చడు. తండ్రి ఆజ్ఞతో కుమారుడు తీర్పుతీర్చును. I కొరింథీ 6:3 ప్రకారము అవిశ్వాసుల తీర్పులోను దేవదూతల తీర్పులోను క్రీస్తుతో కూడా పరిశుద్ధులు పాలుకొందురు. 6వ అధ్యాయం చివరలో ఉన్న 7 తీర్పులను ప్రత్యేకముగా ధ్యానించండి. 11వ వచనములో క్రీస్తువిరోధి శ్రమల మహాశ్రమలకాలము చివర అగ్నిగుండములో వేయబడుట ప్రకటన 19:20వ వచనములో గమనించగలము. 12వ.వచనము భూలోకరాజ్యములన్నియు ఒక కాలము తరువాత (అనగా ఏడు సంవత్సరముల శ్రమల, మహాశ్రమల కాలము) తొలగిపోవును అని ఉన్నది. ఈ కాలమే తీర్పుల కాలము (కాలముల వివరములు 19వ పేజీలో చూడుము.) దీని తర్వాత క్రీస్తు వేయి ఏండ్ల పాలన జరుగును.

**13-14వ మనుష్య కుమారుని గూర్చిన దర్శనము :-** ఆకాశ మేఘారూఢుడైన మనుష్య కుమారుడు (ప్రక 1:7) మహో ప్పుద్ధుని సన్నిధిని ప్రవేశించి, ప్రభుత్వమును, మహిమను, ఆధిపత్యమును పొందుట ప్రకటన 19:15లో భూలోకమునకు వచ్చు క్రీస్తు యేసును ప్రకటన 20:1-4 వచనములో క్రీస్తు భూలోకమందు చేయబోవు వేయి ఏండ్ల పాలనను సూచించును. ప్రకటన 19-20 అధ్యాయములలో క్రీస్తు పరిశుద్ధులతో కలిసి వివిధ తీర్పులు చేయును. 14వ. వచనములో ఈ ప్రభుత్వము శాశ్వతము గనుక వేయి ఏండ్ల పాలన తదుపరి జరుగబోవు నిత్య కాలపు రాజ్యపాలనను సూచించును.

**15-18వ రాజ్యములను గూర్చిన దర్శన భావము :-** దానియేలునకు దర్శన భావమును దగ్గర నిలిచినవారిలో ఒకరు తెలిపిరి. జంతువుల రాజ్య వివరములను 1-8 వచనములలోను, క్రీస్తు విరోధిపాలనను 9-12 వచనములలోను వేయి ఏండ్ల పాలనను 13-14 వచనములలో చూచితివి. వేయి ఏండ్ల పాలనలో క్రీస్తుతో కూడా మహోన్నతుని పరిశుద్ధులమైన మనము పాలన చేయుదుమని నేర్చుకొనుచున్నాము.

**19-22వ నాల్గవ జంతువు యొక్క భయంకరత్వము :** పది కొమ్ములు యుగాంతమందుండు పది రాజ్యముల కూటమియని ఏదేండ్ల శ్రమలకాల మందుండునని ఆ చిన్న కొమ్ము క్రీస్తు విరోధియని చూచుచున్నాము. మహోన్నతుడైన దేవుడు ఏదేండ్ల చివరలో యూదులకు

తీర్పు తీర్పు వరకు ఈలాగు జరుగును. తరువాత వేయి ఏండ్ల పాలనలో మహోన్నతుని పరిశుద్ధులు ప్రకటన 20:1-6 వ ప్రకారము పాలన చేయుదురు. అటు తరువాత ప్రకటన 21:9-22. వచనములలో చెప్పబడిన యుగయుగములుండు దేవుని పాలన జరుగును.

**23-26వ. నాల్గవ జంతువు యొక్క మరొకొన్ని వివరములు :-** 23-24వ వచనములలో విషయములను 7వ వచనములోను 15-18వ. వచనములలోను చూచితిమి 25వ. వచనములోనున్నట్లు క్రీస్తువిరోధి కాలములు = 2 సం॥ + కాలము = 1 సం॥ + అర్ధకాలము = 1/2 సం॥. మొత్తము 3 1/2 అనగా ఏడేండ్లలోని చివరి 3 1/2 ఏండ్లు యూదులకు వ్యతిరేకముగా లేచి దేవాలయములో తానే దేవుడనని కూర్చుండి నిజదేవునికి బల్యర్పణ చేయకుండ ఆటంకపరచి యూదులను నలుగగొట్టును అనగా మహోశ్రమలపాలు చేయును. ప్రకటన 12:14, 13:5 వచనములు కలిపి ధ్యానించిన యెడల కాలము 1 సంవత్సరమని, అర్ధకాలము అర్ధ సంవత్సరమని, కాలములు రెండు సంవత్సరములని తలంచగలము. ఏడేండ్ల చివర క్రీస్తువిరోధి రాజ్యము కొట్టి వేయబడును. క్రీస్తు విరోధి అగ్నిగుండములో పడవేయబడెను. (ప్రక 19:20వ)

**27-28వ ముగింపు :-** శ్రమల కాలము తరువాత రాబోవు వేయి ఏండ్ల పాలనలో క్రీస్తుతో కూడా పరిశుద్ధులు రాజ్యము చేయుదురు. తదుపరి క్రీస్తు నిత్యకాలపాలన యుండును. దానియేలు ఈదర్శన విషయమై కలతచెంది దీనిభావమును మనసులో ఉంచుకొనెను. 7వ. అధ్యాయములో దేవునికి గల క్రొత్తపేరులు (1) ఆకాశమేఘారుఢుడైన దేవుడు 13వ. (2) మనుష్య కుమారుడు 13వ.

## 8వ అధ్యాయము

$$14+13= 4+4+4+2+4+4+4+1=27వ$$

**అంశము :-** దానియేలుకు కలిగిన రెండు జంతువులకల (14వ) - రానున్న రెండు రాజ్యముల భావము (13వ).

**1-4వ పొట్టేలును గూర్చిన దర్శనము :** - పారశీక రాజ్య ముఖ్యపట్టణమగు షూషను దరినున్న ఊలయి నదిప్రక్కన నిలిచిన పొట్టేలు పడమరగాను, ఉత్తరముగాను, దక్షిణముగాను పొడుచుచుండెను. ఈ పొట్టేలు పారశీకరాజ్యమునకు చెందినది. ఒకపొట్టి కొమ్ము తరువాత మొలిచిన పొడుగుకొమ్ము ఉండెను. ఆలాగైతే ఇది మాదీయ పారశీకరాజ్యమును సూచించును. చిన్న కొమ్ము మాదీయ, తరువాత పుట్టిన పెద్దదైన కొమ్ము పారశీకమును సూచించును. 2వ అధ్యాయములో వెండి రొమ్ము భుజములు



గాను 7వ. ఆధ్యాయములో ఎలుగుబంటిగాను ఇక్కడ అందరిని పొదుచు పొట్టేలుగానున్నది. అందరిని పొదుచుట అనేక రాజ్యములను వశపరచుకొనుటను సూచించును. దానియేలు 6:1వ. లో 120 సంస్థానములు, ఎస్తేరు 1:1వ.లో హిందూదేశము మొదలుకొని కూషదేశము వరకు 127 సంస్థానములున్నందున అనేక రాజ్యములను జయించిన రాజ్యముగా మాదీయ పారశీకరాజ్యమున్నది. మనము ముందుగా చూచినట్లు 50 లక్షల సైన్యము యుద్ధమునకై ముందుకు సాగి వెళ్ళునపుడు సులభముగా జయింతురు.

**5-8వ మేక పోతు పొట్టేలును గెలిచి అణగద్రొక్కట :-** పదమట నుండి వచ్చిన మేకపోతు గ్రీకులరాజుని 21వ వచనములో ఉన్నది. ఈ బొచ్చుగల మేకపోతు రెండుకన్నుల మధ్యనున్న కొమ్ము అలెగ్జాండర్ రాజును సూచించును. (క్రీ.పూ. 330-323) అలెగ్జాండర్ ప్రపంచమంతటిని క్రీ.పూ. 330-323 వరకు జయించి, క్రీ.పూ. 327లో ఇండియాను సైతము జయించిపాలించి చనిపోయెను. ఆ కొమ్ము పెరికివేయబడి నాలుగు ప్రసిద్ధమైన కొమ్ములు అకాశపు నలుదిక్కులకు పెరుగుట నలుగురు సైన్యాధి పతులు రాజ్యమును పంచుకొని క్రీ.పూ 323 నుండి క్రీ.పూ. 30 వరకు పరిపాలించుటను సూచించును. ఈ కాలమందు పాలించిన గ్రీకుల రాజుల వివరములు గ్రంథ పరిచయము నందు కలదు.

**9-12వ మేకపోతు కొమ్ములలో ఒకదానిపైనున్న చిన్న కొమ్ము :-** నలుగురు సైన్యాధిపతులలో ఒకడగు సెల్యూకస్, సెల్యూకయ అను ఓదరేవును, అంతియోకయ అను రాజధాని పట్టణమును క్రీ.పూ. 310 లోకట్టించి బహుమంది సైన్యము కలిగి 75 సామ్రాజ్యములను వశపరచుకొనెను. ఈ వంశమందున్న రాజులు ఆంటియోకస్, సెల్యూకస్లు అని పిలువబడి దక్షిణముననున్న టాలమీతో యుద్ధము చేయుటకు యూదాదేశము గుండా తరచుగా వెళ్ళువారు. వీరులో ఒకడు నిజదేవునికి విరోధముగా హెచ్చించుకొనిన నాల్గవ ఆంటియోకస్ ఎపిఫనేసు (క్రీ.పూ. 175-164) దేవాలయములో అనుదిన బలిని క్రీ.పూ. 168లో నిలిపివేసి బలిపీఠముపై పంది రక్తమునర్పించి ఆలయమును క్రీ.పూ.165 వరకు  $3\frac{1}{2}$  సంవత్సరములు అపవిత్రపరచెను. ఈరాజు తనకిష్టము వచ్చినట్లు యూదులపట్ల ప్రవర్తించెను. ఇతడు అంత్యకాలములో రానున్న క్రీస్తు విరోధికి సాదృశ్యముగానున్నాడు. క్రీస్తు విరోధి  $3\frac{1}{2}$  సం॥ నిబంధన భంగపరచి యూదులను శ్రమపెట్టు అంత్య కాలమందలి ఏదేండ్లలోని చివరి  $3\frac{1}{2}$  ఏండ్ల మహాశ్రమల కాలమునకు ఇది సాదృశ్యముగానున్నది.

**13-14వ పరిశుద్ధులు మాటలాడుకొనిన విషయము :-** నాశనకరమైన హేయ

వస్తువును గూర్చిన ఈదర్శనము, అనుదిన బలినిలుపు చేయుట 2300 ఉదయ సాయంకాలములు పట్టును. అనుదినబలి అనగా ఉదయమొకటి సాయంత్రము ఒకటి చొప్పున దినమునకు రెండు బలులు జరుగును. అలాగైతే 2300 బలులు 1150 దినములలో జరుగును. ఇది సుమారు  $3\frac{1}{2}$  ఏండ్ల కాలమునకు సమానము. ఇది అంత్యకాల నెరవేర్చుగా  $3\frac{1}{2}$  ఏండ్ల మహాశ్రమల కాలమును సూచించును. ప్రపంచన సమీపనెరవేర్చుగా అంటియోకస్ ఎపిఫనేసు ద్వారా కలుగు సప్తమును సూచించును. తదుపరి మక్కబీయుల ద్వారా క్రీ.పూ.165 నుండి క్రీ.పూ. 63 వరకు ఆలయ కార్యక్రమములు జరిపించబడును.

**15-18వ దర్శన భావము తెలుపుటకై గబ్రియేలునకు ఆజ్ఞ :-** గబ్రియేలు దూత ఈదర్శన భావము అంత్య కాలమునకు చెందినదని చెప్పెను. కనుక అంత్య కాలములోని ఏదేండ్ల శ్రమల కాలము అందులోని చివరి  $3\frac{1}{2}$  ఏండ్ల కాల వివరములు దానియేలునకు తెలుపబడినవని గమనించవలెను.

**19-22వ. పొట్టేలు - మేకపోతుల భావము :-** పొట్టేలు మాదీయ పారశీక సామ్రాజ్యమును (క్రీ.పూ. 536-330) బొచ్చు గల మేక పోతు గ్రీకుల రాజ్యమును (క్రీ.పూ 330-30) సూచించును. మేకపోతు యొక్క పెద్ద కొమ్ము అలెగ్జాండర్ రాజును (క్రీ.పూ 330-323) తరువాత పుట్టిన నాలుగు కొమ్ములు అలెగ్జాండర్ మరణించినపిదప అతని రాజ్యమును పంచుకొని పరిపాలించిన నలుగురు సైన్యాధిపతులను సూచించుచున్నది. ఈ నలుగురు అలెగ్జాండర్ కంటే తక్కువ బలముకలవారు గానుండురు. ఈ ప్రపంచనము క్రీ.పూ.554లో దానియేలుకు తెలుపబడెను. క్రీ.పూ. 330లో అనగా 224 ఏండ్ల తదుపరి అలెగ్జాండరు చూచి ఆశ్చర్యపడెనని చరిత్రలో ఉన్నది.

**23-26వ. చిన్న కొమ్మును గూర్చిన భావము :-** ఈ చిన్న కొమ్ము 9-12వలో చూచిన అంటియోకస్ ఎపిఫనేసునే గాక యుగాంతము నందుండబోవు క్రీస్తు విరోధిని కూడా సూచించుచున్నది. 17వ వచనములోను, 19వ వచనములోను ఈ దర్శనము అంత్యకాలమును గూర్చినదని స్పష్టముగా నున్నది. 23వ. వారి ప్రభుత్వ అంత్యకాలమందు అనగా అన్యజనుల ప్రభుత్వ అంత్యకాలమందు క్రూరముఖము కలిగినయొక్క గల రాజుపుట్టును\* ఇది 9:27వ. వచనమందలి 70వ. ప్రపంచన వారపు ఏదేండ్ల శ్రమల, మహాశ్రమల కాలమందుండు క్రీస్తు విరోధిని సూచించును. అతడు యొక్కగా ముందు  $3\frac{1}{2}$  ఏండ్లు యూదులతో సంధి చేసికొని శత్రువులను నాశనము చేయుట యందు బలము పొందును. ఉపాయము చేత తనకుతాను లాభము తెచ్చుకొనును. మొదటి  $3\frac{1}{2}$ ,

ఏండ్లు గడచిన పిదప అతిశయపడి తన్ను తాను దేవుని కంటే ఎక్కువగా హెచ్చించుకొని తనక్షేమ కాలమున పరిశుద్ధ జనమును సంహరించును. ఏదేండ్ల చివర యేసుక్రీస్తు రాజులరాజుగా ఒలీవలకొండ మీదకు దిగిరాగా క్రీస్తువిరోధి, రాజుల రాజైన యేసుతో యుద్ధము చేయును. చివరకు క్రీస్తు విరోధి కొట్టి వేయబడి అగ్ని గుండములో వేయబడును ప్రకటన 19:20. దీని వివరములు ప్రకటన 19:16-21 వచనములలో కలవు కాని ఈ ప్రవచన సమీప నెరవేర్చుగా దానియేలు గ్రంథపరిచయములో చెప్పిన అంటియోకస్ ఎపిఫనేసును కూడా ఈ చిన్న కొమ్ము సూచించును. ఈ దర్శనము వెల్లడిచేయకుమని దేవుడు సెలవిచ్చెను.

**27వ ముగింపు :-** దానియేలు రాజుకొరకు చేయుపని చేయుచునే దేవుని యొద్ద కనిపెట్టి వీటి వివరములను తెలిసికొనెను.

8వ అధ్యాయములో దేవునికి గల కొత్తపేరులు (1) సైన్యములకధిపతి (11వ), (2) రాజాధిరాజు (25వ).

### 9వ అధ్యాయము

$$14+13=7+7+7+6 = 27వ$$

**అంశము :-** దానియేలు ప్రార్థనలో పాపములు ఒప్పుకొనుట (1-14వ) - ప్రార్థనలో 70 వారముల ప్రవచనమును గూర్చిన దర్శనము చూచుట, భావమును తెలిసికొనుట (15-27వ)

**1-7వ.** పాపమును బట్టి, తిరుగుబాటును బట్టి దేవుడు తరిమివేసెనని గుర్తించి ప్రార్థించుట :- ప్రార్థనకైనసిద్ధపాటు (1-3వ) బబులోను రాజ్యము 70 ఏండ్లు పాలించిన పిదప మాడీయుడగు దర్యావేషు రాజైన మొదటి సంవత్సరమున దానియేలు, ప్రవక్త యైన యిర్మీయాగ్రంథమును చదువు చుండెను. అందులో యిర్మీయా 25:11లో యూదులను దేవుడు బుబులోనుకు పంపిన 70 ఏండ్ల చెరముగిసినదని 6వ అధ్యాయము చివరలో నేర్చుకొనినట్లు యూదుల క్షేమముకై కలిగిన చింతను బట్టి గోనెపట్టకట్టుకొని ధూళితలపై వేసుకొని (తగ్గింపునకు గురుతు) ఉపవాస ముండి ప్రార్థన విజ్ఞాపనచేయ మనసులో నిబ్బరము చేసుకొనెను. ప్రార్థన ప్రారంభములో తిరుగుబాటును, పాపమును ఒప్పుకొని దానియేలు ముందుగా దేవుని గొప్పతనమును జ్ఞాపకము చేసికొనుచున్నాడు.

రెండవదిగా తాను వ్యక్తిగతముగా తిరుగుబాటు చేయకపోయినను జనాంగముగా యూదుల తిరుగుబాటును దేవునికి జ్ఞాపకము చేయుచుతానును వారితోకలిసి తిరుగుబాటు చేసినట్లు ఒప్పుకొనుచున్నాడు. దేవుని నీతిని జ్ఞాపకము చేయుచున్నాడు. (దేవుని ఆజ్ఞలను మూనుట)

8-14వ ధర్మశాస్త్రమునతిక్రమించినందున ధర్మశాస్త్రమందు వ్రాయబడిన కీడు సంభవించెనని గుర్తించుట :- దేవుని మాట వినని పాపము (8-10వ) - ధర్మశాస్త్రమున తిక్రమించుట దేవునికి విరోధమైన పాపమని గుర్తించి మాకు సిగ్గేతగియున్న దని ప్రార్థించెను. ధర్మశాస్త్రమునతిక్రమించినందున కీడు కలిగినదని గుర్తించుట (11-14వ), కీడు కలిగినను చెడు తనమును మానలేదని ఒప్పుకొనుట దేవుడు న్యాయమును జరిగించెనని అంగీకరించుట. (దేవుని ఆజ్ఞలను మీరుట)

15-21వ. క్షమాపణ, కరుణ, కటాక్షముకై ప్రార్థన విజ్ఞాపనతో వేడుకొనుట :- ప్రార్థన ఆలకించు దేవుని పరిశుద్ధస్థలము మీదికి ప్రకాశమురానిమ్మని ప్రార్థించెను. 18-21వ తమ స్వనీతిని బట్టికాక దేవుని గొప్ప తనమును బట్టియే పట్టణమునకు ఆలయమునకు ప్రజలకు కలిగిన నష్టమును దృష్టించుమని ప్రార్థించెను.

22-27వ గత్రీయేలు దర్శన భావమగు 70 వారముల చరిత్రను గూర్చిన ప్రవచనమును వివరించుట :- 22-24వ వచనములలో దెబ్బది వారముల వివరము చెప్పబడినది. 25-27వ వచనములలో వారముల విభజన చెప్పబడినది. ఇంగ్లీషు బైబిలులో 25వ. వచనముమందు యెరూషలేము మరల కట్టించవచ్చునన్న ఆజ్ఞబయలుదేరినది మొదలు అభిషిక్తుడగు అధిపతివరకు ఏడు వారములు మరియు 62 వారములు పట్టణని గ్రహించుమనియున్నది. తొందరగలనమయములందు పట్టణపు రాజవీధులు మరల కట్టబడును. (7వారములు). యెరూషలేము మరలా కట్టించవచ్చునన్న ఆజ్ఞ క్రీ.పూ. 445 మొదలు 7 వారములతో తొందరగల సమయములో పట్టణరాజవీధులు కట్టబడుట అనగా యూదుల జీవితములు కట్టబడుట. పాత నిబంధనలో చివరి గ్రంథమగు మలాకీ గ్రంథ రచన కాలము వరకు అనగా క్రీ.పూ. 397 వరకు దేవుడు వారి జీవితములు కట్టెను. ఏడు ప్రవచన వారములు  $7 \times 7 = 49$  ప్రవచన దినములు = 49 సంవత్సరములకు సమానము. క్రీ.పూ. 445 - 397 = 49 సం॥. 26 వచనములో ఈ 62 వారములు జరిగిన పిమ్మట అభిషిక్తుడగు అధిపతి నిర్మూలమగునని యున్నది. 62 వారముల జరిగినది.

5. దేవుడు ఏ ప్రవచనమును ఇవ్వలేదు. అభిషిక్తుడగు క్రీస్తు నిర్మూలమయ్యను.  $62 \times 7 = 434$  ప్రవచన దినములు 434 సంవత్సరములకు సమానము. ఇవి సంవత్సరమునకు 360 దినములు గల సంవత్సరములు. వీటిని 365.25 (సూర్య మాన) గ్రెగోరియన్ సంవత్సరములలోనికి మార్చిన 7 సంవత్సరములు తగ్గి 427 సం॥ అగును. క్రీ.పూ. 397 నుండి క్రీ.శ 30కి 427 సంవత్సరములు. క్రీ.శ 30లో క్రీస్తు చనిపోయినట్లు ప్రవచనెరవేర్చుగా చూడగలము. మనము సంవత్సరములను లెక్కించితిమి. దినముల ప్రకారము లెక్కించి నను లెక్కలు సరిగా సరిపోవును. (ప్రక్క పేజీలో గమనించుము)

26 వచనము మధ్య వచ్చునట్టి రాజు ప్రజలు అనగా దానియేలుకు మరుగైన సంఘ కాలము తరువాత యుగాంతమందు క్రీస్తు విరోధి వచ్చునని ఒక వారము అనగా ఏడేండ్లు పరిపాలించునని నేర్చుకొనుచున్నాము. ఈ ఏడేండ్ల కాలములో గొప్ప నాశనము జరుగును. ప్రకటన 4 అధ్యాయము 19వ అధ్యాయము వరకు వ్రాయబడినవన్ని సంభవించును. 27వ వచనములో క్రీస్తు విరోధి ఒక ప్రవచన వారము అనగా ఏడు ప్రవచన దినములు (యెహెజ్కేలు 4:6, సంఖ్యా 14:34వ ప్రకారము ప్రవచన దినము ఒక సంవత్సరము) ఏడు సంవత్సరములు నిబంధన చేసికొనును. అర్ధవారమునకు అనగా  $3\frac{1}{2}$  సం॥ నిబంధన భంగము చేసి బలిన దేవాలయ నైవేద్యమును నిలుపు చేయించి దేవాలయ బలిపీఠమును అపవిత్ర పరచును. ప్రకటన 13:15-18వ వచనములోనున్న ప్రతిమను చేయించి పూజించి పూజింప నాజ్ఞాపించును. లేనియెడల యూదులను హింసించిమహాశ్రమల పాలుచేయును. దీనినే మహాశ్రమల కాలమందురు ( $3\frac{1}{2}$  ఏండ్లు). ఈ చివరి వారము ఇంకనునెరవేర వలసియున్నది. ఈ ప్రవచనము మాడీయుడుగు దర్శావేషు పాలన మొదటి సంవత్సరము అనగా క్రీస్తు పూర్వము 536లో తెలుపబడినది. దానియేలు 6వ అధ్యాయములో సింహములగుహలోవేయబడుట అప్పుడే జరిగినదని దానియేలు 6:1-2 వచనముల ద్వారా గ్రహింతుము. దానియేలు విశ్వాసమునకు కలిగిన పరీక్షలో 6వ అధ్యాయములో జయము పొందిన పిదప ఈ దర్శన భావము తెలుపబడెనని గమనించగలము.

9వ అధ్యాయములో దేవునికి గల పేరులు 1) ప్రభువైన దేవుడు (3వ) నాదేవుడైన యెహోవా (4వ) 3) మహాత్మ్యము గలిగిన భీకరుడగు దేవుడు (4వ) 4) మాదేవుడైన యెహోవా (9వ, 10వ) 5) కృపాకటాక్షములు గల దేవుడు (10వ) 6) ప్రభువా మాదేవా (15వ) 7) అభిషిక్తుడగు అధిపతి (25వ)

దెబ్బది వారముల విపరములు (దినములలో)  $7+62+1=70$  వారములు (దాని 9:25-26వ)

సెనెము 2:6వ మలాకీ గ్రంథ అభిషిక్తుని నిర్మూలము  
 క్రీ.పూ. 445 రచన క్రీ.శ. 30  
 మార్చి 14 క్రీ.పూ. 397 ఏప్రిల్ 7

7 వారములు 62 వారములు  
 = 49 ప్రవచన దినములు = 434 ప్రవచన దినములు  
 = 49 సంవత్సరములు = 434 సంవత్సరములు

69 ప్రవచన వారములకు యూదుల సంవత్సరములు  $49+434=483$  సం॥  
 వీటిని గ్రెగోరియన్ (సూర్యమాస) సంవత్సరములలో చూచుట.

క్రీ.పూ. 445 నుండి క్రీ.శ. 30 సం॥ = 476 సం॥  
 =  $476 \times 365$  దినములు  
 = 173740

116వ సంవత్సరములు కలవు 116  
 మార్చి 14 నుండి ఏప్రిల్ 07 వరకు 24  
 మొత్తము దినములు 173880

యూదుల సం॥నకు 360 దినములు 173880 = 483 సం॥  
 కనుక 360తో భాగించిన 360

ఇవి 476 గ్రెగోరియన్ (సూర్యమాస) సంవత్సరములకు సమానము

గమనిక : 1. యెషా. 4:6, సంఖ్యా 14:34, ఆది. 29:27,28 వచనముల ప్రకారము ఒక ప్రవచన దినము ఒక సంవత్సరమునకు సమానము.  
 2. ప్రతి 100, 200, 300 సంవత్సరములు తీపులు కావు. కనుక 476 సూర్యమాస సంవత్సరములకు 199 తీపులు కాక 116 తీపులు లెక్కించబడినవి.

3. యూదులు బబులోను చెరలోనున్నందున బబులోనివారివలె యూదులకు కూడ సంవత్సరము 365 దినములుగా విభజించబడినది.

ప్రకటన 4-12 అధ్యాయ ప్రకటన 13-19 అధ్యాయ  
 శ్రమలకాలము  $3\frac{1}{3}$  సం॥ మహోత్సవ కాలము  
 $3\frac{1}{2}$  సం॥

అర్ధవారము ఒకవారము  
 అర్ధవారము

= 7 ప్రవచనదినములు  
 = 7 సంవత్సరములు

69 వారములు 483 సం॥  
 70 వ వారము 7 సం॥  
 70 వారములు 490 సం॥

(సంఘకాలము  
 యూదులకు చెందనిది)

## 10వ అధ్యాయము

$$11+10 = 3+3+3+2+3+3+2+2 = 21వ$$

అంశము :- క్రీస్తు మరియు దూతల గూర్చిన దర్శనము (11వ) - వివరములు (12-24)

**1-3వ ఉపవాసప్రార్థన :** దానియేలు ఉపవాసముండి ప్రార్థన విజ్ఞాపణ చేసెను. ఎజ్రా 1:3వ ప్రకారము కోరెషు ఏలుబడిలో మొదటి సం॥ అనగా క్రీ.పూ 536లో యెరూషలేము మందిరమును కట్టవలెనని రాజు ఆజ్ఞాపించెను. క్రీ.పూ 535లో యెరూషలేముకు పచ్చి ఎజ్రా 3:8వ. లో కోరెషు పాలన రెండవ సం॥ పునాదివేసిరి. ఆ పునాది చిన్నదని కొద్ది మంది వీడ్చిరి (ఎజ్రా 3:12వ), కొద్ది దినములకే కోరెషు పాలనలో మూడవ సం॥ ఎజ్రా 4:24వ ప్రకారము సాతాను ఆటంకపరచగా పని ఆగిపోయెను. ఈ సమయములో దానియేలు ఉపవాసముండి ప్రార్థించినట్లు తలంచగలము. కొద్ది కాలముయైన తరువాత ప్రార్థనకు జవాబుగా ఎజ్రా 6:15లో మందిరము ముగించబడుట గమనింతుము.

**4-6వ క్రీస్తును గూర్చిన దర్శనము :-** ఇక్కడ నారబట్ట ధరించుకొని మేలిమి బంగారు నడికట్టుకలిగినవాడు, రక్త వర్ణపురాయివంటి శరీరము, మెరుపువలెనున్న ముఖము, జ్వాలామయమైన దీపములు గల కన్నులు, తళతళలాడు ఇత్తడి భుజము, పాదములు గలవాడు దానియేలునకు కన్పించెను. ప్రకటన 1:13-16వచనములలో సున్న మనుష్యకుమారుని పోలికలు ఇక్కడ ఉన్నందన ఈయన క్రీస్తుఅని అన్ని విధములుగా తలంచవచ్చును. కాని తేటగా లేదని కొందరు ఆలాగు తలంచరు.

### దానియేలు 10:4-6వ

### ప్రకటన 1:13-16వ

- |                                     |   |
|-------------------------------------|---|
| 1. నారబట్ట ధరించుకున్న ఒకడు.        | 1. మనుష్యకుమారునిపోలి పాదముల మట్టుకు దిగుచున్న వస్త్రము ధరించుకొన్న ఒకడు. |
| 2. నడుమునకు మేలిమి బంగారు నడికట్టు. | 2. రొమ్మునకు బంగారు దట్టి.  |
| 3. శరీరము రక్త వర్ణపు రాయి.         | 3. తలయు-వెంట్రుకలు, తెల్లని ఉన్నిని పోలినవై హిమమంత ధవళము.                 |
| 4. ముఖము మెరుపువలె ఉండెను.          | 4. ముఖము మహాతేజస్సుతో ప్రకాశించు సూర్యుని వలె ఉండెను.                     |
| 5. కన్నులు జ్వాలామయమైనదీపములు.      | 5. నేత్రములు అగ్నిజ్వాలల వలె ఉండెను.                                      |

6. భుజములును పాదములును తళతళ లాడు ఇత్తడిని పోలిఉండెను. 6. పాదములు కొలిమిలో పుటము వేయబడి మెరియుచున్న అపరంజితో సమానము
7. మాటల ధ్వని నరసమూహపు కంఠధ్వని 7. కంఠస్వరము విస్తార జలప్రవాహముల ధ్వని
8. దానియేలు ప్రతి చర్య; నాలో బలము ఏమియు లేకుండెను. 8. యోహాను ప్రతిచర్య : చచ్చినవానివలె ఆయన పాదముల యెద్దవదెను.

పైన తెలుపబడిన వివరములను బట్టి ఈయన క్రీస్తుని అంగీకరించవచ్చును.

7-9వ దర్శనమును బట్టి దానియేలుకు కలిగిన శరీర బలహీనత-గాఢనిద్ర:- దానియేలుకు కలిగిన దర్శనమును బట్టి దానియేలుకు శరీర బలహీనత కలిగెను. దానియేలు నేలకు సాగిలపడి గాఢనిద్ర గలవాడాయెను.

10-11వ దానియేలు బలపరచబడుట బహు ప్రియుడని రెండవసారి సాక్ష్యము పొందెను.

12-14వ ప్రార్థనకు జవాబుగా దర్శన వివరము తెలుపుట :- 9.వ అధ్యాయములో క్రీస్తు విరోధిని గూర్చిన దర్శన నెరవేర్చు అనేక దినములైన తరువాత యూద జనాంగమునకు జరుగునని తెలిపెను. ఈ విషయము తెలుపుటకై బయలుదేరి వచ్చిన దూతను పారశీకుల రాజ్యాధిపతి 21 దినములు ఎదిరించెనని, ప్రధాన దూత మిఖాయేలు సహాయము చేసెనని తెలిపెను. ఈ పారశీక రాజ్యాధిపతి దేవుని దూతను అడ్డగించినందున సాతాను దూతయని గమనించాలి. 14వలో నీజనమునకు జరుగబోవు సంగతులు -- అన్నవి. 11,12 అధ్యాయములని గమనించాలి.

15-17వ నరస్వరూపియగు ఒకనితో దానియేలు మాటలాడుట :- దానియేలు బలహీనుడుకాగా నరస్వరూపియగు ఒకడు దానియేలు పెదవులను ముట్టెను. (16వ) అతడు మరలముట్టి బలపరచెను.

18-19, 20-21వ దానియేలు బహుప్రియుడవనిపలికి దైర్యము తెచ్చుకొమ్మని చెప్పెను :- ఈయన నా ప్రియుకుమారుడని (క్రీస్తు విషయమై తండ్రియైన దేవుడు రెండు మారులు పలికెను. (మత్తయి 3:17వ, 17:5వ). కాని బహుప్రియుడని దానియేలు విషయమై 9:23లోను 10:11లోను 10:19లోను ముమ్మారు చెప్పుబడుట ఆశ్చర్యము. దూత పారశీకుడగు అధిపతివచ్చునని చెప్పెను. గ్రేకీయుల అధిపతియు వచ్చునని చెప్పెను.

13-20వ వచనమందలి పారశీక అధిపతితోను, 21వ వచనముసందలి గ్రేకీయుల



అధిపతితోను మిఖాయేలు ఎదిరించినందున వీరు దేవుని దూతలు కారని సాతాను దూతలని తెలిసి కొనగలము సాతాను కూడా ప్రతి రాజ్యములో తనదూతల ద్వారా దేవుని కార్యములను ఆటంకపరచును. నిత్యము దేవుని దూతలకు సాతాను దూతలకు పోరాటమున్నదని గమనించగలము. ఎఫెసీ 6:12వ వచనము దీనికి అనుబంధముగా చదువుకొనవలెను. ఎఫెసీ 2:2వ వచన ప్రకారము సాతాను వాయుమండల సంబంధమైన అధిపతికనుక భూలోకమందలి ప్రతిరాజ్యమునకు తన అధిపతులను నియమించి దేవుని కార్యములను ఆటంక పరచును. వీటి వివరములు మనకంతగా తెలియవు. కాని మొదటి యోహాను 4:4వ వచన ప్రకారము మీలోనున్నవాడు లోకములోనున్న వాని కంటే గొప్పవాడు కనుక మీరు వానిని జయించియున్నారు. కనుక అంతిమ విజయము దేవుని పిల్లలదేనని గమనించవలెను.

## 11వ అధ్యాయము

$$20+25=5+15+15+10 = 45వ$$

అంశము :- ఉత్తర దక్షిణ గ్రీకురాజుల యుద్ధములు - క్రీస్తు విరోధి.

ఈ అధ్యాయమును ధ్యానించుటకు గ్రీకులరాజ్య చరిత్రను తెలిసికొనుట అవసరము. అలెగ్జాండర్ క్రీ.పూ. 330లో పారశీకరాజ్యమును జయించి, జయమునకు గుర్తుగా అలెగ్జాండ్రీయా పట్టణము కట్టించెను. అలెగ్జాండర్ క్రీ.పూ 330-323 వరకు ప్రపంచమును జయించి, పాలించి మరణించెను. అతనికి క్రమమైన కుమారులు లేనందున అతనినలుగురు సైన్యాధిపతులు రాజ్యమును పంచుకొనిరి. యెరూషలేమును కేంద్రముగా తీసికొనిన ఐగుప్తు దక్షిణముగా నుండును. అందువలన అలెగ్జాండ్రీయానుండి పాలించిన 11 మంది టాలమీలు దక్షిణరాజులని వారి రాజ్యము దక్షిణ రాజ్యమని పిలువబడును. దక్షిణ రాజ్యములో టాలమీ క్రింద ఒక చిన్న అధిపతిగా నుండిన సెల్యూకస్ 1. స్వతంత్రుడై క్రీ.పూ. 312లో సిరియాకు వెళ్ళి క్రీ.పూ 310లో తన పేరున సెల్యూకయ ఓడరేవును కట్టించెను. అంతియోకయ పట్టణమును రాజధానిగా కట్టించి తన కుమారుడు ఆంటియోకస్ పేరును బట్టి దానికి అంతియోకయ అను పేరును పెట్టి 75 రాజ్యములకు బలమైన రాజాయెను. ఈ రాజ్యము సిరియారాజ్యమని అతని తరువాత వచ్చిన ఆరుగురు సెల్యూకస్లు, ఏడుగురు ఆంటియోకస్లు ఉత్తర రాజులని పిలువబడిరి. తూర్పు, పడమర రాజ్యములు చిన్నవి. క్రీ.పూ 190లో ఉత్తర రాజ్యములో కలిసి పోయినవి.

దక్షిణ రాజు

ఉత్తర రాజు

(బగుప్పు)

(సిరియా)

టాలమి (1-11)

సెల్యూకస్-6, గురు అంటియోకస్ 7 గురు (5వ

(క్రీ.పూ. 323-30

క్రీ.పూ. 312-130-60

6-20వ వచనములు

టాలమి -1(323-285)

సెల్యూకస్ -1 (312-280) (6వ

అంటియోకస్ 1(280-261)

టాలమి-11(285-247)

252

అంటియోకస్ II (261-245)

టాలమి-III (246-222)

బెర్సికె వివాహం

సెల్యూకస్ II (245-225) (7వ)

సెల్యూకస్ III (225-223) (8,9వ)

టాలమి-IV (222-205)

197

(10వ)

టాలమి-V (205-182)

క్రీయోపాత్ర వివాహం అంటియోకస్ III (222-187) (11-17వ)

20-35వ వచనములు

(18 -19వ)

టాలమి-VI (182-146)

సెల్యూకస్ IV (187-175) (20వ)

టాలమి-VII (146)

అంటియోకస్ IV (175-164) (20-35వ)

టాలమి-VII (169-164/146-116) ఎపిఫనేసు

1-5వ గ్రీకుల రాజ్యము :- 1వ. :- మాదీయుడగు దర్యావేషు ఏలుబడిలో 1 సంవత్సరములో అనగా క్రీ.పూ. 536లో వర్తమానము తెలపబడింది.

2వ :- ముగ్గురు రాజులగు (1) కోరెషు క్రీ.పూ. 536-529 (2) కేంబీసిస్ క్రీ.పూ. 529-521 (3) దర్యావేషు క్రీ.పూ. 521-486 అటు పిమ్మట 4వ రాజగు అహప్పరోషు క్రీ.పూ. 485-465 వరకు ధనికుడై పాలించి యుద్ధమునకు ఇతరులను సమకూర్చి సలామి అను స్థలములో క్రీ.పూ. 480 సం॥ గ్రీకులతో యుద్ధమాడి గ్రీకులను లోపరచుకొనెను.

3వ. :- మాసిదోనియా మరియు గ్రీకు రాజు ఫిలిప్ యొక్క కుమారుడు అలెగ్జాండర్ 3వ వచనములోని శూరుడగు ఒకరాజు. 17 ఏండ్ల వయసులో తన తండ్రి ఫిలిప్పు రాజుకు సైన్యాధిపతిగానుండెను. క్రీ.పూ. 333 సం॥లో తన 20వ ఏట చిన్నవయస్సులోనే

పారశీక దేశం పైకి వెళ్ళి క్రీ.పూ. 330లో తన నైపుణ్యమును బట్టి అనేక లక్షల సైన్యము గల పారశీక రాజ్యమును జయించెను. అలెగ్జాండర్ తన బలమును ఎరిగినవాడు. క్రీ.పూ. 330 నుండి 324 వరకు అనగా తన 23 ఏండ్లవయసు నుండి 31 ఏండ్ల వరకు రాజ్యములన్నిటిని, 7 సం॥ల కాలంలోనే ఇండియా వరకు ప్రపంచమంతటిని జయించి జయించుటకు ఇక రాజ్యములు లేవని ఏడ్చి త్రాగుబోతుగా వ్యభిచారిగా జీవించి 323సం॥లో జ్వరపీడితుడై తన 31వ యేట మరణించెను.

4వ. :- అలెగ్జాండర్ మరణానంతరం తమ్ముడు అరిడియస్ మాసిడోనియా - గ్రీసుకు రాజు కాగా వారి తల్లి వలంపియస్, అరిడియస్ను చంపి అలెగ్జాండర్ ఇరువురు అక్రమ కుమారులను కూడా విషముచే చంపెను. కుటుంబము నాశనమాయెను. అలెగ్జాండర్ నలుగురు సైన్యాధిపతులు క్రీ.పూ. 323 - 305 వరకు 18సం॥ పోరాడిన పిమ్మట రాజ్యమును పంచుకొనిరి. (1) సిరియా :- ఆసియా ఖండములోని 75 రాజ్యములు సెల్యూకస్ - ఆంటియోకస్లు పాలించిరి. సెల్యూకస్లు 6గురు, ఆంటియోకస్లు 7గురు క్రీ.పూ. 312-60 వరకు ఉత్తర రాజులుగా పిలువబడి పాలించిరి. మొదటి సెల్యూకస్ ప్రారంభంలో ఐగుప్తు రాజ్యంలో టాలమి I క్రింద అధిపతిగా ఉండి స్వతంత్రుడై 75 రాజ్యములకు అనగా సిరియా రాజ్యమునకు బలముగల అధిపతి అయ్యాడు.

(2) ఐగుప్తు :- క్రీ.పూ. 323-30 వరకు టాలమీలు II మందిరాజులు 25 రాజ్యములను పాలించిరి. చివరిదిగా II టాలమియగు క్షియోపాత్ర రాణి క్రీ.పూ. 46-30 వరకు పాలించి తన స్నేహితుడు మార్కు ఆంటోనీ రోమాచక్రవర్తియగు కైసరు ఔగుస్తు చేతిలో చనిపోగా క్షియోపాత్ర రాణి ఆత్మహత్య చేసుకొని చనిపోయినది. ఐగుప్తు రోమా వశమై గ్రీకుల రాజ్యము అంతరించెను.

(3) గ్రీసు:- మాసిడోనియా పడమర రాజ్యమును కసెండర్ క్రీ.పూ. 305 లో జయించి, జయమునకు గుర్తుగా ఒక పట్టణమును కట్టి తన భార్య సలోనిక పేరును బట్టి దానికి థెస్సలోనిక అను పేరుపెట్టి పాలించెను. ఈ రాజ్యము క్రీ.పూ. 190లో ఉత్తర రాజ్యములో కలిసిపోయినది.

(4) చిన్న ఆసియా అను తూర్పు రాజ్యమును (దీనినే టర్కి అంటారు). లిసీమెకస్ క్రీ.పూ. 305 నుండి పరిపాలించెను. క్రీ.పూ. 190లో ఉత్తర రాజ్యములో కలిసిపోయినది.

6-20వ ఉత్తర దక్షిణ రాజ్యముల యుద్ధములు :- 6వ. క్రీ.పూ. 305లో టాలమీ-I ఐగుప్తును వశపరచుకొనిన తరువాత యూదయను అక్రమించెను. పిదప ఒక్క విక్ర్రాంతి

దినమున యెరూషలేమును చూచుటకై వెళ్ళి కుయుక్తితో ఆక్రమించెను. యెరూషలేము సిరియా ఐగుప్తుల సరిహద్దులలో ఉన్నందున సారి సారి యుద్ధములలో నలిగి పోయెను. రెండు గొప్ప రాజ్యములు తమ మధ్య సమాధానమును గోరి క్రీ.పూ. 252లో టాలమి II రాజు తన కుమార్తె బెర్సికేను ఆంటియోకస్ II కు ఇచ్చెను. ఆంటియోకస్ II తన మొదటి భార్య ఓడినును విడవాడి ఆమె కుమారునికి కాక బెర్సికే కుమారునికి రాజ్యమిచ్చు షరతుపై వివాహమాడెను. కానీ ఓడిస్ తన భర్తను విషముచే చంపగా క్రీ.పూ. 246లో సెల్యూకస్ II రాజయ్యెను. టాలమి III, సెల్యూకస్ II పైకి వెళ్ళి యుద్ధమాడి దోపుడును దండిగా తెచ్చుకొనెను. 8వ. ఉత్తర రాజును ఎదిరించినను ఒక్కసారి అయినను టాలమి III ఓటమిని చూడలేదు. 9వ క్రీ.పూ. 225లో సెల్యూకస్ II చనిపోగా అతని కుమారుడు సెల్యూకస్ III రెండు సం॥పాలించిన పిదప రెండవ కుమారుడు ఆంటియోకస్ III రాజయ్యెను. ఆంటియోకస్ III టాలమి III పైకి యుద్ధమాడినను జయించలేక పోయెను. 10.వ క్రీ.పూ. 221లో టాలమి III మరణించగా టాలమి IV రాజయ్యెను. క్రీ.పూ. 217లో రఫియా యుద్ధములో ఉత్తర రాజును టాలమి IV ఓడించి అతిశయముతో సాగెను. కాని సంపూర్ణ జయము పొందలేదు. క్రీ.పూ. 203లో టాలమి IV మరణించెను. 11-15వ తన 4 యేండ్ల కుమారుడు టాలమి V రాజు కాగా ఆంటియోకస్ III బాలుడైన రాజును ఓడించెను.

16వ. కాని ఈ యుద్ధములలో 16వ వచన ప్రకారముగా ఆనంద దేశమైన యెరూషలేము సిరియా ఐగుప్తు మధ్యన ఉన్నందున బహుగా పాడైపోయెను.

17వ. ఐగుప్తుపై విజయమును అట్లే కలిగియుంచుటకు ఆంటియోకస్ III తన కుమార్తె క్లియోపాత్రను టాలమి V కు ఇచ్చి క్రీ.పూ. 197లో వివాహము జరిగించెను. కుమార్తె ఐగుప్తు పక్షమై టాలమి V రాజును బలపరచెను, గానీ తనకు సహాయము చేయలేదు. (ఈ క్లియోపాత్ర గ్రీకుల చరిత్రలో ప్రాముఖ్యత కల్గి క్రీ.పూ. 46-30 మధ్య పాలించిన దక్షిణ దేశ రాణి కాదు) 18-19వ క్రీ.పూ. 190లో ఆంటియోకస్ III ఆసియా, గ్రీకు మొదలగు వాటిని జయించి రోమా వారిని అవమానపరచగా రోమా వారు ఆంటియోకస్ III ను ఓడించి అతని కుమారుడగు ఆంటియోకస్ IV ను, పలువురు జనులను చెరగనిపోయిరి. ఆంటియోకస్ III తిరిగి రాజ్యమునకు వచ్చి రోమా వారికి కప్పము చెల్లించుటకై ఒప్పుకొని పన్నులు వసూలు చేయ తలపెట్టెను గానీ తనవారిచే క్రీ.పూ. 187లో చంపబడెను.

20వ. చెరలోని వారందరూ దబ్బు చెల్లించిన వీడవ విడువబడిననూ అంటియోకస్ IV విడువబడలేదు. క్రీ.పూ. 187లో అంటియోకస్ III చనిపోగా కుమారుడు సెల్యూకస్ IV రాజయెను. రోమా వారికి చెల్లించవలసిన భారమైన కప్పమును బట్టి పన్నులు హెచ్చించెను. అంటియోకస్ IV చెరనుండి పారిపోగా సెల్యూకస్ IV యొక్క ఏకైక కుమారుడైన దేమిత్రిని అంటియోకస్ IV కు బదులుగా రోమా వారు చెరగానిరి. సింహాసనము ఎక్కవలెనన్న కోరికతో హెలీడోరస్ అను తన మంత్రి క్రీ.పూ. 176 సెల్యూకస్ IV రాజును చంపెను. రాజు ఏకైక కుమారుడైన దేమిత్రి రోము చెరలోనున్నందున హెలీడోరస్ అధికారి అయ్యెను.

**21-35వ. అంటియోకస్ ఎపిఫనేసును గూర్చిన ప్రవచనము :-** 21వ. అంటియోకస్ IV అనగా అంటియోకస్ ఎపిఫనేసు రాజు కావలసిన తన అన్న ఎకైక కుమారుడు దేమిత్రి రోములో చెరలో ఉన్నందున మోసముగా హెలీడోరస్ నుండి తాను రాజ్యధికారము పొంది రాజయెను. అంటియోకస్ IV దేమిత్రికి బదులుగా రాజని పిలుచుకొని సిరియావారు ఒప్పుక పోయినను మోసపు మాటలతో ఒప్పించి పొరుగు రాజులైన ఇవిమెన్స్ మరియు అల్లబ్యాన్ల సహాయంతో హెలీడోరస్ నుండి రాజ్యం పొందెను.

22వ. - 35వ. సమాధానము పేరట ఐగుప్తుకు వెళ్ళి మోసముగా కొంత ఘుఖ్య ప్రాంతము ఆక్రమించెను. నైలునది వద్ద యుద్ధములో ఐగుప్తు రాజఅగు టాలమి VI ను ఓడించెను. ఐగుప్తు నందలి ప్రభువులు టాలమి VIII ని తాత్కాలికముగా క్రీ.పూ. 169లో రాజుగా చేయగా అంటియోకస్ IV భోజనపు బల్ల వద్ద టాలమి VI ను మరల రాజుగా చేయుదునని మోసముగా మాట్లాడి టాలమి VI ను అనగా ఐగుప్తును తన ఆధీనమందుంచుకొనుటకు ఉద్దేశించి టాలమి VIII పైకి యుద్ధముకై ఐగుప్తు వెళ్ళుచుండగా రోమా వారి సైన్యము ఎదురైనందున వెనుకకు మరలయెను. యెరూషలేముపై దండెత్తి యెరూషలేమును తన రాజ్యములో కలుపుకొనెను. క్రీ.పూ. 169-165 మధ్య యెరూషలేముతో పోరాటము కొనసాగెను. 31వ. అంటియోకస్ IV దేవాలయములో బలిని నిలుపదలచి ఆడపందిని బలిపీఠముపై అర్పించి సూర్యదేవతకు బలిపీఠము కట్టించి పూజింప ఆజ్ఞాపించెను.

32-35వ. యూదులనేకులు అంటియోకస్ IVను వెంబడించిరి. మత్తతీయ అను యాజకుడు తన 5గురు కుమారులతో కలసి తమ దేవుని ఎరుగు వారు బలము కలిగి

గొప్ప కార్యములు చేయుదురను మాటను (32వ) బట్టి పోరాడి యుద్ధములో క్రీ.పూ. 168-165 మధ్య రమారమి 3 $\frac{1}{2}$  సం॥ అంటియోకస్ నాలుగును తరిమి యెరూషలేమును పశపరచుకొని డిశంబరు 25, క్రీ.పూ. 165వ సం॥ బలులు ప్రారంభించి ఆలయ ప్రతిష్ఠ పండుగ జరిపి క్రీ.పూ. 63 వరకు అసగా 100 సం॥ల పైబడి యెరూషలేమును తమ ఆధీనమందుంచుకొనిరి. వివరముగా అప్రమాణ గ్రంథములగు మక్కబీయుల గ్రంథములందు మత్తతీయ కుటుంబీకుల ఆధీనమందున యెరూషలేము ఉండేనని వ్రాయబడి ఉన్నవి. తదుపరి రోమీయులు యెరూషలేమును స్వాధీన పరచుకొనగా క్రీ.పూ. 63-37 వరకు రోమా అధికారియగు అంటిపీటర్ ఆధీనమందుండి క్రీ.పూ. 37నుండి ఎదోమీయుడైన హేరోదు రాజు పాలన క్రిందకు వచ్చెను.

**గమనిక :-** (హేరోదు పాలనా కాలములో యేసు ప్రభువు పుట్టి మరణించి, సంఘము స్థాపించబడింది. సంఘకాలము యూదులకు చెందనందున దానియేలునకు సంఘకాల వివరములు తెలుపబడలేదు. సంఘము భూలోకము నుండి ఎత్తబడిన పిమ్మట క్రీస్తు విరోధి చేయబోవు కార్యములను గూర్చి 36-45 వచనముల వరకు చెప్పబడెను.)

**36-45వ క్రీస్తు విరోధిని గూర్చిన ప్రవచనము :-** మొదటి యోహాను 2:18లో క్రీస్తు విరోధి కడపరి గడియలో వచ్చుననియున్నది. దానియేలు గ్రంథమందు ఈ పేరులేదు. 11 థెస్స 2వ అధ్యాయము 3-4 వచనములో నాశన పాత్రుడని, పాప పురుషుడని, ధర్మ విరోధియని ధర్మవిరోధ పురుషుడని ఉన్నది. ఏది దేవుడని పూజించబడునో దానంతటిని ఎదిరించుచు దానంతటికి పైగా తన్నుతాను హెచ్చించుకొని దేవాలయములో కూర్చుండుట క్రీస్తువిరోధిని గూర్చిన భాగమని గమనించాలి. 36-37వ క్రీస్తు విరోధి ప్రకటన 13 అధ్యాయములో మనము చూచినట్లు బయలు పడి తన్నుతాను హెచ్చించుకొని దేవుని మీద గర్వపు మాటలు పలుకుట ఏడు ఎండ్ల అంత్యకాలము వరకు జరుగును. యెషయా 7:14వ. నందున్న కన్యక గర్భవతియై కుమారుని (యేసును) కనును అను వచన ప్రకారము ఆకాలమందలి కన్యలు యేసు తమ గర్భ మందు పుట్టవలెనని కాంక్షించిరి. కనుక 37వ. వచనమందలి స్త్రీల కాంక్షిత దేవత (దేవుడు) యేసుక్రీస్తు అని గమనించాలి. 38-39వ. వచనములలోనున్న క్రొత్త దేవత ప్రకటన 13వ అధ్యాయంలోని 666 సంఖ్యగల ప్రతిమయే. దేశమును క్రయ విక్రయములకు విభజించుట ప్రక 13:16-17 పచనాలలో వివరించబడినది. 40-41వ. శ్రమల కాలములో యూదులు హతసాక్షులగుదురు. ఏడేండ్ల శ్రమలకాల చివరలో హెర్మిగిడ్తోను యుద్ధము జరుగుట ప్రకటన.

16:14-16 వచనములలో చూడగలము. 42-44వ. తూర్పు నుండి పడమటి నుండి అన్ని రాజ్యముల వారు హెర్మిగిద్దోను అను స్థలములో సమకూడుట చూడగలము.

45వ. ఏడేండ్ల అంతమందు క్రీస్తు ఒలీవల కొండపైకి దిగివచ్చును. క్రీస్తు విరోధి యెరూషలేము దగ్గర దేరావేసినను యుద్ధము హెర్మిగిద్దోనులో జరుగును. క్రీస్తు విరోధి యగు క్రూర మ గము అబద్ధ ప్రవక్తయు ప్రకటన 19:16-21వ. ప్రకారముగా పట్టబడి అగ్ని గుండములో వేయబడగా చూస్తాము.

యెరూషలేము పట్టణమునకు ఇశ్రాయేలు దేశమునకు గల వివిధ పేరులు గమనించ దగినది. (1) ఆనందపురము యెష 32:13. (2) ఆనందకరమైన నగరు పరిపూర్ణ సౌందర్యము గలపట్టణము విలాప 2:15వ. (3) సమస్త దేశములకు ఆభరణము యెహె 20:16వ (4) భూమినట్టనడుమ నుండు పట్టణము. యెహె 38:12వ. (5) ఆనంద దేశము దాని 11(14,16వ. (6) యెహోవా పట్టణము కీర్తన 48:8వ (7) మహారాజు పట్టణము మత్తయి 5:35వ. (8) పరిశుద్ధ ఆనందములు గల పర్వతము దాని 11:45వ.

11వ అధ్యాయములో దేవునికి గల క్రొత్త పేరులు (1) దేవాదిదేవుడు (36వ) (2) స్త్రీల కాంక్షిత దేవత (దేవుడు) (37వ).

## 12వ అధ్యాయము

$$7+6=4+3+2+4 = 13వ$$

అంశము :- రానున్న మహాశ్రమల కాలము 1-7వ - ముగింపు 8-13వ  
 1-4వ అంత్య కాలమందు జరుగు సంగతులు - గ్రంథము ముద్రించబడుట :- దానియేలు గ్రంథమందు 1) క్రీస్తు మొదటి రాకడముందు యూదుల చరిత్ర. 2) అన్యరాజుల పాలన 3) క్రీస్తు జననము-మరణము-రెండవ రాకడ 4) విశ్వాసుల పునరుత్థానము - బహుమానములు 5) భూమిపై శ్రమలు-మహాశ్రమలు 6) క్రీస్తు వేయిఎండ్లపాలన, 7) అవిశ్వాసుల పునరుత్థానము - తీర్పు 8) శాశ్వత రాజ్యపాలన కలవు. 1వ వచనము. యిర్మీయా 30:3వ, మత్తయి 24:15, 21వ, ప్రకటన 12:7-17వ చెప్పబడిన ఏడేండ్ల శ్రమల కాలమందలి చివరి 3 1/2 ఏండ్ల మహాశ్రమలు ఈ వచనమునందు చెప్పబడినది. గ్రంథమందు దాఖలైనవారు తప్పించుకొందురు అనగా శ్రమల కాలమునకు ముందే సంఘము ఎత్తబడును. అని గమనించాలి. 2వ. ఏడేండ్ల ప్రారంభ మందు జరుగు

విశ్వాసుల మొదటి పునరుత్థానము వేయిఏండ్లపాలన చివరలో జరుగు అవిశ్వాసుల రెండవపునరుత్థానము ఇక్కడ చెప్పబడినది. యోహాను 5:28 వచనము చూడండి.

అకాశ మండలములో విశ్వాసులు తీర్పు తీర్చబడి బహుమానములు పొందుదురు. మొదటి కొరింథీ 15:40-42 ప్రకారము నక్షత్రముల వలె ప్రకాశించుదురు. భూలోకములో వేయిఏండ్ల పాలన తదుపరి కడమ మ తులు బ్రతుకుట తీర్పు తీర్చబడుట శిక్షింపబడుట (నిందపాలగుట) వివరింపబడినవి. ఈ మాటల గ్రంథము దానియేలుకు వివరించబడక ముద్రవేయబడెను. కాని యోహాను సువార్త 5:24-28వ, మొదటి కొరింథీ 15:40-54 వచనములలో నూతన నిబంధన కాలములో వివరించబడినది.

5-7వ. సంగతుల సమాప్తకాలము :- కాలము, కాలములు, అర్థకాలము అనగా  $3\frac{1}{2}$  ఏండ్ల మహాశ్రమల కాలము తరువాత సంగతులు సమాప్తమగునని నారబట్టలు వేసుకొని ఏటి ఒడ్డున నిలిచిన ఒకడు దానియేలుకు సెలవిచ్చెను. దాని 10:4 ప్రకారము ఈయన యేసుక్రీస్తు.

8-9వ దానియేలుకు సంగతులు మరుగు చేయబడుట :- ఈ మాటలు దానియేలు గ్రహింప లేక పోయెను. వాటి వివరములకై విచారించగా అవి మరుగు చేయబడినవని జవాబు పొందెను.

10-13వ. అంత్యకాలము వరకు నిలకడగా ఉండుటను గూర్చిన హెచ్చరిక :- అనుదిన బలి నిలుపుచేయబడిన కాలము మత్తయి 24:15 ప్రకారము మహాశ్రమల కాలమగు 1260 దినములు. కాని 11వ వచనము నందలి 1290 దినములు అనగా  $3\frac{1}{2}$  ఏండ్ల కొక మాసము ఎక్కువ. 1335 దినములు మరొక  $1\frac{1}{2}$  మాసము ఎక్కువ. మహాశ్రమల కాలము తదుపరి  $2\frac{1}{2}$  మాసములు ఏడేండ్ల శ్రమల మహాశ్రమలకాల చివరలో కలిగిన నాశనమును సరిచేయుటకు, వేయిఏండ్ల పాలన ఏర్పాట్లు చేయుటకు ఈ 62 వారములలో రాజులకు రాజైన క్రీస్తును ప్రతిష్ఠించుటకు అవసరము. అందులో ప్రవేశించు వారు ధన్యులు అని భావము. అంతము వరకు నిలకడగా ఉన్నవారు క్రీస్తు చేయబోవు వేయిఏండ్ల పాలనలోను, నిత్య పాలనలోను ఉండురని దానియేలుకు సెలవు ఇవ్వబడెను.

12వ అధ్యాయములో దేవునికి గల కొత్తపేరు (1) నిత్యజీవి (7వ). (2) ఏలినవాడు (8వ)



## చివరి మాటలు

దానియేలును దేవుడు నీవు బహు ప్రయుడవని ముమ్మారు (1) 9:23; (2) 10:11; (3) 10:18లో పలికినట్లు చూచితిమి. దానియేలు గ్రంథమంతటిని ఒకసారి పరీక్షింతుము.

దానియేలు బాలుడుగానుండగా బబులోను రాజుచే బానిసగా బబులోను పట్టణమునకు దేవుడు పంపెను. నవుంసకుల అధిపతి చేతికి 1:4లో అప్పగింపబడెను. యెషయా 39:7లో “నీ పుత్రసంతును బబులోను రాజు నగరునందు నవుంసకులుగా చేయుటకు వారు తీసికోని పోవుదురు” అని వ్రాయబడినది. కనుక దానియేలు నవుంసకుడుగా చేయబడెనని తలంచుచితిమి. అయినను వాటి విషయము నిరుత్సాహపడలేదు. తనను అపవిత్రపరచుకొనకూడదన్న జీవిత ఉద్దేశముకలవాడని 1:8లో చూచితిమి.

మూడు సంవత్సరముల తర్ఫీదు అనంతరము పరీక్షించబడగా కల్తీయులందరి కంటె పది అంతల శ్రేష్ఠుడని రాజు 1:20లో గమనించినను రెండవ అధ్యాయ ప్రారంభమందు రాజు దానియేలుకు ఏ పదవి ఇవ్వనట్లున్నది. దానియేలు నిరాశపడలేదు. రాజు కనినకలను దాని భావమును వివరముగా రాజుకు తెలిపినపుడు రెండవ అధ్యాయ చివర బబులోను సంస్థానమంతటిపై అధిపతిగా నియమింపబడెను.

మూడవ అధ్యాయములో దానియేలు యొక్క ముగ్గురు మిత్రులను రాజు అగ్నిగుండములో వేసినను దానియేలు కాని తన ముగ్గురు మిత్రులుకాని మాసవులను ఆశ్రయించక దేవుని యందే నమ్మికయుంచిరి. దేవుడు ముగ్గురు మిత్రులను అగ్ని గుండము నుండి తప్పించెను. ముగ్గురు మిత్రుల ముచ్చటైన మాటలు మూడవ అధ్యాయమందలి ముప్పది వచనములలో కలవు.

నాల్గవ అధ్యాయములో బబులోను రాజుకు చెట్టును గూర్చిన కల భావమును తెలుపుట దాని నెరవేర్చు తరువాత నెబుకద్నెజు రాజు దేవుని ఘనపరచెను. దానిని బట్టి రాజు దేవుని యందు భయభక్తులు నిలిపినట్లు తలంచుచితిమి. దానియేలు జీవితమును బట్టియే రాజు ఆరీతిగా మారగలిగెను.

బబులోనురాజుగు నెబుకద్నెజరు చనిపోయాక తదుపరి వచ్చిన బబులోను రాజుల దగ్గర దానియేలుకు ప్రాముఖ్యమైన పదవిలభించలేదు. అయినను నిరీక్షణను కోల్పోలేదు.

బెల్షాస్సరుకు 5వ అధ్యాయములో ఖాడమీద వ్రాయబడిన వ్రాతల భావమును తెలిపెను. ఈ రాజు కాలములో దేవునికి అతి సమీపముగా నుండి 7, 8 అధ్యాయములలోని ప్రవచనములను, వాటి భావములను పొందెను.

అరప అధ్యాయములో మాదీయుడగు దర్యావేషు పరిపాలనలో ముఖ్య అధిపతిగా నుండి, రాజ్యపాలనలో ఏలోపము లేనివాడని సాక్షము పొందెను. దేవునికి ప్రార్థించి సందున సింహముల గుహలో వేయబడెను. కాని దేవుని దృష్టికి రాజు దృష్టికి నిర్దోషిగానుండెను. ఆపద నుండి ఆశ్చర్యముగా తప్పించబడెను.

9వ అధ్యాయములో శ్రేష్ఠమైన ప్రార్థన చేసి శ్రేష్ఠమైన ప్రవచనమును, ప్రవచనములన్నిటికి వెన్నెముకపంటి 70 వారముల ప్రవచనమును, దాని భావమును పొందెను.

9, 10వ అధ్యాయములలో 90 సంవత్సరముల వయసులో దేవుని చేత ముమ్మారు బహుప్రియుడని చెప్పబడుట ఎంత ఆశ్చర్యము. దేవునిచే బహుప్రియుడని చెప్పబడి తన జీవిత కాలములో అనేక శ్రమలు శరీరకముగాను, ఉద్యోగరీతిగాను పొందాడు. అనేకమంది రాజుల ద్వారా శ్రమలు పొందాడు. కాని నిరుత్సాహపరలేడు. నిరాశచెందలేడు, నిరీక్షణను కోల్పోలేడు, నిర్దోషిగా నుండెను.

11, 12 అధ్యాయములలో యూదుల క్షేమమును గూర్చిన అనేక ప్రవచనములు తెలిపెను. గ్రంథ అంశమందు అంతము వరకు నిలకడగానుండవలెనని అందరిని హెచ్చరించెను.

ప్రతి విశ్వాసికి దానియేలు ఆదర్శుడు.

## బైబిల్ గ్రంథమందలి అంకెల నుండి ఆత్మీయ పాఠములు

1. ఒకటి ఎఫెసీ 4:1-6వ ప్రకారము ఏకత్వము, ఐక్యతను, సమాధానమును బంధమును సూచించును. యోహాను 17:11-23వ కూడా చూడండి.
2. రెండు (ఎ) విభజనను సూచించును - (బి) రెండు నిబంధనల గ్రంథము. పది అజ్ఞలు గల రెండు పలకలు - నిర్గమ 31:18వ, (సి) ప్రత్యేకత ఆది 1:4, 5వ. చీకటి పగలు వేర్పరచుట (డి) ఇద్దరు సొక్కులు జకర్యా 4:11వ, 11:17వ - సొక్కుము.
 


(1) కాదేషును వేగుచూచిన ఇద్దరు సొక్కులు, సంఖ్యా 14:6వ (2) నేర నిర్దారణకు అవసరమైన ఇద్దరు సొక్కులు. ద్వితీ 17:6 (3) సువార్తకు ఇద్దరు పంపబడుట లూకా 10:4. (4) క్రీస్తు పునరుత్థానమునకు ఇద్దరు సొక్కులు లూకా 24:4. (5) క్రీస్తు ఆరోహణమునకు ఇద్దరు సొక్కులు అపొ 1:10వ. (6) మందిర ఉపకరణములను మోయుటకు అవసరమైన రెండు మోతకర్రలు. నిర్గమ 27:7వ.
3. మూడు (ఎ) దైవత్వ పరిపూర్ణత - త్రిత్వము (బి) బలము - మూడు పేటల తాడు త్వరగా తెగిపోదు. ప్రసంగి 4:12వ. (సి) పునరుత్థాన జయము - మూడవ దినమున క్రీస్తు తిరిగిలేచెను కనుక జయమునకు గురుతు.
4. నాలుగు (ఎ) భూమి యొక్క నలుదిక్కులు - సర్వలోకమునకు సూచన (బి) నాలుగు గొప్ప భూసంబంధమైన సామ్రాజ్యములు దాని 7:3వ (సి) భూలోకమంతటకి అవసరమైన నాలుగు సువార్తలు - సువార్తలు వ్రాసిన నలుగురు సువార్తీకులు (డి) భూమి మీదనున్న నాలుగు ఋతువులు (ఇ) క్రీస్తు ఉపమాన మండు చెప్పిన భూమిపైనున్న నాలుగు నేలలు. మత్తయి 13 అధ్యాయం
5. ఐదు (ఎ) క్రీస్తు పంచగాయములు - కృప (బి) లేవీయుల ఐదు బలులు (సి) ధర్మ శాస్త్ర మందలి పంచగ్రంథములు (డి) ఒకచేతికి గల వ్రేళ్ళు - బలహీనతను సూచించును. (ఇ) 5 ప్రవక్తల పెద్ద గ్రంథములు (ఎఫ్) క్రొత్త నిబంధన యందలి పత్రికలను వ్రాసిన ఐదుగురు గ్రంథకర్తలు.

6. ఆరు (ఎ) మానవ సృష్టి - మానవ బలమును సూచించును ప్రకటన 13:18వ లోని 666 సంఖ్య గల మానవ జ్ఞానముచే, బలముచే నింపబడిన ప్రతిమ (బి) ఆరు బాధల నుండి రక్షించును యోబు 5:19వ. (సి) రూతు 3:17వ. ఆరు కొలల ఫలము. (డి) మానవునికి అవసరమైన ఆరు ఆశ్రయపురములు సంఖ్య 35:6వ. (ఇ) గాతువాడైన గొల్కాతు - ఆరు మూరల కంటే ఎక్కువ ఎత్తు గలవాడు. మొదటి నమూ 17:4వ. (యఫ్) దాని3:1వ. యందలి ప్రతిమ వెడల్పు.
7. ఏడు (1) సంపూర్ణత :-1.ఆది 2:2వ. 7వ దినములోగా సంపూర్తి ... కనుక దైవత్వ సంపూర్ణమును సూచించును. (2) ఏడు సంఘములు. ప్రకటన 2,3 అధ్యాయములు. ఏడు దీప స్థంబములు ప్రకటన 1:12వ. (3) యుగాంతమందలి విడేండ్ల శ్రమలు మహాశ్రమలు దాని 9:27వ. (4) వారమునకున్న ఏడు దినములు
8. ఎనిమిది (ఎ) వునరుత్థాన దినము - బలమునకు గురుతు (బి) ఎనిమిదవదినమున నున్నతి ఆది 17 :12వ-విమోచనకు గురుతు (సి) జలప్రళయము నుండి విమోచించబడిన ఎనిమిది మంది. ఆది 7:13వ - విమోచన.
9. తొమ్మిది (ఎ) గలతీ 5:22లో అత్మ యొక్క 9 గుణములు చెప్పబడినవి కనుక 9 ఫలభరితమైన అత్మ పరిపూర్ణతకు గురుతు.
10. పది (ఎ) మానవ ప్రభుత్వ పూర్ణత :- (1) దాని 7:24వ లోకపు రాజ్యముల పరిపూర్ణత (2) రూతు 4:2వ నున్న పది మంది పెద్దలు. (బి) పరీక్షకు గురుతు: (1) ప్రకటన 2:10వ లో పది దినముల శ్రమలు/ పరీక్ష (2) మత్తయి 25 : 13వలో పది మంది కన్యకలు పరీక్షించబడిరి. (3) దాని 1:10వ పది దినములు పరీక్షింపుము. (4) సంఖ్యా 4:22వ ఈ పదిమారులు నన్ను పరిశోధించిరి. (8) పది అజ్ఞులు :- మానవులకు దేవుడిచ్చిన పది ముఖ్యమైన అజ్ఞులు ద్వితీ 5వ అధ్యాయ (9) ప్రత్యక్ష గుదారమందలి మందిరపలకల ఎత్తు పది మూరలు నిర్గ 26:16వ.
11. పదకొండు : బ్రబిల్ నందు వ్రాయబడిన ప్రభువు వునరుత్థాన ప్రత్యక్షతలు

12. పండ్రెండు : దైవ ప్రభుత్వపు పరిపూర్ణత - షరలోకపు పరిపూర్ణత (1) ఇశ్రాయేలు 12 గోత్రములు (2) షరలోకపు 12 పునాదులు, గుమ్మములు, ముత్యములు (3) 12 మంది శిష్యుల (4) పాత నిబంధన యందలి 12 చరిత్ర గ్రంథములు. (5) 12 ప్రవక్తల చిన్న గ్రంథములు (6) సంపత్సరమునకు ఉన్న 12 నెలలు
13. పదమూడు : చెడ్డగుణములు - మార్కు 7:21వలో నున్న పదమూడు చెడ్డ గుణములు
14. పదిహేను : శరీరము - గలతీ 5:19-21వ లోనున్న శరీర కార్యములు
15. పదిహేడు : (1) పాత నిబంధనలోని 17 ప్రవక్తల గ్రంథములు (2) హెబ్రీ 11వ అధ్యాయమునందలి 17మంది విశ్వాసవీరులు.
16. ఇరువది: (1) మందిర సేవ కొరకు నియమించబడిన లేవీయుల వయస్సు. 1 దిన23:24 (2) సొలోమోను చేయించిన బలిపీఠము పొడవు, వెడల్పు II దిన 4:1 (3) యాకోబు మామయైన లాబానుకు చేసిన నమ్మకమైన సేవ. ఆది 31:34 (4) పౌలు సేవకై ప్రత్యే కించబడి చేసిన నమ్మకమైన 20 ఏండ్ల సేవ. క్రీ.శ. 46-66
17. ఇరువది ఒకటి : సంఘ మర్మమును తెలుపు క్రొత్త నిబంధన యందలి 21 పత్రికలు
18. ఇరువది నాలుగు : ప్రకటన గ్రంథమందలి 4:4వలో నున్న ఇరువది నలుగురు పెద్దలు.
19. ఇరువది ఏడు : నూతన నిబంధన యందలి గ్రంథములు- సంపూర్ణ నిబంధనకు గురుతు.
20. ముప్పది : (1) యేసు ప్రభువు సేవకు వచ్చిన వయస్సు లూకా 3:23వ (2) ముప్పదంతల ఫలము మత్తయి 13:8వ. (3) ప్రత్యక్ష గుఱారమందలి మందిరపు పొడవు - ముప్పది మూరలు నిర్ణయము 26 అధ్యాయం.
21. ముప్పదిబదు : లూకా 10:1-3వ సేవకు పంపబడిన 35 జతల పనివారు
22. ముప్పది తొమ్మిది : పాతనిబంధన గ్రంథమందలి పుస్తకములు
23. నలుబది : శోధన - కఠిన పరీక్ష - యేసు 40రోజులు శోధించబడుట - దీర్ఘకాల పరిమితి.

24. ఏబది : జూబిలీ - 1 లేవి 25:8-12వ లో విడుదలకు గురుతు 2. ప్రత్యక్ష గుడార ఆవరణ వెదల్చు నిర్ణ 27:9వ
25. ఏబది రెండు : క్రొత్త నిబంధన యందున్న జాగ్రత్త అను 52 పదములు.
26. అరువది : ఫలము - (1) అరువదంతల ఫలము మత్తయి 13:8వ  
(2) దాని 3:1వ. యందలి ప్రతిమ ఎత్తు.
27. అరువది ఆరు : బైబిల్ గ్రంథమందలి అరువది ఆరు పుస్తకములు
28. దెబ్బది : (1) చెర - యూదావారి చెర. యిర్మీయా 25:11వ.  
(2) శిష్యత్వపు పరిపూర్ణత-దెబ్బది మంది శిష్యులు, లూకా 10:1వ.  
దెబ్బదిమంది ఇశ్రాయేలీయుల పెద్దలు నిర్ణ 24:1.  
(3) మాసప ఆయుష్కాలము కీర్తన 90:10వ.
29. ఎనుబది : (1) అధిక బలము కీర్తన 90:10వ.
30. ఎనుబది నాలుగు : దేవాలయమును విడువక ప్రార్థనతో అన్న చేసిన సేవ లూకా 2:37వ.
31. ఎనుబదియైదు : బలము గల కాలేబువయసు యోహో 14:10వ
32. ఎనుబది ఆరు : శరీర సంబంధి ఇష్టాయేలు జననము ఆది 16:16వ.
33. తొంబది : శారాకు గర్భఫలము - ఆకాలమందు ప్రభువిచ్చు ఫలము ఆది 17:17వ.
34. తొంబది తొమ్మిది : అసాధ్యముల మధ్య అబ్రహాముకు దేవుని వాగ్దానము ఆది 17:1-17వ.
35. నూరు : (1) ప్రత్యక్ష గుడార ఆవరణ పొడవు నూరు మూరలు-నిర్ణమ 27:9వ  
(2) నూరంతల ఫలము మత్తయి 13:8 - సంపూర్ణత
36. నూట ఇరువది : అపొ 1:15వ. మేడగదిలో కూడిన ఇంచుమించు 120 మంది.
37. నూటనలుబది నాలుగు :- ప్రకటన 21:17వ నూతన యెరూషలేము ప్రాకారపు చుట్టుకొలత - పరలోకమునకు గురుతు

38. రెండువందల అరువది : క్రొత్త నిబంధన యందలి అధ్యాయములు
39. మూడు వందల అరువది ఆరు : బైబిల్ గ్రంథమందలి జడియకుము, భయపడకము.  
మొదలగు అభయముమిచ్చు పదములు
40. ఐదువందలు : మొదటి కొరింథీ 15:6లో నున్న ఐదువందల కంటె ఎక్కువైన వునరుత్థాన  
సాక్షులు
41. ఆరువందల అరువది ఆరు : ప్రకటన 13:18వ లో నున్న మానవ జ్ఞానమునకు  
గురుతు.
42. తొమ్మిదివందల అరువది తొమ్మిది : పాత నిబంధనల యందలి అధ్యాయములు
43. వేయి : వారిలో ఒంటరియైనవాడు వేయి మంది అగును. యెషయా 60:22వ.  
ఆశీర్వాదము.
44. పదకొండువందల ఎనుబది తొమ్మిది : బైబిల్ గ్రంథమందలి అధ్యాయములు
45. ఆరువేలు : హెబ్రీ బైబిలులో యెహోవా అను పేరుకు మారుగా సుమారు 6000  
పర్యాయములున్న యావే అను పేరు - YHWH.



### పరప్రసాదరెడ్డి గారి రచనలు

1.	సంఘచరిత్ర	-	10-00రూ॥
2.	రూతుగ్రంథము	-	10-00రూ॥
3.	ఇశ్రాయేలు దేశం	-	10-00రూ॥
4.	దానియేలు గ్రంథ ధ్యానము	-	15-00రూ॥
5.	విశ్వాసవీరులైన సైలస్ ఫాక్సు, అగ్రిప్ప, హెండ్రీబర్ట్, జార్జ్ముల్లర్	-	15-00రూ॥
6.	పరమగీతము	-	15-00రూ॥
7.	ప్రపక్తల చిన్న గ్రంథముల పరిచయము	-	20-00రూ॥
8.	పత్రికలలో పరిశుద్ధాత్ముని ప్రస్తావన	-	20-00రూ॥
9.	పౌలు పత్రికల పరిచయము	-	40-00రూ॥
10.	పాతనిబంధన చరిత్ర గ్రంథముల పరిచయం	-	40-00రూ॥
11.	ప్రసంగి గ్రంథ పరిచయము	-	10-00రూ॥
12.	ఎస్తేరు గ్రంథ ధ్యానము (తెలియా పరప్రసాదరెడ్డి)	-	25-00రూ॥



# అన్యజనుల కాలము

